

UNIVERSAL  
LIBRARY

**OU\_206127**

UNIVERSAL  
LIBRARY

# Osmania University Library

372  
Call No. S69P

GT 98  
Accession No.

Author సామ్య పంతులుగారు, గుంటూరు.

Title ప్ర రక్షణ చక్రము.

This book should be returned on or before the date marked below.



# పురాణవాచకము

ఎనిమిదవ తరగతి.



గ్రంథకర్తలు :

విద్యాన్, గరిమెళ్ళ సోమన్న పంతులుగారు, ఎమ్.ఎ., ఎల్.టి.,  
భోగరాజు నారాయణమూర్తి పంతులుగారు.



ప్రచురము :

వేంకటరామ్ అండ్ కో.,

హైదరాబాదు—ఏలూరు.

రాహు పబ్లికేషన్స్, ఏలూరు.

1930



# విషయ సూచిక .

(కవితీవిత సంగ్రహములు.)

1. భాస్కరరామాయణము - సుగ్రీవమైత్రి. ....	1
2. భారతము - పద్మపూహము. ....	9
3. దశకుమార చరిత్రము - రాజవాహన జననము. ....	22
4. నృసింహ పురాణము - జయవిజయశాపము. ....	35
5. ఉత్తర హరివంశము - మృత విప్రకుమారరక్షణము. ....	48
6. పద్మపురాణము - సుందోపసుందోపాఖ్యానము. ....	58
7. విష్ణుపురాణము - కంస వధ. ....	58
8. శృంగార నైషధము - రాయంచ రాయబారము. ....	72
9. కాశీఖండము - గుణనిధి వృత్తాంతము 1-వ భాగము. ....	81
డిబ్బా 2-వ భాగము. ....	89
10. భాగవతము - అశ్వత్థామావమానము. ....	94
11. హరిశ్చంద్రోపాఖ్యానము. ....	102
12. శ్రీకాళహస్తి మాహాత్మ్యము - చక్రీయని కథ 1-వ భాగము. ....	111
డిబ్బా 2-వ భాగము. ....	122
14. ఉద్భటారాధ్య చరిత్రము - చిత్రరథ శాపము. ....	130
15. వాక్మీకి చరిత్రము - వాక్మీకి కథ. ....	139
16. ఉత్తర రామాయణము - మళలన చరిత్రము 1-వ భాగము. ....	158
డిబ్బా 2-వ భాగము. ....	160

# పురాణవాచకము

ఎ ని మి ద వ త ర గ తి

భా స్కర రా మా య ణ ము.

## 1 సు గ్రీ వ మై త్రి

[భాస్కరుడు రామాయణమును వ్రాసెను. దానికి “భాస్కర రామాయణ” మనిపేరు. భాస్కరుడు భారతమును వ్రాసిన తిక్కనకుఁ బితామహుఁ డగుటచేత 13 వ శతాబ్ది ప్రారంభమున నుండియుండును. తిక్కనతాతయగు భాస్కరుడు వేటనియు రామాయణకర్తయగు భాస్కరుఁడు వేటనియు నొక ప్రబలమైన వివాదము జరుగుచుండుటచేతఁ బ్రస్తుతము భాస్కరునికాలము నిర్ణయించుట సాధ్యముగాదు.]

వ॥ రామలక్ష్మణులు సీతా నేవ్విషణంబుఁ గావించుచు వనంబు లెల్లఁ గ్రుమ్మరి క్రమక్రమంబుగ ఋశ్యమూకారణ్యంబునఁ బ్రవేశించిరి. అయ్యరణ్యంబును నచ్చటి ఋశ్యమూకనగంబును సుగ్రీవుఁ డను వానరేంద్రునిసంచారప్రదేశంబులు. సుగ్రీవుఁడు తనయన్నయగు వాలితో విరోధించి వానిచేఁ బరాజితుండై తనసేనలతో వచ్చి యప్పర్వత ప్రదేశంబుల డాగియున్నవాఁ డగుటంజేసి, వల్కలాజిన

ధరులును గోదండబాణకృపాణపాణులు నగురామలక్ష్మణులను జూచి వాలిపంపునఁ దన్నుఁ గడతేర్పవచ్చిన కపటంపు ఋషి వేషధారులుగా భావించి యావిశేషంబును దనమంతుని కెఱింగించెను. తోడనే దుర్నిరీక్ష్యతేజస్సంపన్నులగు నయ్యన్నదమ్ములం జూచి యత్యంతభయభ్రాంతులై,

క॥ గిరిగిరిశిఖరంబులకును

దరుతరుశాఖలకు దావదావంబులకుఁ

బొరిఁబొరిదాటులు చెచుచుఁ

ద్వరితగతిం బాటి రన్యవననగములకుఁ.

వ॥ ఇట్లు కలంగి తొలంగిన సుగ్రీవసచివులు హనుమంతుంబురస్కరించుకొని యొక్కెఁ దొలంగియున్న సుగ్రీవునిపాలి కేతెంచి పాంజలులైయుండ నప్పుడు హనుమంతుఁ డినతనయు నుపలక్షించి, 'నీ వెవ్వరిం జూచి వాలి పంపినవా రను భయంబునఁ దొలగ నేతెంచియున్నవాఁడవు? వారు వాలి పనుప వచ్చినవారలు గారు. పూర్ణవివేకములేక బేలవై యేల మనంబునం బెగడె' దనుటయు సుగ్రీవుం డిట్లనియె.

ఉ॥ వారలు వాలిపంపునన వచ్చినవా రను శంక నామదిఁ

వారక నాటియున్నయది, వాలియునాయెడఁగించు; రాజులే

పార ననేకమార్గముల నప్రియులం దెగఁజూతు రేర్పడన్  
వారి నెఱుంగఁగావలయు; వచ్చు నెనమ్మఁగ నెందురాజులన్?

వ॥ మఱియుఁ బ్రచ్ఛన్న వేషధారులగు వారలం జారులవలన  
నెఱుంగవలయు.

చ॥ అనిలతనూజ! నీవు ప్రియమారఁగ వారలఁ జేరి వార లీ  
వనమున కేమికారణము వచ్చిరో, మేటికి నస్త్రశస్త్రముల్  
తనరఁగఁ బూనినారొ, రణదర్పమునం జనుడెంచినారొ నే  
ర్పునఁబరికింపు రూపములఁ బోలఁగమాటలసత్వదృష్టులన్.

క॥ వారలు సన్నుతులైనన్

గోరిక విశ్వాస పఱిచి కూడి పశ్చింసల్

సారెకుఁ జేయుచు సామం

బారఁగఁ గావింపు మనకు నభిమతమొందన్.

వ॥ రవినందనునభిమతం బీడేర్పఁ దోడనె వాయునందనుండు  
భిక్షుకరూపంబుఁ దాల్చి రాఘవులసమీపించి సందర్శించి  
భక్తిపూర్వకంబుగ దండనమస్కారంబులు గావించి  
ప్రియోక్తుల నగ్గించుచు నిట్లనియె. “అయ్యా! మీరు నర  
మునివేషములొందిన నరనారాయణులొ భూమిం జరింప  
వచ్చిన సూర్యచంద్రులొయన మెఱయుచుఁ బరస్పర  
సమాన రూపయావనగుణలక్షణవిక్రమక్రమవిశేషంబులఁ  
బరగుచున్నారు. మఱియు

మ॥ పరిభూత్యాయతబాహులశ్విని సరూపప్రాప్తులుగ్రిహభా  
భరితుల్ పార్థివలక్షణాకలితులై భాస్విలుచున్నారు; మీ  
రరయన్ వార్ధిపరీతభూభువనరాజ్యంబొంద నష్టుల్ జటా  
భరకృష్ణాజనవల్కలంబులు ధరింపం గారణం బేమొకో?  
శా॥ నుగ్గీవుండను వానచేంద్రిండు రణక్షోణీస్థలిం దన్ను న  
త్యుగ్రప్రక్రియవాలిదోలినగడున్ దూరస్థుడై ఋశ్యమూ  
కగ్రావంబుననుండి మీకడకు సఖ్యంబొప్పగెవింప బు  
ద్ధిగ్రాహిత్యముతోడఁ జెల్మికిని బుచ్చైరంగ నే వచ్చితిఁ.  
క॥ తపనతనూజుని సచివుండఁ

గపిమూర్తినిఁ గామరూపిఁ గామగముండ గా  
డుపుతనయుండ హనుమంతుండఁ

గపటపుభిక్షుకుండ దూతకార్యంబునకుఁ.

వ॥ మీపాలికి నే నేతెంచితి. మీచేరాజసుతులరో? యేమహా  
నుభావులరో? యీపంచాతీర దుర్గమారణ్యంబున కరుదెం  
చిన కారణంబేమియో”యనిహనుమంతుండు పలికిన రామ  
చంద్రిండు మందస్మితవదనారవిందుడై సుమిత్రానందను  
తోడ మనవచ్చిన వృత్తాంతం బెఱింగింపు మనిన సామిత్రి  
యావాయుపుత్రిం గనుంగొని, “హనుమంతా! దశరథుం  
డను మహారాజున కీ మహామహుం డగ్గిపుత్రిండు; నా  
కగ్గిజుండు. ఈ సుగుణాభిరాముండు రాముం డనఁబఠఁగు  
చుండు. సర్వభూతహితుండును జనతాశరణ్యుండును నగు

రామచంద్రుడు జనకునిసత్యంబు నెఱప సమ స్తరాజ్యం  
బును బరిత్యజించి పత్నియుం దాను వనంబుల కేతేర,  
మేము లేనప్పు డొక్కరక్కనుండు కపటియై యీతని  
దేవియైన సీత నపహరించికొనిపోయె. మేము వానిం గానక  
యెల్లకడల వెదకుచుఁ దిరుగుచుండ నొక్కయెడ ముని  
శాపంబున దనుజుఁడైపుట్టిన దను వను గంధర్వుడు  
'మీరు సుగ్రీవుని స్నేహంబున సీతజాడ తెఱుంగఁగల'రని  
చెప్పి దివి కేగె. మేమును సీతాసతి శుభవార్త వినుకుతూ  
హలంబున సుహృద్భావంబున భానునందనుమైత్రి సంపా  
దింప నీ పంపాతీరంబున కేతెంచినవార" మని పలికి  
మఱయు నిట్లనియె.

“సీ॥ ప్రజలు ప్రసాదంబుఁ బడయఁ గోరెడుభర్త  
తరుచరేంద్రునిప్రసాదంబునొంద,

సకలలోకులకును శరణుం డగురాజు

కర మర్థి సుగ్రీవుశరణుసారఁగ,

నరనాథుఁ డగులోక నాథుండు స్వవగనా

థుం డిచ్చుఁ దనకు నాథుండుగాఁగ

నఖిలలోకసహాయుఁ డై యుండు పుణ్యుండు

కిపివర్యసాహాయ్యకంబువేడ

గీ॥ రాజులెల్లను సేవించు రాజగురుండు

వానరేంద్రుని సేవింప వచ్చినాడు



కార్యసిద్ధులై రనుచు నా రామలక్ష్మణుల సముచితసంభా  
వణంబులం దేల్చి వారలం దోడ్కొని ఋశ్యమూకంబు  
గడచి మలయాద్రీ కరిగి యచ్చట రాఘవుల నునిచి సుగ్రీ  
వుని సన్నిధి కేగి “సుగ్రీవా! నీతోడి సఖ్యంబునకు రామ  
లక్ష్మణులం దోడ్కొని వచ్చితి. కృతార్థుండవైతివి. ఆ రామ  
చంద్రుండు ధర్మజ్ఞుండును గృతజ్ఞుండును సత్యసంధుండును  
బిత్తువాక్యపరిచాలకుండు నధికబలపరాక్రముండు నాశ్రి  
తవత్సలుండును గావున నీమనోరథంబు సఫలంబుసేయ సమ  
ర్థుండు. జనకాజ్ఞ నడవి కేతెంచి తనపత్ని రాక్షసాపహృత  
యైననిమిత్తంబున నిన్నుం గాన నేజెంచె. నీవు నమ్మహాను  
భావుని నభివందనపూర్వకంబుగ సంభావింప నర్హుండ”  
వనిన మానుమంతువాక్యంబులకు సంతోషించి, సుగ్రీ  
వుండు వాలివలనిభీతి వాడినపుష్పదామంబునుం బోలె  
విడిచి, మానుమంతునితోఁగూడ నధికసమ్మదంబున నేతెంచి,  
రామభద్రుని పాదపద్మంబులకు మ్రొక్కి యల్లన నిట్ల  
నియె. “రామచంద్రా! నీధర్మజయసత్యపరాక్రమశక్తులెల్ల  
ననిలనందనుండు నాకుఁ దెల్లంబుగ నెఱింగించె. నీశుభ  
దర్శనంబు నాకు రాజ్యప్రాప్తికే గారణంబగుఁగాక. అధికో  
తానాంబున నీనైయ్యం బభిలషించువాడను గావున  
నన్ను విశ్వసించి చేయి సాపు” మనుటయు, రాఘవుం  
డగుఁగాక’యనిచేయిసాపెను. అప్పుడు రామసుగ్రీవులు



గాఢస్నేహసూచకంబుగ నాలింగనములు చేసిరి. వాయు కుమారుండును గాఢయంగంబుఁ దెచ్చి మధించి యగ్ని నుద్భవింపజేసి యర్చులిడి ప్రవృద్ధమొనర్చి వారియెదుటం దెచ్చిపెట్టిన నన్నరేశ్వరవానరేశ్వరు లిరువురును బ్రదక్షిణముచేసి యగ్నిసాక్షిగ సఖ్యంబు గావించుకొనిరి. ఇట్లు బద్ధసఖ్యులైనంత నర్కజుం డధికానందంబున నర్కవంశజుం గాంచి.

“క॥ కాకుత్స్థ ! యింక వగవకు

నీకడకున్ వేగ దెత్తు నీసతి దివిష

ల్లోకమున నున్నఁ బన్నగ

లోకంబున నున్న నబ్ధిలోపల నున్నన్.

మ॥ బలిమిన్ నాప్రియపత్నిదోచుకొని కోపకూరతన్ వీటిలో పల నన్నున్ వసియింపనీక వెలికిం బాటంగ వే తోలినన్ బలవంతుండగు వాలికోర్వక భయభ్రాంతుండనై చింతలో నెలయన్ వందురుచున్నవాడవగతోనీఋష్యమూకస్థలిన్.

వ॥ కావున నోదేవా! నే ననాఘుండను. అనాఘనాఘుండవగు నీవు నన్ను గాపాడి నామానమును బోవవలయు” నని దీనముగఁ బ్రార్థింప భక్తవత్సలుండగు రామభద్రుండు వాని గరుణించి యాదరించి కౌగిలించి, యిట్లు వచించె. “వానరేశ్వరా! నీ వింకఁ జింతింపం బని లేదు. నీ వాంఛి

తంబులెల్ల నేనెఱుంగుదు. నీకు రాజ్యలక్ష్మియు నథ్థాంగ  
లక్ష్మియు సిద్ధించుగాక!

చ॥ కనదురుత్పపుంఖములుకాలభుజంగమహాగ్రీముల్ మహా  
శనిసదృశప్రభావములు షణ్ముఖకాననసంభవంబులు  
ఘనతరకంకపత్రములు గల్గిన యీశితసాయకంబులన్  
దునిమెదవాలిలీలఁ ద్వరతోనిలఁజైలముఁబోలెఁగూలఁగన్.

భారతము.

## 2 పద్మపూజా ము

[తిక్కననొల్లారు వాస్తవ్యుడు. మనుమసిద్ధిరాజునకు  
మంత్రి. నియోగి బ్రాహ్మణుడు. వీనికాలము 13 వ శతా  
బ్దము. తిక్కన మొదట నిర్వచనోత్తరరామాయణమును  
ప్రాసి పిదప యజ్ఞముచేసి సోమయాజియై విరాటపర్వము  
మొదలు 15 పర్వములుగల మహాభారతమును దెనిగించెను.  
వీనికిఁ గవిబ్రహ్మ యను బిరుదు గలదు.]

వ॥ మహాభారతయుద్ధంబున సుప్రసిద్ధం బగుపద్మపూజామున  
కర్జునకుమారుండైన యభిమన్యుడు కథానాయకుడు.  
తనతండ్రు లేవురను దమకు న్యాయముగ రావలసిన  
దాయభాగమును గూర్చి ప్రయత్నించుటయు శ్రీకృష్ణుని  
రాయబారిగ నంపుటయు దుర్యోధనుడు పొందున కిచ్చు

గింపక తృణీకరించుటయు మున్నగు విశేషంబులెల్లఁ బ్రమ్య  
 మ్నాది యదుకుమారులతో ధనుర్విద్యాభ్యసనం బొన  
 ర్చుచుండిన యభిమన్యుం డెప్పటి కప్పుడె యెఱుంగుచుఁ,  
 గౌరవులతోడి పోరాటంబగుట నిశ్చయించుకొని యత్యం  
 తరణోత్సాహంబును బొందుచుండెను. క్రమక్రమంబుగ  
 సంధియుద్యమంబెల్ల విఫలంబగుటయు స్రంగామంబె నిశ్చి  
 తం బగుటయుఁ గురుక్షేత్రంబునఁ బుణ్యాదినంబగు నమ  
 వసనాటియుదయంబున మహాభారతయుద్ధము ప్రారంభింపఁ  
 బడినది. కురుసేనలకెల్ల గాంగేయుఁడు నాయకుండై పది  
 దినంబులు తన సంగరక్రియాకౌశలమును బ్రకటించి శరత  
 ల్పగతుండయ్యె. అంతఁ దత్సేనానాయకత్వము ద్రోణున  
 కొసంగఁబడియె. ఆ పదిదినంబులలో భీష్మునిప రాక్రమా  
 నలంబునం బడి పాండవయోధులు నిలువలేక తత్తరపడు  
 చుండ నభిమన్యుఁ డయ్యాభాగ్రేసరు నెదిరించి పెక్కుసా  
 రులు తనసైన్యంబుల రక్షించె.

సకలకురుకుమారక ధనురాచార్యుండగు దోణాచా  
 ర్యుండు సేనానియై రెండునాళ్ళు పోరాడి మూడవనాఁడు  
 పద్మప్రహమమును బన్నెను. ప్రహమములందెల్ల సుప్ర  
 సిద్ధమగు నీపద్మప్రహాకారము పలువిధములఁ జత్రింపఁ  
 బడుచు నేటికిని మిక్కిలిప్రచారమున నున్నది. ఆనాఁడా  
 ప్రహమమునకు గురుండు సకలదేశాధీశ్వరులను దళంబు

లుగను రాజకుమారులఁ గేసరంబులుగను, కర్ణదుశ్శాసన  
బహుళసేనాపరివృత్తుండైన రారాజును గర్జికగను నిర్ణ  
యించి యభేద్యంబుగ నొనర్చెను. మఱియు నమ్మొగ్గ  
రంబునకుఁ దాను మొగమ్మునన నిలిచి దోణిఁడు  
జయద్రథాశ్వత్థామకృపశకునికృతవర్మశల్యపృముఖులను  
గురుకుమారకులను దక్కినచోటల నుండ నియోగించె  
ను. అప్పుడు పాండవవీరుల నేకులు వ్యూహగ్రంబున నున్న  
కుంభసంభవుం దలపడిరి. సాత్యకిధృష్టద్యుమ్నఘటోత్క  
చవిరాటద్రుపదభీమసకులసహదేవాది మహావీరు లెల్లరు  
నమ్మొన భేదింపఁ బ్రయత్నపడి భేదింపనేరక ఖిన్నవద  
నులైరి. ధర్మజుండును మొగము వెలవెలఁబార నేనిచేయు  
టకుం దోపక కర్ణకాంకేతనవిరాజితుండును విపులవిక్రమ  
సంపత్పరిపూర్ణుండును నగు సౌభద్రుం జూచి, వీడుదక్క  
నన్యు లిమ్మొగ్గరంబు భేదింపజాల రని నిశ్చయించుకొని  
వానిం జెంతకు ర మ్మని యిట్లనియె.

సీ॥ ఈయొప్పు భేదింప నే మెవ్వరము నేర

మర్జనుండును నీవు నచ్యుతుండు

బ్రహ్మమ్ముండునుదక్కఁ; బాహుండు మనల ను

ల్లసమాడకుండ నీలావుమెఱసి

భేదించి మా కెల్లఁ బ్రియమొనర్పు కుమార ! ”

యనవుడు నతఁ డానన్వామలర

“దీనిముఖంబు భేదించు తెలుగు నా

కెఱిగించె మాతండ్రి యేను దెలిపి

అ॥వె॥ సేయనేర్చు జొచ్చి చించిచెండాడెద

మూఁక పోరఁజుట్టముట్టినపుడు

వెడలునట్టి వెరపు విన; దాని కేమి, నా

చొచ్చునేర్పు బలువుఁ జూడు మధిప !”

అనిన విని ధర్మసందనుండు ధనంజయనందనుఁ జూచి  
 “కుమారా! నీ వించుక త్రోవచేసి లోనఁ జొచ్చినం  
 జాలును. నీపిఱుందన మేమెల్లరముం జొచ్చెదము. మా  
 కీవరం బొసంగు” మనుటయు, భీముండును ‘కుమారా! నే  
 నును సాత్యకీయు ద్రుపదవిరాటాదులును నీకుం దోడుగ  
 వచ్చువారము. నీ విమ్మొగ్గిరంబు భేదించి మార్గంబు సూ  
 పినంజాలు’ ననిన నభీమన్యుం డాతనియాననం బాలోకించి,  
 చ॥ నను విను కీచకాంతక! మ

నంబున ద్రోణుండు మెచ్చఁజొచ్చి, య

మ్మొనఁ గలఁగింప కిల్లు కురు

ముఖ్యుండు ధర్మసుతుండు గారవి

చిన జితనంబు నిష్ఫలము

సేయుదునే? నరుడున్ సుభద్రయున్

దనయునిఁ గాంచి సంతసముఁ

దాల్చుట యంతయు రిత్తంబుత్తునే?

చ॥ ఇదె యొకపిన్నవాఁడడరి

యెక్కుడు మూఁకలఁగ్గిందు దోలెడున్

గమపుల వెల్పు గోళకుని

కైవడి నంచు జనుల్ నుతింపఁ జే

సెద, వినిమామ పీఠి విల

సిల్లఁగఁ దండియు సంతసిల్లి బె

ట్టిదుండగు కౌరవేంద్రునకు

దెప్పరమయ్యెడు భంగిఁ బేర్చెదన్.

చ॥ అనిన విని ధర్మజుండు పీఠింబొది నీదుధైర్యంబును  
శౌర్యంబును బలమును గీర్తియు వర్ణనమొందెడు మని  
దీవించి యంపిన సుభద్రాకొడుకు సముదగ్గిసమరోత్సా  
హంబునఁ దన సారథిం గనుంగొని 'మనయరదంబు దోర్జా  
నీకంబువై బలపు' మనుటయు నాసుమిత్రుం డట్లునపుత్రున  
కిట్లనియె.

గీ॥ నాలుండవు నీవు కుంభజప్రముఖసైన్య

పతులు ప్రాణులు పెక్కును బవరమునకుఁ

జొచ్చి యెఱుంగని నీచేతఁ జచ్చువారు

కారు, బహువిధసమరకర్కశులు నారు.

చ॥ అనవుడు నల్ల నవ్వి యతఁ

డాతని కిట్లను దేవయుక్తుడై

యనికి బలారి వచ్చినఁ బు

రారి గణంబులుఁ దానుఁ బన్నినన్

గినిసి కడంగి క్రీడియును

గృష్ణుఁడుఁ దాఁకిన నే జయింతు మా

రొక్కని యనుచుండుదున్, సర

కుఁగొందునె ద్రోణునిఁ దోడియోధులన్.

వ॥ అని పలికి వానియాలాపంబు నాలంబుసేసి యభిమ  
న్యుండు పెలుచం దఱిమిన వాఁ డనుమానించుచుఁ బద్మ  
వ్యూహంబు సమ్ముఖంబుగాఁ దేరునడపుటయుఁ బాండవ  
సేనయుఁ దోడన కడంగుటయుఁ గనుంగొని భారద్వాజ  
ప్రముఖయోధు లొండొరులకుం దలమిగిలి యేచి యెదు  
రొక్కని పెలుచనిలిచిన సంకులసమరంబయ్యె, నట్టియెడ

ఆ॥ వె॥ మెఱుంగు మెఱచినట్లు మెఱయంగ నరదంబు

కర్ణకారకేతుకాంతివెలుగ

నంపగముల గురుని నలయించి కడచి యిం

ద్రోజునికొడుగు మొగ్గరంబు సొచ్చె.

వ॥ ఇట్లు దేవాసురలక్షైన నభేద్యంబగు నాపద్మవ్యూహం  
బును భేదించి ప్రవేశించి మహాసముద్రమధ్యంబునఁ దిరుగు  
మందరగిరితెఱుగున, శుష్కకాననమున సంచరించు  
ఘోరానలముభంగి, దక్షయాగమునందలి వీరభద్రుని  
విధంబున వీరవిహార మొనర్చుచు, నమ్మోహరంబు రూపు

మాపి, క్రూరనారాచముల గజకుంభములఁ జీల్చుచు,  
 హయంబుల నడఁగించుచు, బతాకమ్ములఁ బడనేయుచు,  
 నాతపత్రములఁ ద్రుశ్చించుచు, ధనువులఁ దునియలొ  
 నర్చుచు, గరవాలంబుల ఖండించుచు, మేనులఁ జెండా  
 డుచు, దూపులఁ దూలించుచు, గరచరణాద్యవయవం  
 బుల వేటుసేయుచు నెత్తురు పాటించుచు నమ్మొగ్గరమ్మును  
 మిక్కిలి చిక్కువెట్టి కలఁగించి తొలంగించి దీనదశకుం  
 దెచ్చె. పద్మాకరమును గలంచు భద్రగజముభంగిఁ బద్మ  
 పూహమును గలంచు సౌభద్రు నీక్షించి కౌరవేద్రుండు  
 గ్రాకారుఁడై యాకలిగొన్న సింగంబుండాకు మాతంగము  
 జెఱుగున నెదుర్కొని మార్కొనియె.

అట్లభిమన్యుం దాకినరారాజుం జూచి భారద్వా  
 జుండు చేయినీచి యెలుంగెత్తి “వీరులారా! రండు రండు!  
 రారాజునకుఁ దోడ్పడుడు. అభిమన్యుఁ డుద్ధండుడు.  
 మీమీ ధైర్యసాహసంబుల వినియోగింపుఁ” డని హెచ్చ  
 రించెను. ఆయెలుంగు వినినంతనె కృపుండును గురుకు  
 మారుండును గృతవర్మయుఁ గర్ణుండును సోమదత్తపుత్రుం  
 డును శల్యుండును సౌబలుండును మున్నగు మహావీరులెల్లరు  
 గురునివెంట బిరబిరనేగి కురుపతికిఁ దోడుగఁ గవ్వడి  
 కొడుకు నెదురుకొనిరి. అమ్మహావిజృంభణమునకు ధనం  
 జయనందనుండు లేశమ్మును భీతిల్లిక మందహాస మొ



నర్పుచు లాఘవలక్ష్మ్యశుద్ధిచిత్రత్వదృశత్వంబులఁ గృష్ణా  
 ర్జునులుచూపునేర్పు సూపుచు దుర్నిరీక్ష్యుండగు చండ  
 భానుకరణిఁ జూపరులకు రాద్రమూర్తియై తోచుచు భీష  
 ణంబగు గుణఘోషంబుతోఁ బెడిదంపు నారసంబులు  
 ప్రయోగించి, లోకభయంకరంబుగ గర్జించుచుఁ బలుపిఱు  
 గులరాల్చు ప్రళయకాలవలాహకంబు కరణి విజృంభించి,  
 యేమిసేయుటకుఁ దోపక కరచరణంబులాడక చేష్టలు  
 దక్కి యాచార్యుం డూరకచూచుచుండునట్లు తత్సేనావి  
 తానముల నానావిధబాణపరంపరల ముంచి పటువైత్తి  
 చెను.

అచట వ్యూహద్వారముకడఁ బాంచాలయాదవ  
 పాండ్యకేకయమాత్యు సైన్యములతో ధర్మభీమనకుల  
 సహదేవాదు లెంత విజృంభించినను లోనం జూరనేరరయ్యె.  
 నాఁ డావ్యూహగ్రంబుకడ సైంధవుఁ డమ్మహావీరుల నెల్లర  
 నడ్లగించెను. సామాన్యరథికుం డయ్యు సైంధవుం డంతటి  
 మహాయోధుల నడ్లగించి నిలువరింపఁగలుఁగుట కొక  
 ప్రబలకారణంబు గలదు. పాండవు లరణ్యముననున్నప్పుడు  
 సైంధవుఁడు ద్రాపదిని మోపించి వారింటలేనియెడ  
 నామెను బలిమినిఁ దనయరదంబున నిడికొని పోవుచు  
 విధివశంబున వారికిం బట్టువడి యందు భీమునిచే సంపూ  
 ర్ణంబుగఁ బరాభవింపఁబడియె. ఆపరాభవ దుఃఖంబున

నైంధపుండు తపంబొనర్చి శివునిమెప్పించి పాండవుల జయిం  
పఁగలుగునట్లు వరంబువేడ నన్ను నొక్కసిందక్క తక్కిన  
నలుపుర నీ హొక్కనాఁడుమాత్రము జయింతు వని యీశ్వ  
రుం డనుగ్రహించె. ఆవరప్రభావంబున నతఁడు భీమసేన  
ప్రముఖులనెల్ల నాఁడు నిరాయాసంబుగ నోడించెను.

ఇటు పూజాపద్మంబున లోకైకవీరుం డగు నభిమన్యు  
ప్రతాపానలంబున మ్రగ్ది పఱుంగిడఁదొడంగిన యోధ  
వరులనెల్ల ద్రోణుండు మహాప్రయత్నంబున నాపి పురి  
కొల్చి యయ్యందఱితోఁగూడ నా బాలకు నెదుర్చొనియె.  
విడిగిన యోధు లెల్లరుం దనపైఁ దిరుగఁబడినంతనే నేయి  
వోసిన యగ్నిజ్వాలవలె భగ్గనమండుచు సుభద్రాకొడుకు  
నెత్తుటివరదలు పవనహింపఁజేసె. హతశేషులైన కారవ  
వీరులెల్లరు విచ్చిన్నరథోపరిభాగులై విదళితచ్ఛత్తులై  
తీవ్రాతపంబున మలమలమాడుచు మేనులు చెమటలెక్క  
మొగంబులు వెలవెలంబార నాలుకలఁ దడియారఁ గాల్చు  
గడగడవడంక నలుదిక్కులం జూచును ధైర్యంబువిడనాడి  
యేక్షణం బభిమన్యుం డెవరిపైఁబడునో యని దిగులునడ  
సాగిరి. అట్టి యపరాహ్లాసమయంబున శత్రుంజయుండును  
జంద్రాకేతుండును సువర్చసుండును సూర్యభానుండును  
మొత్తంబై తాకిన ధనంజయతనయుం డమ్మేటిమగల  
మేనులు నానాస్త్రంబుల ననేకఖండంబులు గావించి,

గాంధారపతి వచ్చిన వానిం గూరనారాచజాలంబుల  
జ్వరితశరీరుం జేసి, దుర్యోధనుడెసకు నడచుచుండ నంగ  
పతి గురున కిట్లనియె.

క॥ చండగతి వీరరథికులఁ

జెండుచు నేతెంచి రాజుఁ జేరెడు సౌభ

దుగ్గిండ్ట్టులు నీకూరక

యుండనగునె ప్పతివిధాన మొనరింపుతగ్గఁ.

క॥ అని పలికి పతికి నక్షము

సనుటయు గురుండచటి యోధచయముం గలయం

గనుగొని య భిమన్యుడు న

హ్నుండును నని నొక్కరూప చుడి తలఁపఁ.

వ॥ చూడం బిన్నవాఁడుగాని యలంతులంబోయెడువాఁడు  
కాఁడు. మనమందఱముఁ గూడుకొని యొక్క పెట్ట  
యక్కుమారుపై నురవడింపవలయు నని పలికినఁ గర్ణుం  
డిట్లనియె, “అచార్యోత్తమా ! వీడు న న్నెంత పీడించెనో  
నాశరీరంబుఁ జూడుము. అపయశంబున కోర్వజాలక  
పలుఁగిడ కిందు నిలిచితి. ఇదివఱకుఁ బలుసారులు రణ  
రంగంబున నర్జును నే నెఱుంగుదు గాని వానిచేయి యింత  
బెట్టిదంబుగాదు.” నావుండు దోషుండల్లన నవ్వచు,  
“కర్ణా! కవచధారణ మను నొక మహావిద్యను నే నర్జునున  
కెఱింగించితి. దాని నీతండును వానికడ నేర్చియుండుటచే

నీబాలుని నొప్పించుట యశక్యము. ఎట్టులైన వంచన చేసి నీని విల్లుద్రుంచి, ఘోటకంబులం జంపి సారథి నడంచి యభిమన్యుని సాధింపవలయు. ఇయ్యది నీచేనైనచో నిట్లు సేయుము. కేల ధనపున్నంతకు వీని నెదిరించుట దేవతల కేని సాధ్యంబు గాదు.”

చ॥ అన విని సూతసూనుడు భ

యంబెదఁ గూరినవాడపోతె నె

వెనుక కొదింగి యారథిక

వీరు పిఱిందికిఁ జుట్టివచ్చి, వం

చనకు సహాయులై యచటి

సైనికు లన్నరపుతుఁ బిట్టు మా

గొంపి వెనఁగంగఁ జేరి యల

ఘుప్రదరంబున విల్లు దుగించినన్.

క॥ గురుం శశ్వంబులఁ గూల్చెను

సరభసముగఁ గృపుఁడు సంపె సారథి నమ్మై

నరచతుఁ డనాయుధుండును

విరభుండును నగుటసూచి వెఱపేదివడిన్.

క॥ శకుని కృతవర్మ శల బా

హ్నిక గురుసుతులాదిగా ననేకు లడరి య

స్త్రుతలాపంబుల శస్త్ర

ప్రకారంబుల నొంచి చిక్కువఱచి యలఁచినన్.

క॥ నాలును బలకయుఁ గొని య

బాబులుఁడు రయమార గగనభాగంబున కు

స్థిలిత ధృతిసారుండై

లీల నెగసిపోయె మండలీభూతగర్జిత.

వ॥ అదిచూచి యయ్యోధవరులెల్లరు మఱల భయాకుల  
చిత్తులై యాకస్మికముగ నాకసమునుండి సౌభద్రుం డెవ్వ  
రిపైఁబడి యెవ్వరి సంతమొనరించునో యని తత్తరపడసా  
గిరి. ఆతత్తరపాటు తొలంగునట్లు గురుండు తోడనే యొక  
బల్లెమున నభిమన్యు కేలంగల కరవాలము ఖండింపఁ గన్గొ  
డును వానిజాలును శకలంబులొనరించెను. అప్పు డయ్యస  
హాయస్థితి కర్జునతనయుండు లేశమును భీతిల్లక తనరథం  
బుపై వాల్మీచి చక్రాయుధంబుఁ దైకొని యుపేందుగ్నివలె  
శోభిల్లుచు నెత్తురుగార్చుచు నాగ్రహాతిశయంబునఁ గడు  
నుగ్రంభైన ముఖకాంతితో, కారవసేనాసముదయం  
బులగుండియలు వ్రక్కలు సేయు సింహనాదంబుతో  
ఆకసమునంటు రథాంగప్రభలఁగలిసి భాస్వి మణికంకణ  
మ్యతులతో, అమృతపుంజాటునఁ జెలంగిన గంధసింధుర  
సంరంభముతో నాకుంభసౌభవునిపై విజృంభించి, యట్లు  
పడిన సేనలన్వలె జక్రాయుధంబున సూహించుచుండ,  
సమ్మేటిమగని మగతనమును బలమును జలమును వేలు  
పులు వేనోళ్ళ గీర్తింపసాగిరి.

అప్పుడు శకునికృతవర్మకృపకర్ణశల్యముఖ్యులైనమహా  
వీరులు పలువురు మజల నలుదెసల నతనిం జుట్టు  
ముట్టి, వాని చక్రాయుధంబును దునియ లొనరించిరి. అభి  
మన్యుండును నుద్దండగదాదండంబు నొండు దాల్చి గురు  
నందనునిపైఁబడ నతండు ప్రాణభీతిం బఱచె. సౌభద్రుడు  
వాని సారథి రిక్ష్మములం జూవమోది, తనకడ్డముగ నున్న  
మహావృక్షముల నెల్లఁ బీకి పాఱునైచు జంఝానిలుని  
కైవడిఁ జెలకేగి, గాంధారవీరుల నిర్వదియేడ్వర నుక్క  
డంచి, తన్నుమాఁగొనిన వసాతీయులం బడుగుర నేనుం  
గులతోడనె పీనుంగుల గావించి, యందందుఁ దన్నెదిరించు  
చుండిన కేకయసక్తకంబును రథసమేతంబుగ చూపు  
మాపి, డస్సి యోడి పఱుంగిడిపోయెడి యోధులం గని  
కలకల నవ్వుచు నుల్లసంబాడుచు నాకుమారివీరుడు తన  
వీరవృత్తమును గడు శ్రీరత్నవిష్ణుతో జరిపెను.

ఆసమయంబున దుశ్శాసనుకొడుకు తనయనంబు  
సంసిద్ధ మొనర్చుకొని యభిమన్యుం దాడి నతండు వాని  
సారథి నడంచి హయములం బడనేసెను. అంతతోఁ బోక  
చాశ్వాసని తురంగరహితం బగు తన శతాంగమును  
లంఘించి సౌభద్రునితో గదాయుద్ధంబునకుఁ దొడంగెను.  
తమ్ముఁ జూచువారి కిద్భృతమ్మును సంతాపంబును గదుర  
శరీరములు రుధిరధారాపూరితములై చెలంగ నాఁడయ్య

న్నదమ్ముల బిడ్డలిరువురు నతిభయంకరముగఁ బోరాడు  
చుండఁ గొంతవడికి సాభద్రునిగదాఘాతమ్ములచే దుశ్శా  
సనసూనుఁడు గతప్రాణుం డయ్యె. కమలాకరమునఁ  
జొచ్చిన ననగజమును నిర్ణయమైన కిరాతులు చుట్టుముట్టి  
కడతేర్చునట్టా లా సమయమ్మున నచ్చటి మహాయోధు  
లెల్లరును గూడి నిర్ణయమై తాముపన్నిన కృత్రిమవిధా  
నంబున ననేకమహావీరప్రాణాపహరణచఱుంగైన యభి  
మన్యునిప్రాణం బపహించిరి.

క॥ పెక్కండ్రు గూడి యిమ్మెయి

నొక్కనిఁ జంపుట యధర్మ మోహో యని న

త్రిక్కులను బెద్దయెలుంగున

నక్కజముగ భూతసంచయంబులు నలికెన్.

దశకుమారచరిత్రము.

### 3. రాజవాహనజననము.

[కేతన—ఇతఁడు తిక్కనకు సమకాలికుఁడఁ. దశకుమారచరిత్రమును  
వ్రాసి తిక్కనసోపయాది కంకితము జేసెను.]

వ॥ కుసుమపురంబు రాజధానిగా రాజహంసుండు మగ  
ధరాజ్యమును బరిపాలించుచుండె. అమ్మేదిసీవల్లభునకుఁ

గులకరిమాగతులగు సుమతియు సుమిత్రుండును సుశ్రు  
తుండును సుమంత్రుండును ననువారు నలువురును మం  
త్రిలై యుండిరి. వసుమతికి సవతియనందగు వసుమతీదేవి  
యగ్రమహిషిగా రాజహంసుడు రాజ్యసుఖంబు లనుభ  
వించుచుండ, మాళవదేశాధీశుడైన మానసారుండు రాజ్య  
గర్వంబున మిన్నుమన్నుఁ గానక కయ్యంబునకుఁ గాలు  
ద్రీప్వచు నెగ్గు లొనర్చుచుండ నమ్మాగధుండు సైరణ  
సేయఁజాలక రణంబునకుఁ బ్రయాణభేరి సఱవం బనిచిన.

మ॥ కులశైలంబులు దిద్దిరందిరుగ దిక్కుంభేంద్రవర్గంబు సం  
చలతంజెంద వియత్తలంబు వగులక సర్వసహచక్రి మా  
కులతంబొందఁగ సప్తసాగరములుం ఘూర్ణిల్ల లోకంబు ల  
ల్లలనాడక జెలఁగెంబ్రయాణపటహంబత్యద్భుతాపాదియై.

క॥ భేరీభైరవభాంకృతి

దూరీకృతశత్రుండగుచుఁ దుహినాంశుకులా

ధారుండగు రాజహంస మ

హీరమణుండు దండువెడలె నెంతయు నలుకన్.

క॥ జలనిధులు నిట్ట పొడవం

బ్రళయాంతకుఁ డవనిజనులపై నేచిన య

ట్లలఘుప్రకట చతుర్విధ

బలయుతుడై మానసారుపై వడి నడిచెన్.



వ॥ ఇట్లు వెడలిన రాజహంసుని దండయాత్రావృత్తాంతంబును  
 జారముఖంబున విని మాళవేశ్వరుండు మహాగ్రతరాగ్రహ  
 విగ్రహుండు నానాగజయాభ ఘోటకసనాధసమగ్రంబైన  
 యనంతసేనాసముదయంబులతో సమరాభిలాషియై శత్రు  
 సేనల కెదురుగఁ జనియె. ఇవివిధంబున మాగధమాళ  
 వేశ్వరు లొండ్లారుల కెదురు నడచుచు నొక్కయెడం  
 గలసికొని మొనలఁ దీర్చియుండిన సమయంబున.

క॥ కరిఘటలుఁ దురగచయములు  
 నరదంబులమొత్తములు భటానీతిములున్  
 బెరసి దిగంతము ల్రచువఁగఁ  
 బరువఱి దలపడియె రెండువాగులయందున్.

క॥ కరికరములఁ దురగఘోర  
 త్కరముల రథచక్రములఁ బదాతులు పై పై  
 దిరుగుచుఁ దునియుచు నలియుచు  
 ధరణీభాగమునఁ బడిరి త్తుల్యయుండన్.

క॥ కాలుబలమెల్ల నిమ్మెయిఁ  
 గాలునిబలమయ్యె నంతఁ గరితురగరథా  
 భీల తిగిపిధబలంబులు  
 నాలంబున రాద్రీరసము నాకృతిచూపెన్.

వ. తత్సమయంబున.

ఉ॥ ఆమగధేశ మాశవధ

రాధపు లెక్కటిఁ బోరి రాజిలోఁ  
గాముఁడు శంబరుండు శశి  
ఖండధరుండు గజాసురేంద్రుఁడున్  
రాముఁడు రావణుండు సుర  
రాజతనూజుఁడు సింఘనాథుఁడున్  
భీముఁడు దుస్ససేనుఁడు ను

పేంద్రుఁడుఁ గంసుఁడుఁ బోరునాకృతిన్.

వ॥ ఇట్లతిఘోరయుద్ధంబుచేసి వసమరియున్న మానసారుం  
జూచి కరికపోతంబుంగనిన కంకరవంబునుంబోలె గోపించి  
వట్టకొని యతని వదనంబు లజ్జావనతంబగుటఁ గనుంగొని  
కరుణించి యమ్మాశ్రవేందునిం దోడ్కొనిపోయి వాని  
రాజ్యంబునం బ్రతిష్ఠించి క్రమమృతవచ్చి రాజహంసధాత్రీ  
పతి యప్రతిహతంబగు తన సగపద పౌంషిరివోవ, లక్ష్మీ  
కింబ్రాత్రంబుగా సుపుత్రుంబడయంగోరుచున్నయెడ నొక్క  
నాఁడు ప్రభాతసమయంబున రాజహంసుకోర్కికిం దగి  
నట్లు దైవయోగంబునంజేసి వామదేవుండను మహర్షి వసు  
మతీదేవికి స్వప్నంబునఁ బ్రసన్నుండై సంతానసంపత్క  
రంబుగ సంతానవృక్ష ఫలంబొసంగిచనియె. ఆసుస్వప్నం  
బు సఫలంబగుటంజేసియద్దేవి గర్భంబు దాల్చినం బ్రమోద  
సంపదవలనఁ బౌంషిరివోవుచు సమస్తసుహృద్భూపాల

వర్గంబు రావించి వసుమతీదేవికి నీమంతోత్సవంబానరించి,  
మగ ధేశ్వరుండు విభవవిజితదేవేంద్రుండగుచు మంత్రీ  
పురోహిత సామంతపరివారపరివృత్తుడై కొలువున్న యవ  
సరంబునఁ బ్రతీహారి చనుదెంచి సవినయంబుగ నిట్లనియె.

క॥ దేవ! భవద్దర్శనసం

భావన లెడఁగోరి వచ్చి ప్రతిహారమునన్

దేవసముఁ డొకమునీంద్రుఁడు

దా వేడుకనున్నవాఁడు ధరణీనాథా!

క॥ అని విన్నవించి జనపతి

యనుమతమునఁ దోడితెచ్చె నా సన్న్యాసిన్

గని యెఱిఁగి మందహాసము

వినయముతోఁ గూర్చెఁ బతివివేకము వెలయన్.

ఉ॥ అంతఁ బయోజబుధుఁడు ది

నార్థగతుం డగుచున్ సమస్తసా

మంతుల భృత్యులక బుధుల

మాన్యులఁ బొందని యా నృపాలుఁ డే

కాంతగృహంబులోనికిఁ బ్రియం

బున మంత్రిలుఁ దానుఁ బోయి నే

పాంతరగూఢుడైన చరు నల్లనఁ

జేరఁగఁ బిల్చి యిట్లనున్.

“ఓరీ! నీతో వచ్చిన తక్కినచారు లెందుఁ బోయిరి. నీ వీసన్వ్యాసివేషముతో నేయేపురంబుల నేయేరాజుల విశేషంబులఁ గనుగొంటివో మా కెఱింగింపు” మనుట యు నమ్మాయసన్వ్యాసి తన మాటువేసంబు దీసి సవినయంబుగ నిట్లనియె. “దేవా! దేవర పంపిన గూఢచారు లెల్లరు నొక్కొక రొక్కొకదేశంబునకుం జన నే నీవేసముతో మాళవదేశంబునకుఁ బోయితి. అందుఁ గొన్ని దినంబులు నిగూఢంబుగ వర్తించి యా రాజువర్తనంబులు గుర్తించి వచ్చితి. మాళవేశ్వరుండు మున్నుసంగ్రామంబునఁ బరాజితుండై దేవరచే నిజరాజ్యంబున నిలుపంబడిన నాటంగోలఁ బరాభవానలంబునఁ గ్రోగుచు నీశ్వరునిం గూర్చి యుగ్రతపంబుఁ గావించె. ఆతని తపః పరీభానంబునకు దేవదేవుండు మెచ్చి శత్రుభయదంబగు నొక్కపెనుగద యిచ్చి చనియె. మానసారుండు కృతఘ్నుండై యుగ్గదాయుధంబె యాధారంబుగ దేవరపైఁ జనుదేరఁగ నున్నవాఁడు. ఇంక మీఁదికార్యం బెడసేయక యోజింపందగు”

చ॥ అని యెఱింగించి వాఁ డరుగ

నప్పుడె కార్యము నిశ్చయించి యిట్లనిరి తగంగ మంత్రులు న  
రాధిప! యిట్టిద నేని మాళవేం

దుగ్ధాని కెదురెత్తరా దతఁడు

రోషమునంబయి నెత్తివచ్చినన్,

జెనయుట దక్కి దుర్గములు

చేరుట నీతి తలంచి చూడఁగన్॥

వ॥ అని దైవబలంబు విచారించి పలికిన మంతులకుఁ బతి  
యిట్లనియె.

మ॥ మగపంతంబున మానసారుఁ డనిలో

మా కల్గి పై నెత్తినన్,

బగ వాటింపక వాని నొంపక జగ

త్పృఖ్యాతిగా నోటమై

దగవూహింపక దుర్గభూములకు నిం

దాపాత్ర మైపోక బు

ద్ధిగఁ జెప్పందగునే సృచుప్రకృతి ని

స్తేజంబు షైరింపనే ?”

ఉ॥ దైవబలం బసాధ్యమని ధైర్యముఁ బెద్దటికంబు లజ్జయున్  
బోవఁగఁ బెట్టి కావలకు, బోయినలోకమువారు నవ్వరే?  
యేవపుమాటలేమిటికి నెల్లవిధంబుల మానసారుడై  
బోవుటమాన, వాఁ డనికిఁ బూని నిజంబుగ నెత్తివచ్చినన్.

వ॥ అనినఁ బతిపలుకు లతిక్రమింప నేరక యొడంబడి  
వీడ్కొని నిజనివాసంబులకుఁ జనిరి. మఱునాఁడు మాళ  
వేశ్వరుండు సమస్తసామగ్రితో నెత్తివచ్చిన విని సుమతీ

ప్రముఖులగు నలువురు మంత్రులు గార్యజలంబు నాధ  
నంబుగా నధిపుచిత్తంబు మెత్తంజేసి సేతుదృష్టాంతం  
బులు చూపి యొడఁబడిచి గర్భభారాలసాంగి మైన  
మహాదేవి నఖిలాంతఃపురసంతానంబుఁ గూర్చి బుద్ధిసహా  
యంబుగా ధాత్రివర్తంబును గ్రీడాసహాయంబుగా సఖీవర్తం  
బును మర్కస్థలనర్తనసహాయంబుగా మూలబలంబును  
సమర్పించి వింధ్యాటవీమధ్య నిగూఢంబుగా నిలువ నియ  
మించి కందువచెప్పి యనిచి పుచ్చిరి. రాజహంసుండును  
దండువెడలె. ఇట్లొండొరులు చేరవిడిసినంత మగధ మాళ  
వాధిపుల బలంబులు తలపడియె. అతి స్వల్పకాలంబుననె  
యాపోరు ఘోరంబగుటయు మానసారుండు విజయాతు  
రుండై భవదత్తంబగు మహాగద వైచిన మగధవల్లభుం  
డద్దానిం దునియ లొనర్చె. అట్లయ్యు నయ్యది దైవదత్తం  
బగుట నమోఘంబు గావున నగ్గదాఖండంబులు రాజ  
హంసు సూతు దాకి వానిగడ తేర్చి రాజహంసుమేనం  
గాడి మూర్ఛితుం జేసె. సారథి లేమింజేసి రథ్యంబులుభయ  
భ్రాంతంబులై పఱుగిడుచుంబోయి దైవవశమున వింధ్యా  
టవిం బ్రవేశించి యంతఃపుర సన్నివేశంబున కనతిదూ  
రంబున నొక్కవటవిటపికి నరదంబు తగులుటచే నచ్చ  
టఁ బరిశ్రాంతంబులై నిశ్చలంబులై యుండె. ఆరథంబున  
రాజహంసుండును సేదదేరియుండ, నట మాళవేశ్వరుం

డును మగధపతిరాజ్యంబు గైకొని కుసుమపురంబునకుం  
జనియె.

సుమతిప్రభులులైన మంత్రులెల్లరు బాలికలనం  
బడియుఁ గ్రమ్మఱఁ దెలిసి భూవల్లభు నన్వేషించి యెండు  
నుంగానక వింధ్యాటవికింబోయి కాంతాజనంబును సమీ  
పించి వసుమతీమహాదేవింగని యుద్ధప్రకారంబును రాజ  
హంసునిం గలనిలోరోసి కానమియు సవిషాదంబుగా నెఱిం  
గించిన నిజవల్లభుండు పరలోకగతుం డయ్యెనకాఁదలంచి  
యద్దేవి శోకంబు నైరింపఁజాలక తనుత్యాగంబునకు  
నుద్యోగించి యనలంబు దయసేయుఁ డనిన మంత్రు లిట్ల  
నిరి. సంతయంబగు పతిమరణంబున కనుమరణంబు తగ  
దదియునుంగాక నీ స్వప్నఫలంబు సాకారంబైనట్లున్న  
నీ గర్భంబు రక్షించుటయె సమస్తలోకరక్షణంబగు.  
మఱియు.

మ॥ ఉదరస్థుండు సుతుండు, వాఁడగు జిరా

యు క్షీయశ సౌకుమా

ర్య దయా ధైర్యపరాక్రమంబుల జనా

రాధ్యుండు లోకత్రయీ

హృదయాహ్లాదకరుండు నిక్క మని ని

న్నే కాంతదుర్గంబులోఁ

బ్రదికింపన్ మదిగోరె భర్త, యది

తప్పు జూడఁగాఁ బాడియే?

వ॥ వసుమతీదేవియు వారితో వాడింప నొల్లక యప్పటికి వల్లెయని, యర్ధరాత్రిమున నందఱు నిద్రాపరాధీనులై యుండ సముత్తరశోకానలంబు సైరింపజాలక యచ్చోటు వాసిపోయి వరుని యరదంబు చిక్కిన వటవిటపి సమీపంబున నొక మూనికొమ్మ నుద్బంధనంబు సేసికొన నెంచి ‘హా! మగధేశ్వరా! రాజహంసమహివల్లభా! భావిజన్మంబులయందు నేన నీకు ధర్మచారిణి నైయుండు దాన’ ననుచు నాక్రందనంబుఁ గావింప నంతకుమున్న మితిసహారంబైన మాయతంబు సోకుంనం దెప్పితియు బహువ్రణపరిసుత్రితోఁగితుండై లావరుటంజేసి లేవజాలక యున్న భూవల్లభుం డాలోకధ్వనివిని, తనసతి చావునకుం దెగుట భావించి ‘వలదు వలదు. సాహసంబు వల’ దని యెట్టులేనియుం బలికె. ఆపలుకులకు వసుమతి యులుకు వడిచీకటిలో నయ్యెలుంగుదిక్కుచూచి పతికంఠస్వరంబుగ గుర్తించి పోయి రథంబుపైనున్న రాజహంసంజూచి సంభ్రమించి, పరిజనుల కెల్లర కెఱింగింప సచివప్రముఖులెల్లరు వచ్చిచూచి యానందరసాబ్ధి నోలలాడిరి. అనంతర మమ్మంతులు జనపతి నెత్తి తెచ్చి మృదుశయ్యపై నుంచి తను సక్తశల్యంబులం బుచ్చి సుఖిసితుం జేసిరి. “దేవా! పరివా



రంబులు లేక చీకటి నొంటరిగ నిట్లేలవచ్చుతి" రని యెల్ల  
వారు నడుగసాగిరి.

చ॥ అనిన మహీశుఁ డిట్లనియె

నాలము లోపల మాశవుండు వై

చినగదఁ జూడ్జితాకృతిగఁ

జేసితిఁ దీవ్రశరంబులేసి య

త్తునియలు వచ్చి సూతు వెసఁ

దుగించి మదంగము లెల్ల నొంచినన్

మనమరి మూర్ఖబోయితిఁ గ్ర

మంబున నియ్యెడ నేదదేజ్జితః॥

క॥ తేజినయవసరమున నీ

కాటడవిం గాంత యెలుంగు కరుణాస్పదమై

మీటి చెవిసోకుటయు నడ

లాటంగ నేఁ బలికితిం బ్రయత్నముతోడన్.

గీ॥ అరుగుదెంచిన తెఱఁ గిట్టిదని యెఱుంగ

ననిన మంత్రులుఁ గాంతలు నాప్తజనులు

నఘటమానవిధాయకుఁ డగు విధాతఁ

బొగడి రానంద మాత్మ నుప్పొంగుచుండ.

వ॥ కతిపయదినంబుల కమ్మసీనాథు శరీరవ్రణక్షేళంబుం బాఁ

మనఃక్షేళంబునుంబాప నెంచి మంత్రులతని కిట్లనిరి.

శా! దేవా! మున్ను సమస్తభూపతులతోఁ

దేజోగరిష్ఠుండవై

యీ వింధ్యాచలమధ్యకాననమునం

దిబ్బంగి నీ యున్నియున్

వైవాఫీనముగాన దీనికి విషా

దం బందఁగానేల? స్థియం

భోవాహంబులయట్లు సంపద లొగిం

బుట్టుం జెడున్ మాత్రలోన్.

వ॥ అని పెక్కు భంగుల బోధించి, పదంపడి సుమతిప్రముఖులు జనపతితోడను, దత్తుటంబంబుతోడను, సమస్త పరివారంబులతోడను వామదేవుం డను మునివరు నాశ్రమంబునకుం బోయి యందుఁ గొంతొకకాలంబు నిలిచి యుండ నిజమనోరథం బమ్మహామునివలన సఫలంబుఁ గావించుకొనందలంచి విభుండు వినయావసతవదనుండై వామదేవున కిట్లనియె.

చ॥ తప మొనరించి మాశ్రవుండు

దైవబలంబున నన్ను నోర్చి రా

జ్యపదవిఁ దాను గైకొనియె;

నట్లన యేనును బూని చాలను

గ్రపుఁ దపమాచరించి రిపు

గర్వ మడంపఁ దలంచి, నేను నీ

కృపఁ బడయంగవచ్చితి న

కిల్బిషమానస! తాపసోత్తమా.

వ॥ అనినఁ గాలక్షాని యగుటంజేసి భావిఫలం బెఱింగింపం  
దలంచి వానుదేవుం డిట్లనియె.

క॥ ఆయాసంబుగఁ దపములు

సేయఁగానేల? శత్రుజిద్వాహండు టి

స్థాయుష్మంతుండు పుష్టాడు

శీయుతుం డగుసుతుండు వసుమతీగర్భమునకా.

వ॥ అని యిట్లుచెప్పు ననసరంబున “మునివాక్యంబునందు  
సంశయంబువలదు. వసుమతీకి జన్మించిన పుత్రుండు సం  
ప్రాప్తహూవనుండగుడు దిగ్విజయార్థం బరుగవలయు. అది  
నీ కభ్యుదయనిమిత్తం” బని యశకీరవాణి యంతరిక్షంబున  
నేతెంచిన ధరణిశ్వరుండు పరమానందంబునం బొంది  
యున్నఁ గొన్నిదినంబులకు శుభముహూర్తంబున నధేవికి  
సర్వలక్షణలక్షితాంగుం డగు పుత్రుం డుదయించి జాత  
కర్మాదిసంస్కారంబులఁ బ్రదీప్తుండు రాజవాహనుం డన  
దినదినప్రవర్ధమానుం డగుచు నుండె.

నృసింహపురాణము.

## 4 జ య వి జ య కా ప ము

[ఎత్తాప్రగడ - వీనియింటి పేరు ఏర్పూరివారు. నివాసస్థలము నెల్లూరు మండలమునందలి గుడ్లూరు. నియోగిబ్రాహ్మణుడు. కీనికీ శంభుదా సను నామాంతరముగూడఁగలదు. కీశ-1840 మొదలు 1869 వఱకుఁ దెనుఁగు దేశములో రాజ్యముచేసిన యనవేమారెడ్డి కత్తాప్రగడ యాస్థానకవిగా ను డెను. ఇతఁడు శిథిలమైన భారతారణ్యపర్వశేషమును బూరించి, రామాయణమును, నృసింహపురాణమును హరివంశమును వ్రాసెను. వీనికిఁ బ్రబంధపరమేశ్వరుఁడను చిరుదుకలదు.]

చ॥ మహానీయమహిమాభిరామం. బగు క్షీరపారావారము  
నిరంతరము శ్రీమన్నారాయణునకు శయనాగారంబై  
విరాజిల్లుచుండు. అడయే భువనైకమాతయగు రమా  
దేవికిఁ బుట్టినిల్లు. చంద్రుండును నైరావణాది మహాకరు  
లును మందారపారిజాతాది సురమహిజాతములును దుగ్ధం  
బునిధియందే యుద్భవించినవి.

సీ॥ సిరిపుట్టినిల్లు రాజీవలోచనుసెజ్జ

పట్టు మహీకాంత కట్టుచీర

గిరులుడాగెడు గొంది గిరిభేది పగఱకు

బలకొట బడబాగ్నిబదుకుఁజోటు

పటుపయోధరముల పాలి ప్రపాసీమ

యమృతాంశుపాడుపున కసుగలంబు

మర్యాదలకు గుటి మహిమలకందువ

యఖిలరత్నములకు నాకరంబు

సుఖదభవనంబు నాహిసీసుందరులకుఁ

గూర్చి నిల్కడ గంభీరగుణము నెలవు

తనరు నొప్పిదములకెల్లఁ దానకంబు

వనధిఁ గొనియాడఁ జతురాననునకు వశమె.

వ. ఇట్లపారవిభవోదారం బగు దుగ్ధపారావారంబునకు నలం  
కారంబగుచుఁ దదీయమధ్యప్రదేశంబున ననేకతలసహస్ర  
కోటియోజనవిస్తారవిపులరూపంబై శ్వేతద్వీపంబుదీపించు  
చుండు. ఆశ్వేతద్వీపంబునందలివారలెల్లరు శరత్కాల  
జీమూతబహుళధవళాకారులు, జరామరణభయవిరహితు  
లు, సంతతశ్రీహరిధ్యానానందచేతస్కులు. అట్టి మహా  
ద్వీపంబు నడుమ వైకుంఠనామధేయంబగు మహాపురంబు  
భూరిమహిమాభిరామం బగుచుండు.

క॥ నాలుగునోళ్లలవానికి

నాలుక లిరువేలుగల ఘనస్థిరమతికిఁ

బోలునె వినుతింపఁగ ననఁ

జోలికలకు మిగిలియొప్పుఁ బురియొప్పిదముల్ ॥

సీ॥ నారాయణునిదివ్యనామసంకీర్తనం  
 బనిశంబుసేయు మహాత్ములకును  
 బద్మాక్షుశ్రీపాదపద్మంబు లత్యంత  
 భక్తిమైఁ బూజించు పాజ్ఞులకును  
 విశ్వరూపునిమూర్తివిభవంబు నేకాగ్ర  
 బుద్ధి భావించు సత్పురుషులకును  
 లక్ష్మీశ్వరుని సముల్లాసహేతువులగు  
 వ్రతములు సలుపు సద్వర్తనలకు  
 భవముదీతిన తుది వచ్చి భవ్యసుఖము  
 లనుభవింపంగఁ దగునెల వగుటఁజేసి  
 అఖిలవస్తుసంపదలకు నాకరంబు  
 గుణవిధావిభాసురము నైకుంతపురము.

వ॥ అట్టి వైకుంఠపురంబున రాకాచంద్రసహస్రభాసమానం  
 బగు నొకదివ్యసౌధంబునఁ గవలాలయ యిల్లాలుగ, నలి  
 నాసనుండు నందనుండుగ, విహగాధినాథుండు వాహనం  
 బుగ, నహికులస్వామి శయనంబుగ, నందకంబు గరవాలం  
 బుగఁ, బాంచజన్యంబు శంఖంబుగ, నింద్రాదిదేవతలు  
 సేవకులుగ, మునిగణంబు లాశ్రితగణంబులుగ, ధర్మ  
 సంస్థాపనంబె నిజోద్యోగంబుగ నార్తరక్షాపరాయణుం  
 డగు నారాయణుండు నివసించుచుండు. ఆదేవుని దివ్య  
 మహిమంబు లాదేవుండు తా నె యెఱుంగుంగాని చతుర్ముఖ

పురందరప్రముఖబృందారకుల కెవ్వరికి నెఱుంగరాదు. తపంబులంబోని పాపంబులు దానంబులం దొలంగని దోషంబులు జపంబులం బాయని కలుషంబులును వైకుంఠవాసుని పవిత్రీనామం బొక్కమా అచ్చంపుః దలంపున నుచ్చరించిన మాత్రానఁ జెచ్చెర విచ్చిపోవు. అయ్యాది దేవునకుఁ గరుణయె దివ్యాభరణంబు. ఆశ్రితసంతోషంబె మనోశ్వర్యంబు. భక్తసంరక్షణంబె ముఖ్యకార్యభరంబు. ఇట్టి పరమేశ్వరుడు పరమప్రభావసంభృతుఁడగుచు, భువనాసితచరితంబులంబాపుచు శుభంబులం జూపుచు భక్తిజనపారిజాతం బనఁ బ్రఖ్యాతియుఁ గరుణారసప్రీతియుఁ దనకు సహజంబులై వెలయ వైకుంఠపురంబున విహరించుచు సకలలోకాలంకారంబగు శరత్కాలంబునం దొక్కనాఁడు మందస్మితసుందరవదనారవిండుండై యిందరతోడ సగసస్థాన సాహగ్ధంబునం దవిలి.

ఉ॥ ఆ నలినాయతాక్షీనయనాంశలచంచలతాసవిభ్రమ భూసటనంబు నాశరుణిపూర్ణముభేదవిలాసహాస మమృశిని ముగ్ధభాషణసమంచితమంజులీల యెంతయుఁ మానసముఁ బ్రమోదరసమగ్నముగానొనరింపనున్నెడఁ.

క. డెందమునఁ గొలుపువేడ్కలు

సాదడిగొన నేగుదెంచి సంయమివరులున్

బృందారకులున్ నిల్చిరి

కగ్గిందుగ జగదీశు మందిరద్వారమునన్.

సీ॥ అవసరం బిప్పుడయగు నంతదాఁకను

బగళమై నిలుఁడు దిక్పాలవరులు

సందడిసేయక యందఱు నించుక

సేపుగూర్చుండుఁడు సిద్ధమునులు

దండియలును మీరు దడియంగఁ బడక యం

తకు నటువొండు గంధర్వముఖ్యు

లిందాఁకఁ బొగడితి నించుక వడి యింక

జగడంబు మానుఁడు చారణేందుగ

లనుచు నుద్భ్రతవేత్రదండాభిరామ

హస్తలై ఫణిహారు లందంద నిలువ

నధికి మై యొప్పె సమ్మర్గ మాదిదేవు

భూరిమందిరతోరణభూమియందు.

వ॥ అట్టి సంగులసమయంబున బ్రహ్మకుమారులగు సనకుఁడు

సనందనుండును సనత్కుమారుఁడు సనత్సుజాతుండు నను

వారలు గోవిందసందర్శనవాంఛ నేతెంచి యనివార్యగమ

నంబున లోనికిఁ బోవం బోవ వారికి నక్షుపడి జయుండును

విజయుండు నను ద్వారపాలకు లమృహమునీండుల కిట్లనిరి.

ఉ॥ ఇప్పుడ మేలుకాంచె బర

మేశుఁడు సాగరకన్యకాంతతోఁ



దెప్పలఁ దేలుచున్న తన

తియ్యపుఁజూపుల నేని నొండుమైఁ

దిప్పఁడు పాపపాన్పుపయి

దివ్యపదంబు పసిండిపావయం

దొప్పగ నేని మోపఁ డట

నొండ్లునుజేరరు పూని యెవ్వరు.

క॥ ఈసింధు లీసురప్రభు

లీసంయమివరులు జగదధీశ్వరుఁ గొలువం

గా సమయము గాచి తదే

తాసక్తత నున్నచంద మటు గనుఁగొనుఁడీ॥

క॥ మీరును నొక్కింతతడవు

సై రణతో నిలిచి సమయసముచితముగ ల

క్ష్మీరమణుఁ గని కృతార్థస

మారంభుల రగుఁడు తద్దయాలాపముల.

వ॥ అని వారించినంత ముకుందసందర్శనోత్సాహంబునకు  
భంగంబు వాటించిన జయవిజయుల నత్యాగ్రహదృష్టిలం  
జూచి.

గీ॥ అఖిలలోకగమ్యుఁ డగుపరమేశ్వరుఁ

జూడఁగొల్వ నబ్బు సుకృతమునకు

నంతరాయమైతి రట్టి యింద్రితంబు

ఫలము ననుభవింపవలయు మీరు.

ఉ॥ కాపున ధర్మవిద్వీషులు

కల్మషకాగు లనంగ దుష్టమో  
హావిలబుద్ధితో నసుర

లై చరియింపుడు సంతతంబు ల  
క్షీవిభుమీఁది మచ్చరముఁ

గిన్నయఁగాటియవెట్టుఁగాత మీ  
భావము లెప్పు డీపగిది

బాములు పెక్కగు నిక్కమెంతయుఁ.

వ॥ అని ఘోరంబుగా శపించిరి. జయవిజయులును భయాతి  
శయంబున మూర్ఛిల్లి తెలిసి వెఱంగుపడి వెలవెలఁబోవం  
జొచ్చిరి. అచ్చటఁ గూడియున్న మునిబృందారకు లెల్ల  
నిరంతరశాంతస్వాంతులగు సనకాదుల కింతటి యాగ్రహం  
బేల యయ్యెనో యని వింతపడసాగిరి. ఆ వృత్తాంతం  
బంతయుఁ దన దివ్యచిత్తంబున నవధరించి సకలజగన్నివా  
సుం డగు వాసుదేవుండు లక్ష్మీసహితంబుగ ససంభ్రమం  
బున నచ్చోటికి విజయంచేసి సనకాదులం జూచి, మీరు  
సకలలోక ద్వారంబుల నవివారితసంచారులరు. అట్టి మీకు  
నీరుచేసిన తప్పు నాయది. ఉపశమంబు నొందుం డని  
యనునయించిన నయ్యోగీశ్వరులు మహాయోగీశ్వరే  
శ్వరుండైన లక్ష్మీశ్వరుసందర్శనంబును సంభాషణం  
బును గని కృతాంతులై పరమానందంబునఁ దదామంత్ర)

ణంబు వడసి నిజేచ్ఛంబునది. అంత నారాయణుండు బహుల  
కారుణ్యపుణ్యావలోకనంబుల జయవిజయల నీక్షించుచు  
దరహాసప్రసాద సాదరవదనం దగుచు నిట్లునియె.  
“మునులకోపంబునకు మాటుకోపంబు సూపకయున్న  
మిశాంతంబు గొనియాడందగినది. బ్రాహ్మణవచనాతిక్ర  
మణంబొనర్పక మీదు జన్మాంతరంబులు పైకొనవలయు.  
మీదు చిరకాలంబు నన్న భజించిన దాసులగుటంజేసి  
పరమైశ్వర్యభాజనంబులగు జన్మంబులఁ దేవోపభవంబు  
లనుభవించి తుది నస్త్వైక్యంబు నొందగలవారలు. మీ  
యంతరంగంబులఁ గలఁకఁ దొలంగుఁడు. మదీయశరణా  
గతుల రగుటంజేసి మీ కెందును శుభంబు. సకలచరాచర  
జనకుండైన కశ్యప మహామునీంద్రుండును దక్షుకనా  
వరేణ్యులగు దితియును మొలత భవదుద్భవకారణ్య  
బయ్యెదరు. ప్రహ్లాదపేరోచనబలిప్రముఖులగు భాగవ  
తోత్తములు భవదీయవంశంబునఁ బరమపావనులై  
యుదయించెదరు.” అని వారలకు సెలవిచ్చి గోవిందుఁడు  
నిజదర్శనార్థులగు సురమునిప్రముఖములకుఁ బేరోలగం  
బిచ్చి కృతార్థులంజేసి నిఖిలజగంబులు రక్షించుచుండె.

---

ఉత్తరహరివంశము.

## 5 మృతవిప్రకుమారరక్షణము

[సోమనాథుఁడు :—వీనియింటిపేరు నాచనవారు. నెల్లూరుమండల  
నాస్తవ్యుఁడు. నియోగి. 14 వ శతాబ్దాంతమునందలివాఁడు. ఇంచుమించుగ  
నెఱ్ఱాప్రదకు సమకాలికుఁడని చెప్పవచ్చును. ఇతఁడు ఉత్తరహరివంశమును  
రచించెను.]

వ॥ ద్వారకానగరంబునం దొక్కనాఁడు శ్రీకృష్ణుఁడు విధ్యు  
క్తంబగు నొక్కకృతు వాచరింపఁ దొడంగె. ఆనాఁ  
డు గోవిందుఁడు బంధుమిత్రపరివారంబులు బలసి కొలువ,  
గ్రతుదీక్షయం దుండఁ, మూర్తిభవించిన శోకదేవతంబోలె  
నొకవిప్పుఁడు.

క॥ వెడవీడెడు దోనతియును

బెడతలచేతులు వడంకువెడవులు వేలీలా

డెడు వెండుకలును బైపై

వెడలెడు కన్నీరుగలుగు వేషముతోడన్.

క॥ ముందట నిలిచి మురాంతక!

మందరధర! భక్తిలోకమందార! దయా

కందళితహృదయ! సురవర

వందితపాదారవింద! వసుదేవసుతా!

వ॥ దేవదేవా! నన్ను రక్షింపుము రక్షింపు మని మొఱిలిడుచు  
వచ్చెను. కృష్ణుడు వాని యాకృందనము విని సాదరం  
బుగ నూరార్చుచు నమ్మహాదేవున కిట్లనియె.

క॥ ఏలయ్య భూసురోత్తమ!

తూలెదు? నీయట్టివారు దుఃఖాంబుధిలోఁ

దేలుదురే? మముబోంట్లకుఁ

దాలిమి లేకున్నఁ దెలుపఁదగువారయ్యుక్.

క॥ మేలుం గీడును వచ్చున్

గాలముతో రెంటిచేతఁ గలఁగరు ధీరుల్

తేలుచు మునుఁగుచు నితరులు

జాలింబడుదురు వివేకసంగతిలేమిన్॥

వ. అనుటయు నవ్వాసుదేవునకు భూసురోత్తమఁ డిట్లనియె.

“పురుషోత్తమా! ఎట్లు ప్రలాపింపక యుండువాడ ? విధి  
నాయందుఁ జలంబు వహించి చూపోపక ప్రసూతిదినంబు  
లనే నాపాపల మువ్వర నపహరించె నాకళత్రం బిప్పుడు  
మఱల గర్భవతియై నవమాసంబులు నిండియున్నది. నా  
గుండెయుఁ బగులుచున్నయది. దేవా! నీ వీగర్భమును  
రక్షించి లోకవినోదార్థ మీసంతానఫలంబును జవిచూచు  
భాగ్యంబుగలిగించి మమ్ము రక్షింపుము. నేడు తప్పక ప్రస  
వంబు కాఁగలదు.

సీ॥ తడియొత్తు చీరతో దాదికొంగిటఁ జేర్చి  
 చూపంగఁ గన్నారఁ జూడనైతిఁ  
 దడవియాడకమున్న తట్టిడు మని పట్టి  
 వడకంగ నెజ్జవై వ్రాల్చినైతి  
 నల్లంతదవ్వుల నప్పలప్పల యని  
 యెదురుగాఁ బఱతేర నేగనైతి  
 వియ్యాలచే నిచ్చి వేడుక నను వారు  
 శిట్టింప విని దప్పిదేరనైతి  
 నకట! మిథ్యామనోరథుండైతిగాని  
 కొడుకులం గని దమవారు గొండసేయ  
 నుండలేదయ్యె సంపద లుబ్బెనేని  
 లేబరముగాదె బిడ్డలు లేని బ్రతుకు.

క॥ ఈగర్భము రక్షించిన  
 నాశారవ మేమిచెడక నారాయణ ! నా  
 నాగుణసంపన్నులలో  
 సాగుదు నటుగాకయున్న సవయుదు వగలక.

వ॥ అనవుడు గోవిందుండు దరహానితవదనుండై “భూసు  
 రోత్తమా ! నేఁ డొక్కదినంబ నీవు నన్ను మన్నింప  
 వలయు. కృతుదీక్షితుండనై యున్నవాడ. రేపకడతప్పక  
 రాగలవాడ. ఎల్లవిధంబుల నీ తనయునిం గాపాడఁ  
 గలవాడ” నని పలికె. అంత నార్తుం డగు నవ్విప్పుడు

దీనాననుండై, “గదాధరా! నేడు ప్రసూతికాలంబున నీవు మధ్యహంబునఁ జక్రహస్తుండవై యుండి దాడధరు బారినుండి నాసంతతి గాచి ననుఁ బుణ్యం జేసినంగాని యెట్టి కార్యంబు మీరిన నేమిచేసెదవు? నేడుఁ తప్పినఁ గార్యంబును దప్పును” అని కంట నీరువెట్టి నగచుచుండ జేరువనున్న యప్పునుండు “బావా! వసుధామరుప్రసాద దీర్ప ననుఁ బనుపుము. పనివినియెద” నని పలికె. విశ్వం భరుం డల్లన నవ్వుచు, “విజయా! నీచేతను నాచేతను నెట్టి కార్యంబైనం జక్కఁబడు. కాని యీ విప్రకార్యము మాత్రము నీ పంతంబులం గొనసాగనేర” డనఁ గిక్కిరి వినయలజ్జాయత్తచిత్తుండై మోమర నాంచి యూర కుండె. అప్పుడు వాసుదేవుండు ధరణీదేవుని దీనభావం బును నర్జునుని లజ్జాభావంబును భావించి, “పురం దరపుత్రా! నీ విక విప్రసుతరక్షణార్థంబు వెడలుము. బలరాముండును బౌర్ణ్యమ్ముండును దక్క మన పీటంగల తక్కిన యోధుల నెల్లరం గూర్చుకొనుము. వేవేగ లెమ్ము” నావుడు పార్థుండు ముఖంబు వికసింప, యదువృష్ట్యంధక భోజప్రముఖసైన్యంబులతో దిగంతద్విషమండలంబు బెగ డువడ గాండీవగుణనిర్వహంబుఁ గావించుచు శ్రీకృష్ణ పదాంబుజంబుల హృదయమున నిలిపి వెడలిపోయి విప్ర మందిరంబునఁ బ్రవేశించి యముని యాగమనంబును నిరీక్షించుచుండెను. అప్పుడు.

క॥ ఎఱసంజ దాసనంబుల

తెఱంగయ్యెను గూబలెల్లఁ దెసలఁ జెలంగె

వఱడు లఱచె నుల్కులువఱె

నెఱిచెడి సురగాలి వినరె నిలువక పెలుచన్.

వ॥ సైన్యంబును గట్టాయితంబుసేసి నాసవనందనుండు నభోం  
తరాళముల శింజినీనాదమున పించుచు నమ్మహీదేవుని  
గృహాంగణంబున క్షణక్షణంబును నంతకునిరాక పగి  
త్తించుచు నుండు నెడఁ గొంతనడికి లెండు లెండు “పట్టుడు!  
పట్టుడు! పొండు పొండు”డనుమాటలు భయదస్వనంబుతో  
నానికి వినవచ్చె. వినవచ్చుటయె తడవుగ “అయ్యయ్యో!  
పండినపంట మఱలఁ బొల్లవోయిన”దని గృహభ్యంతర  
మునుండి బ్రాహ్మణియాంకి శివనభావమును నట్లునుండు  
వినియె. దానంజేసి బ్రాహ్మణికి శిశు పుద్భవించినట్లును  
మరణించినట్లును విజయుండు గ్రహించి వచ్చిన యమకిం  
కరప్రకరంబును గానలేమికి మిక్కిలి చింతించె. ఇట్లు  
బ్రాహ్మణశిశుపుప్రాణములు వోయినంతనె యదువృష్టి  
భోజబలంబులును జిన్నవోయెను. వచ్చిన బంధులు మృత  
శిశువుం జూచి పోయిరి. అట్లనుండును లజ్జవోయె. ఇవి  
ధంబున గాండివమ్ములాపు నమ్మయినం గ్రమ్మునుమ్మలిక  
మ్మున విన్నవోయియున్న సంక్లిందననందనుం జూచి  
విప్పుడు బోరన నేడ్చుచు.



క॥ ఓపార్థ! నిన్ను నమ్మితిఁ  
 బాపని రక్షింప కిట్లు పాపిండ్లవైతే?  
 నాపాలిపారిజాతము  
 గోపాలకచక్రివర్తి నొనిరా నైతిక.

చ॥ పిలిచితి నన్న నిన్ను నతిభీతుఁడ  
 విపురై నమ్మినాఁడ నీ  
 పలు కన్యతంబుగాఁదగునె  
 పాతెడుబండ్లకుఁ గాళ్ళుసాపగా  
 నలవడు నన్న పోటుమగఁడై  
 యిటుచేసితిగాక యాసతో  
 నిలుతు మురారి నన్నచట  
 నీళ్ళను ముంచినఁ బాల ముంచినక.

క॥ మేలైనను గీఁడైనను  
 నాలవపా లాఫలము ధనంజయ! రక్ష  
 శీలునకుఁజేరు నీ వీ  
 బాలుని రక్షింపనట్ల ఫలమందుదుగా.

క॥ నీ వేమిసేయు దీగాం  
 దీవము నీ కిచ్చి యమ్ము డెప్పురమైనక  
 లావు గలదంచు బలికిన  
 పావకుచే గాదె గోలుపడితిఁ గుమారుక॥

వ. అని కడునిష్ఠురముగఁ జలికెను. అర్జునుం డవనతము ఖండితై మానమును దాల్చి విపుండును దనతో నరుగు దేరఁ దేర గాండివము నిడి లజ్జాయత్తఁబగు చిత్తంబుతో సైన్యసమేతంబుగ ద్వారకకుం బోయి విషాదనమ్రవద నుండై నారాయణునెదుట నిలిచె. అట్లున్న మఱిదిని వెన్నుం డల్లన గారవించి, యవ్విప్రీతులొత్తము నెంతయు బుజ్జగించి, “అయ్యా! నీ కుమారకుల నేలోకంబునం దున్నను దెచ్చియిచ్చెద. నీవు కొందలంపడఁ బనిలేదు. నీవు ధైర్యంబునం దుండు” మని పీతాంబరధరుండు సముచితా భరణధరుండై శార్ఙ్గకౌమోదకీచక్రనందకాద్రిప్రహరణం బులు తనయరదంబుపైఁ బెట్టించి, గరుడధ్వజంబు మెఱయ దారకుం బొమ్మని సారథిత్వం బర్జునున కొసంగి కృతవలాహక సైన్యసుగ్రీవమేఘపుష్పసన్నాహమగు స్యం దనంబున విప్రసమేతంబుగ నధివసించి వెడలె.

ఇవిధంబున వాసవనందనుఁడు తేరు గడప వసుదేవ నందనుఁడు వెడలి, హంససందోహసందిహ్యమానకుము దదళాళిందకళిందనందనీసందర్శనంబువలనను, భ్రీమర విభ్రమభ్రమణభాసుర భాగీరథీలోకనంబువలనను మనంబు రంజిల్ల మచల్లకంబు మట్టి, మ్లేచ్ఛంబు మెట్టి, దరదంబు దాటి, కాశ్మీరంబు గడచి, సైంధవం బధిసంధించి, నారదంబు పరిభ్రమించి, హిమాచలం బెక్కి, హేమకూ

టంబుఁ దొక్కి, నిషధం బతిక్రిమించి, నిమిషంబున దంత  
పరిఘద్విపఖండితదేవదారువును మేరువును గడిసి, వర్ణాచ  
లంబును గడిచి, మఱియు నెడనెడంగల విపినంబులు నదులు  
నగంబులు నన్నియును దాటి, యుద్యత్తరంగనాకణోలా  
కరం బగు రత్నాకరంబును గాంచిరి. అంత,

గీ॥ అతఁడు నెదురుగ నచ్చి ముఠాంతకునకు

సర్వ మిచ్చి 'లోకేశ! నా కానతిమ్ము

చేయఁగల కార్య' మను టయు, 'సింధురాజ!

తెరువు విడుము నా కుత్తర దిక్కు, కనియె.

ఉ॥ నావుడుఁ గంసవైరికిఁ బ్ర

ణామముచేసి పయాధి యిట్లనున్

'దేవ! భవన్నియోగమునఁ

దేకునదప్ప దొకండు నాపయిం

బోవఁగ లేడు గాల్పడ వి

భుండగు నీవు చనంగ నెంతయున్

దోషయగున్ సమాశ్రితుఁడు

దూలిన నెవ్వగ నీకుఁ బుట్టదే?

గీ॥ అనుడు 'విప్రార్థయై నాకు నరుగవలసి

తోవ వేడితి మఱి నిన్ను దేవతలకుఁ

దేవచూడంగ రా' దన్నఁ చెలిసి జలధి

'రథము చనునంత శోషింతుఁ బథముఁ గొనుము.'

ప॥ అనుటయు మురాంతకుండు 'రత్నాకరా ! నీవు శోషింప  
వలవదు. నీయనితరగమ్యధైర్యమును నీ యనర్హ్యమణిప్రక  
రంబును నన్యులు గనుంగొన నేల? నా వారువంబులు చని  
యెడు నంబుపూరంబు శిలాసదృశంబుగఁ జేయు; మదియ  
చాలు'ననుటయు, నప్పారావారము తారూపై రథమరుగు  
నంత తోవ విడిచినఁ గీడియుఁ దనకలాపాండిత్యము  
హరితలంపున కెక్క నరదంబు సాగించె. ఇత్తైఱంగున  
నుత్తరసాగరంబు నుత్తరించి చిత్తంబలర గంధమాదనంబు  
సేరి.

గీ॥ వచ్చునెడ జయంతం బన వైజయంత  
మనఁగ నీలంబు నా రజతాచలం బ  
నఁగ మహామేరు కైలాసనగము లనఁగ  
నింద్రీకూటంబు నా వచ్చె నేడుగిరులు.

గీ॥ వివిధవర్ణరత్నప్రభావితతి మెఱయఁ  
దమ్ముఁ బనిపంపు మనిన మాధవుఁ డభూధ  
రములఁ గృపఁజూచి మీయందు రింము నడపఁ  
దెఱపియిం డన్న నవియు నత్తైఱంగు చుసె.

క॥ అంతట నేడునగంబులు  
నంతర్జానంబు చేసె; నటచనఁగా న  
త్యంతభయంకరకర్షమ  
సంతమసంబున రథంబు సాగక నిలిచెన్.

వ॥ మఱియు నప్పెనుచీకటికొండచందమయినం బాతాళంబుం  
 జొచ్చుచుంటిమో యని విపుండును వివ్వచ్చుండును  
 భ్రాంతిపడెడిచ్చిరి. అంత త్రాత్యంతకుండు తనసముద  
 గ్గినిక్కోనుత్రమణిచక్రకోశలం దదీయసాంద్రతరసంతమస  
 మును సంహరించె. అర్జునుడును నరదంబునాగనిచ్చుట  
 యుం గొంతవడి కాకసంబున వింతయగు వెలుంగుదోచె.  
 ఆ వెలుంగునం బోవుచుండ నత్యున్నతాకారుండగు నొక్క  
 దివ్యపురుషుండు రాకాచంద్రసివాకరానలప్రభలం దేజ  
 రిల్లుచు విస్తారములకుం గన్నులపండు మోసరించె. అప్పుడు  
 జనానముండు వారినిరువుర నందె యుండ నియోగించి,  
 తా నాదివ్యతేజంబునం బొచ్చి, కొంతవడికే జచ్చిననుతు  
 లతోఁ దిరిగిపచ్చె. ఎవ్వఁ డేమిండు పుట్టె నయ్యేటి ప్రాయ  
 ము నొప్పుమువ్వరు నుతులను నాడుగన్న పసికూనను  
 గోవిందుండు బ్రాహ్మణునకు సమర్పించి పారందరితోఁ  
 గూడ ద్వారనతిఁ జేరె.

భగవదనుగ్రహపాత్రులకుం బడయరాని సంపద  
 లుండవు.

పద్మపురాణము.

## 6 నుందో పనుందో పా ఖ్యానము.

[మడికి సింగన్న:- ఇతడు గోదావరీమండలవాస్తవ్యుడు. నియోగిబ్రాహ్మణుడు. ఎఱ్ఱాప్రొడకుఁ గొంచెముపూర్వముండినవాఁడు. 1880 సంవత్సరప్రాంతమువాఁడు. కీనిరచించినగ్రంథము పద్మపురాణము.]

ప॥ పూర్వము నుందుఁడు నుపనుందుఁడునను నమందపరాక్రము  
లగు నిరువురు వైత్యులు వైత్యసేనాసందోహంబులతోడఁ  
జెలఁచి దేవభూదేవవర్గంబుల నెల్ల బాధించుచు లోకములఁ  
జీకాకుపరచుచుండిరి.

చ॥ మునిజనకోటిఁ బట్టెకొని

మోములు రాయుచు యాగశాలలం

దనలము వెట్టి కాల్చుచు జ

నాశ్రయధర్మములెల్ల మాన్చి య

య్యనిమిషసిద్ధసాధ్యుఁడే

యక్షసురాహితరాజసంతతిఁ

గనుఁగొని పాఠదోర్జునులు

గర్వము విక్కుల మాన్పహంబుగఁ.

ప॥ జగంబులెల్లనుం దారఁజై నర్తించుచుండి; రిట్టితిదాహణం  
బగు వైత్యుల పరాక్రమంబునకు బెగ్గిలి దేవతలు కమల

గర్భునికడకుం జని సుందోపసుందదానవులు సేయు నుప  
ద్రవంబులు విన్నవించి యిట్లనిరి.

క॥ పడంగల పాటుల నెల్లను

బడిపడి పడలేక విసివి 'పద్మాసన! నీ

యడుగులు గొలువంగ నచ్చితి

మెడసేయక మడ్విరోధి నేపడంపు మిరకా.'

న॥ అని పెక్కుభంగులఁ శాశ్వతంబు బద్ధగర్భం జాలించి  
యయ్యసురులు నిరతిశయవగర్వాతిశయంబునఁ బెచ్చు  
పెరుగుట యూహించి యింద్రాదులు జూచి 'సుందోప  
సుందు లన్యోపహతులు గారు. అన్యోన్యహతులై మృతు  
లు గావలయును. దీనికి దగినయనువు గావించెద. మీ  
రింక మీస్థానంబులకుం జని సుఖంబుండుండని పలికె. బృం  
దారకులు చన్నయంతన విడిచి యోజించి మాసున్నాన  
ఫలంబున పిష్టాంశసూక్ష్మంబు లనుభవించుచున్న వృక్ష  
కాంగన యను నంగనామణి దలంచిన నెదియుఁ దత్క్ష  
ణంబ యసమాసలసమానసౌందర్యలావణ్యాతిశయంబు  
లం బ్రకాశించుచుఁ గర్ణాదులఁ బ్రత్యక్షుండై నంత వాణీవ  
ల్లభుం డాశల్లవాధర నరసి గౌరవించి, "నీవు పిష్టాత్మమ  
యను నామంబూని బృందారకసుందరీసందోహంబునం  
దెల్ల నశికంబగు విభవదీలససంబునం బ్రసిద్ధువై విహరింపు  
చుండు" మని పలికి మరయు నిట్లనియె.

క॥ ‘సుందోపసుందైత్యులు

బృందారకగణమునెల్లఁ బీడించెద రీ

నం దరిగి వారి నిరువుర

మృందింపుము నీవిలాసమాఘర్యములన్.’

ఆ॥ వె॥ అనిన నమ్మహాత్ముఁ గని తిలోత్తమ వత్కెఁ

జన్నిమోము వింతఁ జెన్నుమీఱ

“నకట! యాఁడుదాన నసురవీరులమీఁద

నన్నుఁ బనుపఁదగునె నలిగగర్భ!”

చ॥ అనిన విని నలువ దరహాసితవదనుండై యయ్యింతి కీట్ల  
నియె. “ఆదై త్యులు బలపరాక్రమసంపన్నులు గావున  
నెవ్వరికి నజేయుఁ గుదురు. అట్లయ్యు నీ వల్లన నచ్చటికి  
జనునప్పుడు నీ సౌందర్యవిలాసంబులం జూచి మదనా  
తురులై తమలోన గఱకఱపడి యన్యోన్యప్రహారంబు  
లం బంచత్వంబు నొందెదరు. అంతట నీ కనాయాసంబున  
లోకోపకారంబు సంభవించు. దేవహీతంబగు. ఇవ్విధంబు  
సేయు”మనిన వల్లెయని సరసిజాసను వీడ్కొని తిలోత్తమ  
నిజాంగరాగపరిమళమితమలయానిలుండు ముంగలిగానవ  
నీతలంబునకు డిగ్గి నర్మదాతటంబున నసురవరులున్న య  
శోకవనంబు డగ్గఱి.

ఆ॥ వె॥ అయ్యశోకవనమునందెల్ల విహరించి

సుడిసి కమ్మతావి సోడుముట్ట,

569P  
9798  
1430



దరుణి విరుల నలరు సురపొన్న తరువెక్కి-  
వట్టిమూక్తు లిగురువెట్టె బాడె॥

చ॥ అప్పుడప్రివ్యగానం బత్యంతమథురంబుగా వీరతెంచిన నవ్వ  
నంబున విహరించుచున్న దనుజనాయక పరిచరవస్తులగు  
నసురు లయ్యెలుంగు విని చనుడెంచి తిలోత్తమం గనుల  
గొని చిత్తంబుల నుత్తలంబు గదురం బటతెంచి, శాతకుం  
భస్తంభవిలసితంబగు మణిమండపస్తంభంబునందు సుంద  
రులు పసిండికోరల నాసనం బందీయఁ గోలుచు నానం  
దించు నన్నదమ్ముల సుందోపసుందమనుజాశనులం గని  
సమీపించి సంభ్రమంబున మొక్కి యెన్నడు నెఱుంగని  
చోద్యం బొండు గాంచి వచ్చితి మని విన్నవించి మఱియు  
నిట్లనిరి.

చ॥ ఇదియొక యితి యెవ్వరియొ

యివ్వనమంతయు పాపనంబునన్

గదురంగఁ బెక్కురాగములు

కొని పాడుచు మ్రోనిమీఁదటన్

బెదరిన తేజిఁబందమునఁ

విమ్మిటిఁ బొందంగఁ జూచుచున్న దా

సుదతి వరించినన్ సుఖము

సుబ్బనఁ జూఱులుగాదె యేరికిన్॥

వ॥ అప్పులుకులు వినుటయె తడవుగ మదిరాపానమత్తచిత్తు  
లగు నమ్ముక్కడి రక్కసులిరువురుఁ గ్రక్కున లేచి చని  
యశోకవనంబు సొచ్చి తిలోత్తమ నీక్షించి యమ్మత్తకా  
శిని విలాసవిభ్రమలీలావిభవంబుల కచ్చెరువొంది మచ్చ  
రంబునఁ బెచ్చుపెరిగి సరభసంబున నయ్యిద్దఱు డా  
యం జని.

క॥ 'ఈచేడియ నాసతి'యని

వే చని సుందుండు గవిసె వెస నుపసుందుం

'క్షీచెలియ నాకుఁ బ్రియ' యని

వాచటవఁగ, నిరువురకును వైరంబయ్యెన్.

అ॥ వె॥ అన్నదమ్ము లొక్క యతివక్త్రే ప్రేమంబుఁ

దగవు సిగ్గు విడిచి జగడమాడి

రట్లకాదె యెందు నతివలఁ బొడఁ గాంచి

జాలిబొందకున్న శంభుడైన॥

వ॥ అప్పు డమ్మహానీరు లత్యంతరోషభీషణాకారులై యొం  
డొరులం గలయం బెరసి శుండాదండమండితమహోద్బంధ  
వేదండయుగళంబునుం బోలె నుద్బంధగదాదండమండిత  
దోర్బండులై యంతకప్రేరణంబున నంత కంతకుఁ గదిసి  
చండతరరోషంబులు నిండార దండధరాకారంబుల నొం  
డొరుల వేయుచు నొండొరుల మీఱుచు నొండొరులం  
డాయుచు భండనపాండిత్యంబున మెరియుచు.

అ॥ పోరిపోరి యొక్కపూవున నిద్దరు  
 నొక్కసారి గదల నిక్కి జేయఁ  
 దలలు వగిలి కూలి రిలమింద వాల్చుచు  
 గులిశనిహతిఁ గూలు కొండలట్లు॥

న॥ ఇట్లు సుందోపసుందులు కంచత్వంబు నొందినంతఁ దత్తైసి  
 న్యంబులెల్ల దైన్యంబునం జెడరి యెందేనియుం జనియె.  
 తిలోత్తమయుఁ గృతకృత్యుడై కమలాసనాదిసకలబృం  
 దారకబృంద స్తోత్రంబుల భగ్యుల బడసె.

విష్ణుపురాణము.

## 7 కంసవధ

[వెన్నెలకంటి నారనః—ఇతఁడు కృష్ణుని దలనినాడు. రావూరి  
 సంస్థానాధీశుఁడైన రాఘవరెడ్డి యాస్థానము నియోగిబాహ్యుఁడ. (కీ-శ-  
 1500 సం॥ ప్రాంతమువాఁడు. ఇతఁడు విష్ణుపురాణమును రచించెను.)]

న॥ ఒక నాఁడు నారదుండు మధురానగరంబునకుం జని కం  
 సుని సందర్శించి యతండు ఛేయు సత్కారంబులు వడసి,  
 యతనితోడ వైష్ణవాంశంబుల దేవకీదేవియందు రామ  
 కృష్ణులు జన్మించి నందగోకులంబునం బెరుగుటయు,  
 గృష్ణుడు పూతనచనుబాలతోడంగూడఁ బ్రాణంబులు

గోరిలుటయు, శకటపరివర్తనంబు సేయుటయు, యమ  
 శాస్త్రనంబులఁ గూలఁదోయుటయు, యమునాహృదంబున  
 నున్న కాళీయాహిని మర్దించుటయును, ధేనుకాసుదుం బరి  
 మార్చి తాశవనంబు నిష్కంటకంబు సేయుటయు, భాండీ  
 రవనంబుననున్న ప్రిలంబుని బలభదునిచేతఁ జంపించు  
 టయు, బర్జన్యప్రియ క్తంబైన వర్షంబువలన నందగోకుల  
 నివాసుల కుషద్రవంబుగాకుండ, గోవర్ధనశైలంబు ఛత్రం  
 బుగాఁ బట్టుటయు, గోవికాజనసమేతుండై రాసక్రీడల  
 వినోదించుటయు మొదలుగా సమస్తంబును సవిస్తరంబు  
 గాఁ జెప్పిపోయిన, భగినీపుత్రీన్యశంసుం డగు కంసుండు  
 మహాకోపంబున.

సీ॥ ఆనకదుందుభి నవరాని వినరాని

దుర్వాక్యనూచులఁ దూలఁబుచ్చె

వృష్టిభోజాంధకవీరవర్గము నెల్ల

భంగుల సకలసంపదలు గొనియె

శందగోపునియాలమందల నన్నింటి

బలిమిఁగైకొన వీరభటుల ననిచె

దనమేలు చూడఁజాలని వీరవర్గంబుఁ

కొగ్గివాడికొట్టులఁ గుచ్చిఁ బనిచె

గీ॥ ధర్మమార్గంబు దప్పని తండ్రి నుగ్గి

సేను శృంఖలాబన్ధునిఁ జేసి బంది

గమున నిడి మేటిదైత్యులఁ గాపువెట్టెఁ

గంనుఁ డత్యంతభీకరాకారుఁ డగుచు.

వ॥ అని యిట్లు తనలో విచారించి తత్క్షణంబున.

సీ॥ అక్బారుఁ బిలిచి యిట్లను 'నన్నుఁ జంపుట

కై విఘ్నేషుని యంశమునను

వనుదేవదేవకీవరపుత్రులై రామ

నారాయణులు పుట్టి నందగోప'

గోకులంబునఁ బెరుగుచునుండి నావారి

నందఱుఁ జంపినారనుచు నేడు

నారదుం డేతెంచి నాతోడ సకలంబు

నేకాంతమునఁ జెప్పి యిప్పు డేగె

గీ॥ నెంత చేసిరి చూచితేయిపుడక్క

యకట! నాతండ్రి యుగ్రసేనాదులైన

యాదవులు నాకుఁ గీడుసేయంగఁ బూని

యున్నవారిక నేమని యుగ్గడింతు?.

వ॥ అది యట్లుండెను గాంధీనీనుత! ధనుర్యాగంబు గావింపఁగా

విదె యెల్లుండి యుపకర్మింపెదను నీవే తన్నిమిత్తంబుగా

ముదమొప్పురథమెక్కివే కడలిరాముంగృష్టనికానందగో

పదురాత్ముం గొనిరమ్ము వచ్చినను దత్పాత్తులంజంపెదన్.

వ॥ మఱియుఁ జాణూరముష్టికులముష్టిహతులచేతనైననురామ

కృష్ణులం జంపించి లోకంబుల ననివార్యమైన పాద్ర

వము నొందెదను. తొలుదొత్త రామగోవిందులఁ జంపి  
పిదప దేవకీవసుదేవుల గీటడంచి, తరువాత నందగోపా  
లాదుల నందఱఁ బెదపెద కొఱ్ఱుల నిడి వారి గోధనంబులు  
హరియించి, యంత మాతండియగు నుగ్రసేనునితోఁ  
గూడ నా కతిదోహులైన యమవంశజుల నెల్ల చూపు  
మాపి, కులక్షయంబు గావించి, నిష్కంటకంబైన యీ  
జగంబుల నెల్ల నేనె యేలెదను. కావున నీవు నాకుఁ  
బ్రియంబుగా నీప్రయోజనంబు గావించుటకుఁ బయ  
నముం గమ్ము. తె” మృదుటయుఁ బరమభాగవతుడైన  
యక్రూరుఁడు తనకుఁ గృష్ణసందర్శనంబు గలిగెఁ గృతా  
ర్థుడనైతి నని సంతస్థించు రథాధిపాఘంతుడై మధురా  
పురంబు నిర్గమించె.

మ॥ అరదంబెక్కి ప్రియోదయేర్పడగ న  
య్యక్రూరుఁ డేతెంచుచున్  
బరమాస్థోదము భక్తియుక్తియును దా  
త్పర్యంబు చిత్తంబులో  
బెరయం గృష్ణుని బుండరికనయనుం  
బీతాంబరున్ ధారుణీ  
ధరునిం జూడఁగ నేడు గల్గెను గృ  
తార్థంబయ్యె నాజన్మమున్.

సీ॥ తలఁచినమాత్రం బాతకముల నెడఁబాపు  
 సుజనవత్సలు నేఁడు చూడఁగలిగె  
 బ్రహ్మాదులకు నైనఁ బ్రాణతుల కోపని  
 మురవిరోధికి నేఁడు మొక్కఁ గలిగె  
 నఖిలవేదాంతవిద్యారహస్యంబుల  
 పోడితో నేఁడు మాటాడఁ గలిగెఁ  
 బ్రాపంచికముఁ దృణప్రాయంబు గావించు  
 ప్రభువు మన్నన నేఁడు పడయఁగలిగె

గీ॥ సత్త్వగుణలేశములచేత జగముఁగాచు  
 పురుషపర్యుండు నను నేఁడు ప్రోవఁ గలిగె  
 నెంత భాగ్యోత్తుడనొకో యేను గమల  
 నాభు సేవించి భక్తి యొనర్పఁ గలిగె.

వ॥ అని యివ్విధంబున విష్ణుభక్తియు త్తబైన దెందంబు పర  
 మానందంబునం బొంద నరిగి యరిగి నందగోకులంబునకు  
 వచ్చె; నంత నాటిసాయంకాలసమయంబున రామకృష్ణులు  
 వల్లవకుమారసమేతులై పసులకదుపుల నెల్లను గోష్ఠంబు  
 నకుఁ దెచ్చి తమతమ వేరపులం గుదురఁద్రోలి దుగ్ధదోహ  
 సంఘనకు సమకట్టుచున్నయెడ.

సీ॥ అరుణారుణచ్ఛాయ లగు పాదములు నేల  
 నూఁది చక్కఁగ నిలుచున్నవాని

పరిమళించుచునున్న విరితైల్లతామర

నెలమితో నవతంస మిడినవాని

గోధూళి పొదివిన కుండలంబులతోడ

నింద్రోసీలచ్చాయ నెసఁగువాని

వక్షంబునందు శ్రీవత్సచిహ్నము కేవ

బెడఁగుగా వనమాల నిడినవాని

బేరుకొని లేఁగటావులఁ బిలిచి పిలిచి

పిచ్చలించుచుఁ గేపుల విడుచువాని

క్షీరకలశంబు నులుద్రాక్షుఁ జేతఁబట్టి

యమరు గోపాలకృష్ణు నల్లంతఁ గాంచె.

చ॥ కాంచి దంతురీభూతపులకితశరీరుంజై రథంబు డిగ్గి వినయ  
సంభ్రమభక్తితాత్పర్యంబులు చిత్తంబునం బెనంగొన  
వచ్చి చామోదరునకు సాష్టాంగదండప్రణామంబు సేసిన  
భగవంతుండు వానిం దనశ్రీహస్తంబుల నెత్తికొఁగిటం  
జేర్చె. తదనంతరంబుగాందినుతుండు రాహిణేయున కభి  
వాదంబుసేసిన సతండును నట్ల గారవించి, కుశలం బడిగి,  
యన్వప్రకారంబుల మన్నించి యాత్మీయమందిరాంగణం  
బున నొక్కరమ్యప్రదేశంబున నమ్మువ్వయం గూర్చుండి  
ముష్టసల్లాపంబులు సేయుచుండి తగుతెఱుగున మజ్జన  
భోజనంబులు దీర్చి పథశ్రాంతివలననైన బడలిక తమ  
కరుణామృతసేచనంబుల నపనయించి యతనితోడ నును



రాపురంబునఁ బుట్టిన విశేషంబు లడుగుటయుఁ జక్రధను  
నకు నకూర్చుం డిట్లనియె.

సీ॥ నీవు సర్వజ్ఞమూర్తివి నీకుఁ దెలివి  
పడనియది యేమి యున్నది పద్మనాభ!  
యయిన నావిన్నపంబెల్ల నాదరించి  
వినుము నీచిత్త మటపొంది పనులు ననుప.

ప॥ అని పలికి, కంసుండు నారదహోదితంబై యాదవసభా  
మధ్యంబున దేవకీవసుదేవుల నుదాసీనంబులాచుటయు,  
చిత్తగౌరవంబు విచారింపక యుగ్రసేను నిగళప్రాపునిం  
జేసి కారాగృహంబున నునుచుటయును, దనతోడ బంధు  
హోహంబుసేయ విచారించుటయు, నస్త్రరాత్ముని దుర్మం  
త్రంబున నుపాయనంబులు గొని ధనుర్వజ్ఞవ్యాజంబున  
నందాదిగోపకులతోడఁ దమ్ముఁ బిలువవచ్చుటయును విన్న  
వించిన నాప్రపంచవేది యతని కిట్లనియె.

“క॥ నీ విపుడు నాకుఁ జెప్పిన  
యీ వచనములెల్ల నేను నెఱుంగుదు నకూర్చి  
రా! వినుము కంసు ననువులు  
లే పని యుండుదువుగాని లెక్కింపకుమీ.

సీ॥ నీవు మెచ్చంగ నెల్లుండి నేను గంసు  
ప్రాణములు గొని యాదవప్రతతులెల్ల

నుల్లసిల్లంగ భూమికి నుగ్రసేనుఁ

బట్టభద్రునిఁ జేసెదఁ బాభవమున.

ప॥ ఎల్లి ప్రభాతకాలంబున నిందుఁగల నేతులును బాలును  
గావళ్ళ నమర్చికొని వల్లపులతోడ నల్లవిధంబుల సంబ  
రంబు మెఱయ నేనును నీవును రాముండును గొల్లలలోని  
పెద్దలునుగూడి మధురకు వెడలుదము.” అని పలికి యా  
రాత్రి నందునిమందిరంబునన యందఱు వసియించి మఱు  
నాఁడు ప్రభాతసమయంబునఁ గాఁగోచితకృత్యంబులు  
దీర్చి, దధిక్షిరాజ్యామృతపాయసంబులతోడం దగువారి  
ముందర ననిపి, యక్రూరుండు సారథిగా బలభద్రసహితం  
బుగా రథారోహణంబుఁజేసి వెడలి క్రమంబుగ మధ్యా  
హ్నంబునకుఁ గాఁగిరి దరిసి యచ్చట మాధ్యాహ్న  
కాదులగు కృత్యంబులు జరిపి యచ్చోట గదలి చని  
సాయాహ్నకాలంబునకు మధురాపురంబున కరిగిరి. అప్పు  
డు సీరిచక్రంబుల కక్రూరుం డిట్లనియె.

ఆ॥ వె॥ అరదమెక్కి మీర లరుగుదెంచినఁ గంసుఁ

డలిగి నన్ను నేమియైనఁ బలుకు

గానఁ బాదచారులై నడతెండు మీ

యుపదలెల్లఁ గొనుచు నిపుడ పురికి.

ప॥ మరియు మీరు దేవకీవసుదేవులం బాడఁ గనుటకై తదీయ  
నివాసంబునకుం బోయిన మీమీఁది విరోధంబున నావృద్ధ

దంపతుల కన్దురాత్ముడైన కంసుం డుపద్రవంబు సేయం  
దలంచుఁగావున నవ్విధంబు పరిహరించునది, యని నిర్దేశించి  
యామంతిత్తుండై కంసుపాలికిం జని తనపోయిన వృత్తాం  
తంబును రామదామోదరానుగమనంబునుంజెప్పి నిజనివా  
సంబునకుం జనియె నంత.

ఉ॥ గోపకుమారకుల్ బలిసి

కొల్వఁగఁ గృష్ణుఁడు సీరపాశితో

నాపురి రాజమార్గమున

నంచితమోహనదివ్యమూర్తియై

యేవున మత్తదంతిగతి

నేగుచునుండెను భక్తిసంభ్రమ

స్థాపితచిత్తులై నిలిచి

సర్వజనంబులుఁజేరి చూడఁగఁ.

వ॥ అట్లు చనుదెంచుచున్న సమయంబునన నొక చాకివాఁడు  
మడుగుపుట్టంబులను గొని కంసుని నగరికిం బోవుచుం  
దామోదరుండు వానిం బిలిచి, యందుఁ గొన్ని నత్రుం  
బులం దనకుఁ గట్ట నిమ్మనుటయు నీచుండగు నారజకుండు  
మురవైరిని నిరసించి పలికె. అన్నగధరుండు నాగ్ర  
హించి పటుతరముఁబ్రేఱుతంబున వానిశిరంబు వగులంగొట్టి  
వాని చాకి మూటంబట్టి విప్పి.

గీ॥ నీరపాణికి వందులో జలుగు వన్నె  
పట్టపచ్చడ మొక్కటి గట్ట నిచ్చి  
పసిడిచెఱుగుల పచ్చనిపచ్చడంబు  
తాను ధరియించె గృహం దుద్దండమునను.

ప॥ తక్కిన వస్త్రంబులన్నియు వల్లవకుమారుల కొసంగి  
పుష్పలావికగృహంబునకుం బోయి తమకు ముడువందగిన  
సురభికుసుమనికరంబు లడిగిన వాడు భయభక్తితాత్పర్యంబులతోడ  
మోకరించి కరంబులు నేలనూది నమస్కరించి పరిమళమిళితంబులైన  
పూవుదండ లొసంగిన ఘండరీ కాక్షుండు వానికిఁ గులాభివృద్ధియు  
మోక్షంబును గలుగు వరంబు లిచ్చి యందుండి కదలిపోవుచు,  
మార్గంబున నొక్క యెడ నొక కుబ్జకాంతం గనుంగొని చందనం బడుగుటయు  
నయ్యిందువదన ముకుందునిసౌందర్యంబుమెచ్చి తనకోర  
లోని ఘనసారగంధంబు వానికి వలసినంత యొసంగె.

క॥ తనువున నెఱపూతలుగా  
నొనరగ గందంబు పూయుచుండి వినోదం  
బున సల్లాపములాడుచు  
వనజాక్షుండు కుబ్జకాంత వరచుబుకంబున్.

తే॥ తనక రాంగుళములఁ బట్టి దానిపాద  
యుగముపై నిజచరణంబు లొఱరఁబెట్టి

నిక్కఁ దిగిచి విత్తే పణ మక్కజముగఁ

జేయుటయు మోహనాకృతిఁ జెలఁగెఁ దగుణి.

వ. ఇట్లు కుబ్జ ననుగ్రహించి యభ్యాతుండు వెడలి బలభద్ర  
ప్రముఖులతోడ రాజద్వారంబుఁ బ్రవేశించి ధనుశ్శాల  
లోని కిరిగి యచ్చట గంధపుష్పంబుల నలంకృతంబైన కం  
సుని ధనువుం గనుంగొని యమ్మహాతోత్సవాలుఁ జూచు  
వారిచేత ధనుర్మహత్వంబు విని దానిమోపెట్టినంత నయ్యది  
తునియ లయ్యె. అప్పు డాయుధాగారక్షకులు కోపారు  
ణితనేత్రులై యప్పద్ధనేత్రునిపైఁ బడ నతండు వారల  
నెల్లర సమయిచి లోకభయశిరఃబుగ సింహనాదంబొన  
రించె. అంత హతశేషులు పలుగునా జని కంసున కచ్చటి  
వృత్తాంతంబంతయు నివేదించ నతండు కోపవివశుండగుచు  
రామదామోదరులం గూల్చు జాణూరముష్టికుల నియో  
గించుచు వారల కిట్లనియె.

క॥ ఎల్లిప్రభాతంబున మీ

మల్లరతోఁ గూడి రంగమధ్యంబున మీ

రెల్లవిధంబులఁ జంపుడు

గొల్లపడుచులను నియుధకుశలత మెఱయన్.

ప॥ మఱియుఁ గువలయాపీడం బను గంధసింధురంబు మావం  
తునిచేతం బ్రచోదితంబై రంగద్వారంబున నిలిచి బలభద్ర  
కృష్ణులు వచ్చినప్పు డదియె వధియింపఁగలయది. సమస్త

సైన్యంబులుఁ గట్టాయితంబై బలిసి నగరివాకిటికి వచ్చునది  
యని నియమించె. అమ్మనాడు ప్రభాతసమయంబున  
భోజరాజు.

ఉ॥ తమ్ములు బంధుమిత్రులును

దాను నమాత్యచయంబు రాజలో

కమ్మును జారులుంగొలువఁ

గంసుఁడు రంగసమీపతుంగమం

చమ్మున నెక్కియుండెను వి

శాలసమున్నతభర్మరమ్యహ

ర్మ్యమ్ములనుండి చూడఁగఁ బు

రాంగనలున్ మఱి రాజపత్నులున్.

వ॥ మఱియు వసుదేవాకూర్చిరాదియాదవులును నందాది  
గోపకులును మొదలుగా సమస్తజనంబులును నయ్యై  
ప్రదేశంబులఁ జూచుచుండిరి. మల్లయుద్ధసన్నద్ధులై  
చాణూరముష్టికులు రంగమధ్యంబు ప్రవేశించిరి. కువల  
యాపీడగజంబుతోడ మావంతుండు వచ్చి రంగద్వారం  
బున నొలసియుండె. అప్పుడు రాజానుమతంబున బలిసి  
బలభద్రదామోదరులు గోపాలకుమారులతోఁగూడ వచ్చి  
రంత నామల్లరంగంబునఁ గంసునానతి మై నారాయ  
ణునిఁ జాణూరుండును రాముని ముష్టికుండును దలఁపడ

నిశ్చయించిరి. కువలయాపీడంబును బలకృష్ణులపైఁబడ  
శాదును.

ఉ॥ పొంగుచు నైపుణంబులును

భూరిబలంబులు నివ్వటిల్ల మా

తంగవిషాణముల్ వెటికి

తత్క్షణమాత్రిన దానిఁ జూపి పో

త్తుంగతదీయదంతములు

దోలనమర్చినఁ జూడనొప్పి

చెంగటఁ గాలదండములు

చేకొనియున్న యమద్వయంబనన్.

ప॥ ఇట్లు విజృంభించి రంగమధ్యంబున నిలిచి చాణూరముష్టి  
కులతోడం దలఁపడి భద్రమూర్తులైన కృష్ణబలభద్రులు  
పెద్దయుంబొప్పు పోరి పరిమార్చి వారలకీ భేదరంబుల  
రంగప్రదేశంబున నీడ్చుచూడఁ గంసుండు కోపరక్షలోచ  
నుండై యమాత్యులం జూచి కోపాలాపంబులు నల్కు  
చుండ.

మ॥ లలిమీరన్ హరి కంసుమంచమునకున్

లంఘించి యుమ్మేటియు

జ్వలమాణిక్యకీరీటముర్వరపయిం

జారన్ శిరోజాతముల్

బలిమిం బట్టి వెసంబడఁ దిగిచి లీ

లక్ష్మ వక్షమున్ మస్తమున్

నలియం బెట్టెగఁ గుప్పిగంతుగొని వి

న్నాణంబు గావించినన్.

౫॥ ఇట్లు విచిత్రంబుగా సకలలోకవిధ్వంసుండైన కంసుండు  
ప్రాణపరిత్యాగంబు చేసి, నప్పుడు.

క॥ కురిసెం బువ్వలవానలు

మొరసెన్ సురదుందుభులు సముజ్వలమహిమన్

బెరసెం గంధర్వనుతుల్

సరసన్ వినువీధియందు సంభ్రమములతోన్.

ఆ॥ వె॥ అంత రామకృష్ణుల వ్యసదేవదే

వకులకడకు వచ్చి వారిపాద

పంకజాతములకుఁ బ్రాణమిల్లుటయు వేడ్కఁ

గొంగిలించి హర్షకలితు లగుచు.

వె॥ రామకృష్ణుల నుతించి గారవించిరి. పిమ్మట దామోద  
రుండు కారాగ్రహంబున నిగళబద్ధుండైయున్న యుగ్ర  
సేనుని విడిపించి తదీయరాజ్యంబున కభిషిక్తునింజేసి యతని  
చేతఁ గంసునికిఁ బరలోకక్రియలు సేయించి యత్యంత  
కృపాతరంగితలోచనుండై యతని సింహాసనాసీనుం జేసి  
సమస్తరాజలోకంబును గనిపించి యిట్లనియె.

ఉ॥ ఈ యదువృష్టిపుంగవులు

సేనును రాముండు నెల్లవారలున్

శాయక నిన్నుఁ గొల్చి నిర

పాయత నుండెద మింక నెన్నడున్



మాయెడ శంకయున్ భయము

మాని పనుల్ గొను మీజగంబు ని

త్యాయతబాహుశౌర్యగత

మై విలసిల్లుచు నుండఁ జేసెదన్.

వ॥ మఱియు నారాయణుండఁ వాయుదేవుం బనిచి మహేంద్రుని సుధర్మాసనం బడిగి తెప్పించి యుగ్రసేనున కిచ్చుటయు.

క॥ అమృహసీయసభామ

ధ్యమ్మున యాదవులు గొలువ హరిప్రాపున లో

క మృలర నుగ్రసేనుం

డమ్మగురానగర మేలె నతులవిభూతిన్.



శృంగార నైషధము.

## 8 రాయంచరాయబారము.

[శ్రీనాథుడు:- పాకనాటి నియోగిబ్రాహ్మణుడు. రెడ్డిరాజుబయ్యాస్థానకవిశ్వరుడు. 1400 సం॥ పాఠమువాడు. ఇతడు శృంగారనైషధము, కాశీఖండము మొదలైన పెక్కుగ్రంథములను రచించెను.]



వ॥ నిషధరాజ్యంబున కధిపతియైన నలుం డొక్కనాయు పురోపవనంబున విహారంబు గావించుచుఁ దన్మధ్యస్థంబగు నొక్క సుందర కాసారంబును సమీపించె. ఆ కాసారంబు తిమితిమిం

శిలఘోరికుశీరమత్స్యకచ్ఛపమకరనికరసంచారంబులచేవ్యాకులంబై యుయ్యాలలంబోలె నూగులాడుకెరటాలతో నొప్పియుండె. రాయంచలు బారులు దీర్చి యక్కెరటాల యుయ్యాలలెక్కి పెక్కుభంగుల వినోదంపు టాటలాడుకొనుచుఁ గూయుచుండెను. ఇంతయుఁ జూచి తత్తటాకవై భవంబును నలుం డంతరంగమునం గొనియాడుచుఁ దత్తీర ప్రదేశంబున నిబిడనిద్రాభిముద్రితనేత్రమైన మఱియొక రాజహంసమును గాంచె. అక్కలహంస జంబాలంబులేని పులిసభాగంబున నాతపత్రాకృతినున్న యొక్క కమలంబు నీడను దరంగమారుతములచేఁ జగురుతెక్కలతోకు లెగురుచుండ, నొంటికాల నెనిల్చి పొడవగు పొందమ్మిపూవులంబోలె వరుణరాజున కిడిన చామరంబుగతిఁ దోచుచుండెను.

క॥ కాంచనపక్షంబగు రా

యంచం గనుఁగొని నృపాలుఁ డనురాగముతో

నంచించి పట్టుకొనియెద

నంచుఁ దలఁచె దైవఘటన కనుకూలముగా॥

గీ॥ వామనుడైనకైటభవైరివిధము

నభినయించుకృమంబున నధిపసుతుఁడు

నడికి నడికి యల్లల న నడిచిపట్టెఁ

శాణిపద్మద్వయంబునఁ బసిడియంచ.

వ॥ ఇట్లు నిషధరాజుచేతం బట్టవడి, బిట్టుమేల్కొంచి య  
 క్కాంచనహంసంబుకంచుగీసిన తెఱంగున నెలుంగించుచు,  
 నేగయ నుంకించుచు, జంచుపుటంబున వానిపాణిపల్ల  
 వంబులు గఱచుచు, జరణంబులు గింజుకొనుచు, నఖంబుల  
 నొత్తుచు, నలుదిక్కులుం జూచుచు, నెద్దియుం జేయునది  
 లేక చీకాకుపడుచుండ నప్పాటన సంభ్రమసముత్పత  
 త్పతగకులంబై కమలమండంబు గలగుండువడియె. కూలం  
 బులఁ గులాయంబులనుండి పుండరీకవనలక్ష్మీచరణ  
 నూపురకేంకారంబుల ననుకరించుచుఁ గారండవబక  
 క్రొంచరథాంగకోయష్టికాదులు విహాయసంబున కెగసి  
 కూయం దొడంగె; నప్పుడు తనతెక్కలంగల బంగా  
 రంబునుం గాంచి యంతరంగమున మిక్కిలి యక్కజంపడు  
 నృపపుంగవుంగాంచి యల్లన నారథాంగంబు మనుష్య  
 భాషణంబుల నిట్లనియె.

క॥ తెక్కల కొనలం గలిగిన

యిక్కాంచనమాసపడియెదే నృప ! నీ కే

యక్కల దీనం దీతెడు

నక్కట ! నీహారలేశ మట్టికిఁ బోలెక.

చ॥ ఎఱుంగనె నీవు పాంతుమున

నింతట నంతట యున్ని యింత యే

మఱుదు నె? నిన్ను విశ్వజన  
మాన్యుడ వంచెద విశ్వసించి యి  
త్తఁజనుఖనిడగ్గి బొందితి వృ  
ధామతి, నెట్టన యాత్మ నమ్మినం  
జెఱువఁ దలంతురే ఘనులు  
చిత్తమునం బగవారి నేనియున్ ?

ఉ॥ హింసయ నీకు వేడ్కయగు  
నేని గృహశ్రీయమైన యీ సరో  
హంసముఁ జంపనేల? కఱ  
వా తరువాత వసుంధరాధిపా  
త్తంశ! విజృంభమాణభుజ  
దర్పనిరంకుశసాహసక్రియా  
మాంపలచి త్రవృత్తులయి  
మత్తిలియిండు నరాతిభూపతుల్.

వ॥ ఫలకుసుమమూలమాత్రంబున శరీరయాత్ర నడపుచు,  
మునులుంబోలె సలిలంబులలోనం దపంబు సేయుచున్న  
వారము. మామీఁద దండనీతిం బ్రయోగింప నీకుం  
దగునె? అదియునుంగాక.

సీ॥ తల్లిమదేకపుత్రక, పెద్ద, కన్నులు  
గాన విష్ణుడు, మూఁడుకాళ్లముసలి  
యిల్లాలు గడుసాధ్య యేమియు నెఱుంగదు  
పరమపాతివ్రత్యభవ్యచరిత

వెనుకముందర లేరు నెనరైన చుట్టాలు  
లేవడి యెంతేని జీవనంబు

గానక కన్నసంతానంబు శిశువులు  
జీవనస్థిత కేన తావలంబు

గీ॥ కృపఁదలంపఁగదయ్య యో నృపవరేణ్య !  
యభయమివయ్య యోతుహినాంశువంశ !  
కావఁ గదవయ్య యర్హాఙ్గికల్పశాఖ !  
నిగ్రహింపకుమయ్య యో నిషధరాజ !

వ. “అక్కటక్కటా! చైవంబ! నీకంటికిం బేలగింజయుం బెద్ద  
యయ్యనే? జననీ! ముదిసిముప్పుఁగాలంబున సుతశోక  
సాగరం బెబ్బంగి నీఁదఁగలదానవు? పాణేశ్వరీ ! యేచం  
దంబున మద్విరహవేదనాదవానలంబునం దరికొనియె  
దవు? సఖులారా! యేప్రకారంబునఁ బుటపాకప్రతీకా  
శంబైన కరుణరసంబున బురపురం బొక్కెదరు ? విష్ణు  
లారా! యేలాగున నతిఘృత్నిపాసాకులంబులై కులాయ  
కులంబులం గులగులం గూనెద” రని విలాపంబు సేయు  
చుఁ దృగ్గోళకంబుల వేడికన్నీరువెడల గోలుగోలున నేడ్చి  
నం గృపాఘండై యాభూపాలుండు హస్తపల్లవంబులు  
వదలి “రాజహంసంబ! పొమ్మ! సుఖం బుండు”మని విడిచి  
పుచ్చె. అనంతరంబ.

గీ॥ అట్లు పురుషోత్తముండైన యతని వలన  
ముక్తిఁగాంచిన యాద్వైజముఖ్యుఁ డెలమి  
డెందమునకును వాక్కున కందరాని  
యధికతరమైన యానంద మనుభవించె.

క॥ చుట్టంబులుఁ జెలులుం దన  
చుట్టఁ దిరిగియుండ ముదము సొంపెసలారక  
నెట్టిపడి చచ్చి క్రమ్మఱఁ  
బుట్టిన చందమున హంసము దటాకములోన్ ॥



వ॥ నలునిచేదోయి యొత్తునంజేసి నెత్తురులైన యవయవం  
 బులు నోర సవరించుకొనుచు, దనమేని దుర్వికారంబు  
 నకుఁ బులుఁగుచుట్టా లెల్ల మిక్కిలి వగచుచుండఁ, దరం  
 గఁజోలికల నుయ్యాలలూగి, తియ్యని తమ్మిపూఁదేనెలం  
 గోలి, కొంతతడవు కీడించి, యానీడజంబు క్రమ్మట  
 నిషధరాజహస్తంబునకు నరుదెంచె. అంత నాభూభు  
 జుండును భుజంబుసాచి యమ్మావసాకంబును మన్నించి  
 యిమిడ్చికొనియుండ నయ్యది మృదుభాషణంబుల నిట్లని  
 యె. 'దేవా! అవధరింపుము. నీకుం బట్టవడిన నన్ను  
 విడిచిపెట్టి ప్రాణంబు రక్షించి మహోపకారంబుఁ గావించి  
 తివి. ఉపకారికిఁ బ్రియంబు సేయుదు నని యననే.  
 అయినను నీకు నొక్క ప్రియంబు సేసెద. అయాచిత  
 లభ్యంబైన హితంబు పరిహరింపం బనిలేదు. నిఖలభువన  
 నాయకుండవైన నీకు మముఁబొంట్లు సేయు నుపకారం  
 బపేక్షణీయంబు గాదనియు నెఱుంగుదు. అయినను గృత  
 జ్ఞతాగుణలేశంబు నన్నుఁ గ్లేశపటచుచున్నయది. సన్నంబు  
 దొడ్డ యను విశేషంబు విచారింపక నాచేయు ప్రయోజ  
 నం బంగీకరింపుము.

సీ॥ ప్రత్యర్థిసార్థసార్థక నామధేయుండు

భూమిశ్వరుం డొప్పు భీముఁ డనంగ

నారాజు త్రిదివంబు నమరేంద్రుండును బోలెఁ

దేజంబున విదర్భదేశ మేలు

దమనాహ్వయుం డను తపసిసద్వరమునఁ

గాంచె నాతఁడు కన్యకాలలామ

సర్వలోకాంగనాసౌభాగ్యగరిమంబు

దమియించుకతమున దానినామ

మభ్రభారతి దమయంతి యనుచు నొడివెఁ

దద్గుణంబులు వర్ణింప ధరణినాథ !

యబ్జసూతికి నైన శక్యంబు గాదు

పలుకుఁబూఁబోడ్డికైనను నలవిగాదు.

ప॥ ఏను బ్రతివాసరంబును నానానదీనదకాంతారభూధర  
ప్రాంతంబుల సంచరించుచు నొక్కనాఁడు విదర్భదేశంబు  
నకుం బోయి, యందు శరత్సంపూర్ణచంద్రాస్యమైన  
దమయంతిం గాంచితి. కాంచి, విబుధపురంధ్రీరామ  
ణీయకం బీరమణీరత్నంబుముందట నిస్సారంబు పొమ్మ  
నియు; విధాతచిత్తంబున నీమత్తకాశినికిం దగిన యుత్త  
ముండగు వరుం డెవ్వండు గలిగియున్న వాఁడొకో యనియు;  
చింతించుచుఁ గొంతతడవు నివ్వెఱపడి చూచుచుండితి.  
అనంతరంబ యనురూపలావణ్యరేఖాసంపన్నుండైన పిన్న  
వయసు రాకొమరు నవలోకింతు నని, లోకాలోకకర్మం  
తంబుగా నీలోకంబు విశ్వంబునుం బరిభ్రమించి, యుర్వీ  
శ్వరకుమారుల నెల్లం బూర్వపక్షంబు గావించుచు వచ్చి  
వచ్చి, యిచ్చోట నిన్నుం గనుంగొని సిద్ధాంతీకరించితి.  
కావున,



గీ॥ సారభములేని యట్టి పుష్పంబువోలే  
గండుగోయిల వెలియైన కానవోలే  
నధిప! దమయంతితోడి సఖ్యంబులేని  
నీదు సౌందర్యవిభవంబు నిష్ఫలంబు.

వ॥ కావున నిఖిలవైమానికనికాయకామ్యమానయైనయమ్మా  
నవతికి నిన్నుం గూర్చ నాకు నేర్పు గలదు. అక్కొమ్మ  
నెమ్మనంబున నిన్నుం దక్కఁ దక్కొరుం బరిగ్రహింప  
కుండునట్లుగా భవద్గణంబు ప్రశంసించెద. నన్నుం బని  
గొమ్ము. లేమ్ము. కార్యంబున నార్యులు నిజప్రయోజ  
నంబు నెఱింగింతురు గాని మాటలం బ్రకటింప రని పరి  
స్ఫుటంబుగాఁ బలికిన విని భూవల్లభుండు తదీయవాక్కు  
ధాధారఁ గ్రోలి మందస్మితసుందరవదనారవిందుం డగుచు  
గరారవిందంబున నప్పతంగపుంగవునంగంబు నిపురుచు  
దమయంతీగుణబద్ధచేతస్కుండై యానీడోద్భవంబును విద  
ర్భాపురంబునకుం బుచ్చె.

కాశీఖండము.

## 9 గుణనిధి వృత్తాంతము

1 వ భాగము.

[౫౨ డక్క శృంగారవైషధకర్తయగు శ్రీవాధనుహాకవి]

వ॥ కాంపిల్యపురంబున వేదవేదాంగవేదార్థవిదుండును యజ్ఞ  
విద్యావిశారదుండును నగు యజ్ఞదత్తుం డను నొక భూసు  
రోత్తముం డుండెను.

గీ॥ అతనిపుత్రుండు గుణనిధి యనెడువాఁడు  
దర్పకునితోడిజోడు సౌందర్యరేఖ  
నెయ్య మలరంగ గురు లుపసీతుఁ జేసి  
చదువఁ బెట్టిరి వాని నాచార్యునొద్ద.

వ॥ కాని యతండు లేశమును విద్యాసక్తి లేక దుర్విసీతుఁడై  
ద్యూతకీడాఠుఁడై కులాచారంబు లెల్ల విడిచి దుష్టు  
లం గూడి, యదయసాయంసమయంబులు వీట నెల్లెడఁ దిరు  
గుచుండెను. గుణనిధి సార్థకనాముండు గాక దుర్గుణనిధియై  
బ్రాహ్మణాచారములను బరిహాసకము చేయుచు, నగ్ని  
హోత్రవిధానములన్న నలుగుచు, సంధ్యావందనం బన్న  
నేవగించుచు, ద్యూతకారులను, బాపండులను నాస్తికు

లను, నటులను, విటులను గూడి సురాపాసమత్తుండై  
 గీతవాద్యవినోదంబులఁ బొగ్గి పుచ్చుతుండెను. తఱుచు  
 జూదంబుల నోటువడుచు జూదగాండ్రచే బాధింపఁబడుచు  
 దల్లిమేనిరహణమ్ముల నమ్మివారికిఁ బెట్టుచుండును. “తండీ!  
 ఇట్టి దుర్వర్తనంబులును దుస్సహవాసంబులుం బాసి, సద్వ  
 ర్తనంబును సత్సహవాసంబునుబూనియుండు”మనిప్రతిగినం  
 బును దల్లి వానిచెవినిల్లుగట్టకొని పోరుచుండును. యజ్ఞద  
 త్తుండు గృహకార్యాంతరవ్యగుండై కొడుకునర్తనంబు  
 పరామర్శింపకయుండెను. ఇట్లు దినంబులు గడచుచుండ,  
 గీ॥ ఎడపఁ దడపఁ దనూభవుం డెచట నుండుఁ

గానరూఢిని గృహభర్త కాంత నడుగ  
 నింత దడవును నాయొద్ద నిచట నుండి  
 యరిగెఁ జరువంగ నని భర్త కణివపటుకు.

గీ॥ స్నానమాడెనె? వార్చెనె సంధ్య? యగ్ని  
 హోత్రమాచరించెనె? యింతి! పుత్రుఁ డనిన  
 స్నానమాడెను, వార్చెను సంధ్య, యగ్ని  
 హోత్రమాచరించె ననుచు నువిద మొటఁగు.

ఆ॥ వె॥ నొడ్డువీఁగి కన్నబిడ్డండు గావున  
 నొక్కరుండ కాన నుత్పలాక్షి  
 ధూర్తుడైన వాని దుశ్చేష్టితములెల్ల  
 నధిపు నెఱుంగ నీక యడఁచుచుండు.

వ॥ మఱియుఁ జూడకర్కానంతరంబున పోడకవర్షంబునఁ దల్లి  
దండ్రులు విధ్యుక్తప్రకారంబున వానిని వివాహితుం  
జేసిరి. వివాహితుండైన సుతుండు తన దుశ్శీలంబునుండి  
మఱలు నని తల్లి భ్రమపడి వానియం దెట్టి మార్పునుం  
గానక నిరంతరదురాచారసంపన్నుండగుచుండిన సహిం  
పనేరక యొక్కనాఁడు వానింబట్టి కూర్చుండఁబెట్టి గట్టిగ  
నిట్టు లనియె.

గీ॥ అన్న! మూతండికి కోపగాఁడౌనా కాఁడౌ

యీపు నొనరించు దుర్వృత్త మెఱిగెనేని

గల్గితనములు పలుమాఱు గప్పిపుచ్చు

నట్టి నామోదఁ జంపంగ నలుగకున్నా?

సీ॥ సచ్చోత్థియులు ననుచునులు సోమపీ

థులునైన కులము పెద్దలఁ దలంచి

రాజమాన్యుడు సత్కరతుండు వినిర్మలా

చారవంతుండైన జనకుఁ దలంచి

భాగ్యసంపదయుండు బలిదేవతలతోన

నెన్నంగఁ దగియెడు నన్నుఁ దలంచి

వేదశాస్త్రపురాణవిద్యానిరూఢులై

వాసికెక్కిన తోడివారిఁ దలంచి

గీ॥ చెడ్డయింటి చెడారమై శివునికరుణ

నివ్వటిలు నిర్వదేనేండ్ల నిన్నుఁ దలంచి

పదియు సాత్త్వికైరంబులభార్యఁ దలఁచి  
 గోరతనములు మానురా కొడుకుఁగట్టి!  
 గీ॥ అఖిలకల్యాణగుణగణాయ త్త య త్త  
 మామ యాదార్య తేజఃక్షమాహితుండు  
 ధైర్యనిర్జితమందరాహార్య భార్య  
 తనయ! యేలయ్య కైకోపు వినయగరిమ.

చ॥ విడువక నీవు పట్టణము  
 వీధుల వీధుల వెట్టివాడవై  
 చెడుగులఁ గూడి ధౌర్యములు  
 సేయ మహీరమణుం డెఱింగినన్  
 విడుచునె సోమయాజి మను  
 వృత్తులు చేకొను నెల్లవంకలం  
 జెడుదుముగాదె నీకతనఁ  
 జీరయుఁ గూడును లేక పుత్రకా!

వ॥ అని యనేకప్రకారంబుల బోధించిన తల్లిమాటలు నెవుల  
 సోకనీక యిట్టట్టనక యూరకుండె. మృగయాహవ్యపై  
 శున్యవేశ్యాచార్యదురోదరపతదారాభిలాషంబు లను  
 దోషంబులు నవయావనారంభంబుననె సరిభవించెనేని  
 వానిం దొలంగింప నెవ్వారు నేర్తురు? గురువచనం బతి  
 నిర్మలంబయ్య సలింబునుంబోలె చెవులంబడి దుర్జనునకు  
 శూలపుట్టింతును. అపార్థనామణ్ణేయుండగు శక్కుణనిధి

యథాపూర్వంబుదుర్వర్తనంబులందిరుగుచుండ నొక్కనాఁ  
డు యజ్ఞదత్తుండు కార్యాంతరంబునంబోయి వచ్చుచుండఁ  
దనరత్నాంగులీయకం బొక్కజూదరివేలనుండుట గాం  
చెను. ఆయుంగరంబొకానొక పుణ్యకాలంబున రాజుచేవానికి  
దానమొసంగఁబడెను. ఆసోమయాజియుఁ దనధర్మగేహిని  
యైన సోమిదమ్మ కనురాగాతిశయంబున నొకనాఁడు  
దానిని గానుకగా నొసంగెను. జ్ఞాదమాడి యోటువడి,  
యోటువడిన ధనం బిమ్మని జూదరులచేఁ జట్టుకొనఁబడిన  
పట్టికి సోమిదమ్మ యమ్మణియుంగరం బిచ్చి వానిముప్పు  
దప్పించెను.

సోమయాజి యారతనంపుటుంగరంబును గనురెట్టువే  
యక చూచిచూచి తనసాహ్మాటయెఱిగి, యాయత్తుకీడా  
రతుని సమీపించి వానికేలునట్టియెత్తి యీ యంగులీయ  
కంబు నీకెట్టువచ్చె? ఉన్నయాపు సెప్పక తప్పఁజెప్పితివేని  
నిన్ను భూపాలుసన్నిధిం బెట్టి నిజంబు దెలిపి దండింపింతు  
ననిన జూదరి, 'సీతనయుండు గుణనిధి నెత్తంబున నోడిన  
విత్తంబునకై యీ యంగరంబు నాకొసంగె. మఱియుం  
బెక్కు-బంగారుభృంగారంబులు నాభరణంబులుఁ బల్లెరంబు  
లుఁ దామ్రపాత్రంబు లారకూటఘటంబు లెన్నేనియు  
దాకట్టు వెట్టియు దురోదరకీడాపరాయణుండై పట్టణం  
బునం జరియించుచున్నవాఁడు.

గీ॥ అక్షధూర్తు అలోన నీయనుగుఁగొడుకు  
దొరయునంతటి యక్షధూర్తుండు లేడు  
క్షీతితలంబున యాగదీక్షితులలోనఁ  
గీర్తి నీయట్టి యాగదీక్షితుఁడు లేఁడు॥

వ. అనిన విని లజ్జాకోధంబులు మనంబున ముప్పిరిగొన యజ్ఞ  
దత్తుండధముండితంబైన మూర్ఖంబున నీర్కావిదోవతినటి  
ముఱి జుట్టకొని యింటి కేతెంచి, మొగంబు గంఠుమెట్ట  
కొని 'సోమిదమ్మ! యేమిసేయుచున్నదాన విటు రమ్మ.  
నీకొడు కెక్కడంబోయె? పోవుఁ గాకేమి నారత్నాంగుళి  
యకంబుదెచ్చు. అయుంగరంబున శృంగారింపనిచేతఁ బావ  
కునకు హవిర్భాగంబు సేయంజాల' ననిన సోమయాజికి  
సోమిదమ్మ యిట్లనియె.

సీ॥ మధ్యాహ్నంధ్యాసమాగమం బిది తీర్థ  
మనధరింపుము సంధ్యయాచరింపు  
మగ్ని కార్యము దీర్పు మళవుఁ బూజి పుము  
పంచమహాయజ్ఞపరుండ వగుము  
మొగసాల నున్నార జగతీసుపర్వులు  
గాస్థానలగుచుఁ బెక్కండ్రతిథులు  
పక్వాన్నములు శాక పాకాదికంబులుఁ  
జల్లవాఁని యేనిఁ జవులుదప్పుఁ

గీ॥ బదిలముగ మందసమునందుఁ బరిణామ  
నునిచి దాచినదాన మీయుంగరఁబుఁ  
దీర దిడ్డుడు పెట్టె శోధించి చూడ,  
నారగించిన పిదప నే నధిప ! తెత్తు.

వ॥ అనిన విని సోమయాజి యత్యాగ్రహంబు వహించి తత్తర  
పడుచు నీవు పుత్రవతివయ్య సాధ్వీవయ్య నాయెడ  
ససత్త్వంబు లాడవచ్చునే ? నీవు నీకొడుకుంగూర్చి నాతోఁ  
బెక్కు సూన్యతంబులు వలుకుచుంటివి.

సీ॥ స్వాధ్యాయ మెన్నఁడుఁ జదువంగఁ బోకుండఁ  
బోలునె ? చదువంగఁబోయె ననుట  
తెల్లవాఁతిన నేటఁ దీర్థమాడకయుండ  
ననురూపమే ? తీర్థమాడె ననుట  
సమయానుకూలత సంధ్యవార్షికయుండ  
వైదగ్ధియే ? సంధ్యవార్షె ననుట  
తఱితోడ నగ్నిహోత్రము వేల్పకుండంగ  
విజ్ఞానసరణియే ? ప్రేమ ననుట  
కల్ల లాడంగ ఫల మేమి గలిగె నీకు ?  
మాటిమాటికి నేను నీమాట నమ్మి  
యరసి రక్షింపనేరక యనుఁగుఁగొడుకు  
భ్రష్టుఁ జేసితి నేమి చెప్పంగఁ గలదు ?



వ॥ ఆభరణాదికంబులైన మనయింటి యమూల్యవస్తువాతంబు  
లెల్ల జూదరులకును వేశ్యలకుం జిక్కె. నిర్భాగ్యురాలా!  
గృహంబెల్ల నీవుచు నీకొడుకును బాడుచేసితిరి.

గీ॥ చాలు నింక నాపాలికిఁ జచ్చినాఁడు  
కొడుకు గుణనిధి యనువాఁడు కులవిషంబు  
తిలలు దర్భయు నుదకంబుఁ దెత్తుగాక  
యే నివాపాంజలుల వాని కిత్తు నిపుడు.

వ॥ కుపుత్రత్వంబుకంటె నపుత్రత్వంబు మేలు. కులపాంసనుం  
డైన వీని నొక్కనిం ద్యజించి కులంబు రక్షించుట నీతి  
దాయక' మని పలికి, కోపావేశంబునఁ బెదవు లదరఁ గట  
తటంబులు గదల భూకుటి నిటలంబున నటింపఁ గటా  
క్షంబులఁ గెంపుగదురం గటకటంబడుచు, నాహ్నికంబైన  
క్రియాకలాపంబు నిర్వర్తించి, యాగ్రహంబు కృతార్థ  
త్వంబు నొందఁ గొన్నిదివంబులకు నొక్క శోత్రియుని  
పుత్రిం బెండ్లియాడి యుజ్జదత్తుండు గృహస్థధర్మంబు  
నిర్వర్తించుచుండె.

## 10 గుణనిధి వృత్తాంతము

2 వ భాగము.

చ॥ అంతకుమున్న గుణనిధి తండ్రికోపం బెఱింగి యింటికిం  
బోవక యెక్కడేనియుం జనువాడ నని యూహించి,  
గతంబంతయు భావించి యిట్లు విత్కరించె.

గీ॥ ఏమిసేయుదు నెక్కడి కేగువాడ  
ధనము నిప్పచ్చరంబు విద్యయు హుళక్కి;  
పెట్టసాగెడునాచేయి భిక్షసేయ  
నెట్టునేరుచు దైవంబ యెఱుంగునింక.

గీ॥ ఏభయంబును నెచ్చోట నెనయలేదు  
నరున కెప్పట విద్యాధనంబ ధనము  
చోరబాధాదికములచే జూటచోపు  
ధనము ధనమకానె యెన్నిచందములఁ దలఁప.

గీ॥ అక్కటకట! దురోదరవ్యసన మెట్లు?  
యాయజూకవిశిష్టాన్వవాయ మెట్లు?  
యెట్లుచేసినఁ జేయుఁగా కేమనంగ  
నేర్చువారము విధి దయానిస్వహృదయి.

చ॥ అరుణగభ స్తిబింబ ముద

యాద్రీపయిం బాడతేర గిన్నెలోఁ

బెరుగును వంటకంబు వడ

పిందెలునుం గుడువంగఁ బెట్టు ని

ర్భరకరుణాధురీణ యగు

ప్రాణము ప్రాణము తల్లి యున్నదే?

హరహర యెవ్వ రింకఁ గడు

పారసి పెట్టెద రీప్సితాన్నముల్.

స॥ ఇట్లు పెక్కుతెలుగుల నంతరంగం బుమ్మలించ నెందేని  
యురీ బోవుచు నిశాసమయం బగుటయు గుణనిధి తన్నుఁ  
గార్చిచ్చునుంబోలెఁ బేరాఁకలి కేర్చి యందంద కడుపు  
మండించుచు బాధింప వంటకం బెక్కడఁ గలుగునో యని  
చింతాకాంతుండై యున్న యవసరంబున నన్యనంబు  
రాత్రి శివరాత్రియగుటంజేసి, శైవుల డొక్కరుండు నగర  
బాహ్యప్రదేశంబున నొక్క శివలింగస్థానంబున జాగరంబు  
సేసి నాలుగుజాలు నుపహారంబు సమర్పించువాడై నియ  
మవ్రతంబుఁ బూని భక్తివిశ్వాసతాత్పర్యాతిశయంబున  
శాకపాకంబులు భక్ష్యభోజ్యలేహ్యపానీయంబులు దధ్వా  
జ్యపానకఫలరసాదికంబులు సకలమధురపదార్థసమృద్ధి  
వెలయఁ గొనివచ్చి యుంచిన నప్పుడు భూసురవరుండు నిజ  
నాసికాపుటంబు దదీయపక్వాన్నగంధంబుల గాలివెర  
వున నాఘ్రాణించి, యాయన్నంబు నాకుఁ గుడువ నెట్లుగి  
సమకూటునో యని యప్పరిమళంబు సవపట్ట కొని పోయి

శంభుభవనద్వారంబునం గూర్చుండి నృత్తగీతవాద్యం  
బులు ప్రవర్తిల్లుచుండఁ జొర్రువోపునందాక జాగరంబు  
నేసి యంతంత సాగి ప్రజలు మాటు మడంగి యుండఁ  
దా నయ్యవసరంబున.

సీ॥ కట్టాయితంబుగాఁ గటిమంజలమ్మునఁ  
దీర్చి దట్టిచేలదిండు గట్టి  
తలుపు గిట్టినకుండఁ దరిమి కొంచెంచైన  
యోరవాకిట దేహమొయ్యఁ జొనిపి  
మునిహేస్త్ర లొయ్యెయ్య మోపి చప్పుడుగాని  
పరిపాటి పవనంబుబట్టి నడిచి  
దీపాంకురచ్ఛాయఁ దెలివిసాలని యట్టి  
కొనచీకటిని లోని కొనరఁ జొచ్చి  
పక్షరములందుఁ బూపసూపములతోడ  
ననఁటిపండులతోడ నాజ్యంబుతోడ  
దధిపయఃక్షౌద్రబహుపదార్థములతోడ  
ధవళకలమాన్న మీక్షించె ధరణిసురుండు.

వ॥ అప్పుడు గర్భమంటపంబున దీపికాకలిక గాలివశంబున  
నిర్వాణదశ వహింప దాని నెగఁద్రోసి బ్రాహ్మణుం డా  
యన్నంబు నీక్షింపం దలంచి, గుక్కిళ్లు మ్రింగుచు నొక్క  
మహాన్నకుంభంబునుం జూచి, మందరశ్మయైయున్న దీపాం  
కురంబు నెగఁద్రోసి యుండిత నేయివోసి తన యేక

వస్త్రాంచలంబును జంచి యొక్కవత్తిం జేసి ఘృతంబున  
ముంచి కూర్చి దీపకాంతి నధికంబుఁ గావించి.

సీ॥ పక్వాన్నపాత్రంబుఁ బాణిఁగైకొని బహి

ద్వారభూమి భుజించువాంఁడు నతఁడు

వెల్వడివచ్చుచో విధివశంబున వాని

కాలిపేలోకనియంగంబుఁ దాకె

దాకిన వాఁడు'తత్తరపాటుతో మేలు

కని మ్రచ్చు మ్రచ్చుంచుఁ గళవళించెఁ

గళవళింపఁగ దా రగతికమార్గంబున

నాకోశ మొనరించి రఘులజనులు

గీ॥ నన్నపాత్రంబు విడువక యవనినురుఁడు

పాతె భయవిహ్వలుండయి బయలువట్టి

వెంటఁ దవిలి తలారులు వెగడు పడఁగ

బాణముల నేసి చంపి రా బ్రహ్మకులుని.

గీ॥ అతనిఁ గొనిపోవఁ బనిఁబూని యమునిభటులు

వరుణపాశాగ్రహస్త్రులై వచ్చి రపుడు

వాని గొనిపోవఁ బనిఁబూని వచ్చి రపుడు

తస్యింబకుని కింకరులు విమానంబుఁ గొనుచు.

వ॥ అనంతరము నానావిధప్రహరణపాణులగు పినాకపాణి

భటులం జూచి భీతచిత్తులై కృతాంతకింకరులు కరవంక

జంబులు మొగిడ్చి యిట్లనిరి.

గీ॥ అభవుకింకరులార ! మహాత్ములార !

తగవు ధర్మంబు పాడి పంతంబు దెలియు

మీకు నడ్డంబు గలదె ముల్లోకములను

నెంతవారము మేము మీయెదుర నిలువ.

వ॥ వీడు కులాచారహీనుండు. పితృవాక్యపరాక్రమండు.  
సత్యశౌచపరిభ్రష్టుండు. సంధ్యాస్నానవివర్జితుండు. శివ  
నిర్మాల్యహర్త. వీనియం దొకధర్మంబు లేశంబు గలి  
గిన నానతిండు వినియెదము. వీని పుణ్యాపుణ్యవివేకం  
బునకు మీరె ప్రమాణం బనినఁ గృతాంతకింకరులవా  
క్యంబు లాకర్ణించి శివకింకరు లిట్లనిరి.

సీ॥ అశన మబ్బకయున్ననైనను శివరాత్రి

యోరంతప్రాద్దును నుపవసించె

నోగిరంబు హరింప నొనవెట్టుకొనియైన

వేఁగునంతకుఁ జేసె జాగరంబు

పాత్రావలోకనోపాయంబునకు నైన'

వెల్లనైన దీపంబు వెలుంగఁజేసె

జూడనొల్లక యైనఁ జూచె నీశ్వరుమాళిఁ

బరులు చేసినయట్టి ప్రసవపూజ

గీ॥ చచ్చె విధిమూడియెగును జంక్షదధరుని

నగరి యొగసాలఁ బెంచోప నట్టనడుమ

సూక్ష్మదృష్టి విఘాతించి చూచినప్పు  
డింతకంటె సుధర్మంబు లెవ్వరిగలవు?

వ॥ కావున సర్వవిధంబుల సీతం డీశ్వరసాన్నిధ్యంబు వడయు  
ట కర్హుం డని పలుకుచు శివకింకరులు వానిని విమానారూ  
ఢునింజేసి కైలాసంబునకుఁ గొనిపోయిరి.

భాగవతము.

## 11 ప్రశస్తితామ్రావమానము

[బమ్మెరపోతన:-ఇతఁడు శ్రీనాథుఁడు సమకాలికుఁడు. నియోగి. మహా  
భక్తుఁడు. భాగవతమును వ్రాసెను. ఈతని నివాసము కడపమండలములోని  
యొంటిపెట్ట గ్రామము.]

వ॥ పాండవకౌరవ యుద్ధంబున మహాయోధులైన వారలు  
స్వర్గంబునకుం జనినవెనుక భీముగ దాఘాతంబున దుర్యో  
ధనుండు తొడలు విరిగి కూలి నంత నశ్వశ్లామ సుయో  
ధనునకుం బ్రియంబు సేయువాఁడై యర్థరాత్రంబున  
రహస్యవృత్తి నేగి నిదురవోవుచున్న ద్రాపదీపుత్రుల  
శిరంబులు ఖండించి తెచ్చి రారాజునకు సమర్పించె. మఱు  
నాఁ డుదయంబుననఁ బాంచాలి బాలురచావు కర్ణములం

బడినంతనే బోరననేడ్పుచు నేలంబడి మూర్ఛిల్ల నర్జునుండు  
 లేవనెత్తి శిరంబు దువ్వుచు మంజుశాక్త్యంబుల నిట్లనియె.  
 మ॥ ధరణీశాత్మజ! నీకు నేల వగవన్

ధర్మంబె యాద్రాణి ని  
 మ్మరుణుడై విదళించె బాలకుల; మ  
 ధాండివనిర్ముక్తభీ  
 కరబాణంబుల నేడు వానిశిరమున్  
 ఖండించి నేఁ దెత్తుఁ ద  
 చ్చిరముద్రొక్కి జలంబులాశు మిచటన్  
 శీతాంశుబింబాననా!

చ॥ అని యిట్లాడెనబడితి తనకు మిత్రుండును సారథియు  
 నైన హరి మేలనుచుండఁ గనచంబుఁ దొడిగి గాండివంబు  
 ధరించి కపిధ్వజుడై గురుసుతునిమెట రథంబుఁదోలించిన  
 గురుసుతుండును దన్నుంజంపవచ్చు విజయుఁ దత్పించి శిశు  
 మాత గాత్రన నిజప్రాణసంరక్షణార్థంబు వడివడిఁ జాటుదొ  
 డంగై ఇట్లోపినంతదూరంబు హఠువిడి కొంతవడికి వెనుకఁ  
 జూచి రథతురంగంబు లలయుటఁ జెలిసి నిలిచి స్వాగ  
 రక్షణంబున కొండుపాయంబులేమి నిశ్చయించి జలంబుల  
 వాచ్చి దోళానందనుండు సమాహితచిత్తుడై, స్రోయో  
 గంబకాని యుపసంహారంబు నేరకయుఁ బ్రాణసంరక్ష  
 ణార్థంబు పార్థునిమీఁద బ్రహ్మజిరోనామకాస్త్రంబుం



• బ్రోయోగించిన నది ప్రిచండతేజంబున దిగంతరాశంబు.  
నిండి ప్రాణిభయంకరంబై తోచిన హరికి నర్జునుం డిట్లు  
నియె. “దేవా! గోవిందా! భక్తభయప్రదా! వరదా!

క॥ ఇది యొక తేజము భూమియుఁ

జదలును దిక్కులును నిండి సర్వంకషమై

యెదురైవచ్చుచు నున్నది

విదితముగా నెఱుంగఁ జెప్పవే దేవేశా!”

వ॥ అనినహరి యిట్లనియె. “భీభత్స! దుశ్శీలుండైన యీద్రోణ  
జండు ప్రాణాపాయభయంబున నుపసంహారం బెఱుంగఁ  
కయ బ్రహ్మాస్త్రంబునేసె. బ్రహ్మాస్త్రంబునంగాని దీనిని  
మఱిలింపరాదు. నీవును బ్రహ్మాస్త్రంబుం బ్రోయోగింపు”  
మనుటయు నర్జునుండు జలశబుల వార్చి హరికిం బ్రదక్షి  
ణంబువచ్చి ద్రోణనందనుం డేసిన బ్రహ్మాస్త్రంబుమీఁద  
తన బ్రహ్మాస్త్రముం బ్రోయోగించిన,

మ॥ అవనివ్యోమములందు నిండి తమలో

సౌరెండు బ్రహ్మాస్త్రముల్

రవివహ్నిద్యుతిఁ బోరుచుం దీర్ఘవన

త్రాసంబుఁ గావించఁగా

వివశభ్రాంతి యుగంతమోయని ప్రిజల్

వీక్షించ నావేశ మా

ధవు నాజ్ఞా విజయుండు నేనె

విశిఖద్వంద్వోపసంహరమున్.

వ॥ ఇట్లస్త్రద్వయంబు నుపసంహరించి పురందరసందనుండు  
ద్రోణునందను పైఁబడి వానింబట్టుకొని యాజ్ఞకుండు యజ్ఞ  
పశువుం గట్టుతెఱంగున బంధించి శిబిరంబునకుం గొని  
చని వానిని హింసింపనూహించిన హరి వాని కిట్లనియె.  
“అద్భుతా! సంశయింపకుము. అసమర్థులు సుపులు నస్త్ర)  
విద్యల నెఱుంగని పిన్నపాపల నిషిద్ధంబని యెంచక వీఁడు  
వధించె. ఇట్టి దుశ్శీలుండు బ్రాహ్మణుండనియు నిరాయు  
ధుండనియుఁ దలంపరాదు. ఇట్టిపాపమతినిఁ గృపామ  
తింజేసి కావంజూడకుము. మఱియు.

చ॥ వెఱచినవాని, దైన్యమున

వేదరు నొందినవాని, నిద్ర మై

మఱచినవాని, సౌఖ్యముగ

మద్యముఁ ద్రావినవాని, భగ్నుడై

పఱచినవాని, సాధు జడభా

వమువానినిఁ, గావు మంచు వా

చఱచినవానిఁ, గామినులఁ,

జంపుట ధర్మముగాదు ఫల్గునా!

శా॥ స్వప్రాణంబుల నెవ్వఁడేనిఁ గరుణా

సంగంబు సాలించి య

స్వప్రాణంబులచేత రక్షణము సే

యన్ వాఁ డధోలోక దుః

ఖప్రాప్తుండగు రాజదండమున స

త్కల్యాణుడౌ నైన నీ

విపుల్ దండితుఁజేయు మేటికి మహా

విభ్రాంతిచే నుండఁగన్.

వ॥ ఇట్లు కృష్ణుం డానతిచ్చిన బ్రాహ్మణుండు కృతాపరాధుం  
డయ్యు వధ్యుండుగాఁడను ధర్మంబుఁదలంచి చంపక ద్రుపద  
రాజపుత్రికిం దనచేసిన ప్రతిజ్ఞం దలంచి బద్ధుండైన శిశుఘ్నా  
తి దోడ్కొని హరిసారథ్యంబున విజయుండు శిబిరంబు  
సమీపించి, ఇట్లుండు మహాపరుషపాశ బద్ధపాణియగు  
ద్రాక్షిణి నిరవధికపుత్రశోకయుత యైవద్రుపదసుతకుం  
జూపిన బాలవధాజనితలజ్జాపరాజ్మ్యముం డైన కృపికొడుకుం  
జూచి మ్రొక్కి యాసుస్వభావ యిట్లనియె.

మ॥ పరఁగన్ మామగవారలందఱును మున్

బాణప్రయోగోపసం

హరణాద్యాయుధ విద్యలన్నియును దో

ణాచార్యుచే నభ్యసించిరి,

పుత్రాకృతినున్న దోణుడవు, నీ

చిత్తంబులో లేశమున్

గరుణాసంగములేక శిష్యసుతులన్  
ఖండింపఁగాఁ బాడియే?

క॥ భూసురుఁడవు బుద్ధిదయా  
భాసురుఁడవు శుద్ధవీరభటసందోహఁ  
శ్రీసరుఁడవు శిశుమారణ  
మాసురకృత్యంబు ధర్మమగునే తండ్రి!

శా॥ ఉద్యోగంబునరారు, శత్రుధరులై  
యుద్ధావనిన్ లేరు, కిం  
చిద్యోహంబును నీకుఁజేయరు, బలో  
త్యేకంబుతోఁ జేకటిన్  
భద్రాకారులఁ జిన్నపాపలి రణ  
ప్రౌఢక్రియాహీనులన్  
నిద్రాసక్తులఁ బట్టించంప నకటా!  
నీచేతు లెట్లాడెనో!

ఉ॥ అక్కట! పుత్రశోకజని  
తాకుల భారవిషణ్ణచిత్తనై  
పొక్కుచునున్నభంగి నినుఁ  
బొరఁ గిరీటి నిబద్ధుఁడేసి నేఁ  
డిక్కడ కీడ్చితెచ్చుటన  
హింసనిదై భవదీయమార నేఁ

డెక్కడ నిట్టు శోకమున

నేక్రియ నేడ్చుచు బొక్కుచున్నదో.

వ॥ అనికృష్ణార్జునులంజూచి “దోణినితో సహగమనంబు గా  
వింపక దోణికుటుంబిని యింటనున్నయది. మీర లీ ద్రాణిం  
బట్టి నేఁ డిట్లు తెచ్చుట విని దైన్యము నొందుచుఁ బుత్రశోక  
వివశీకృతనైన నా తెఱంగున నెంత దుఃఖించునో? మఱియు  
బ్రాహ్మణహింస మనకుం దగదు. వీనిం బరిత్యజింపుఁ”  
డని ధర్మ్యంబును సకరుణంబును సమంజసంబును శ్లాఘ్యం  
బునుంగాఁ బలికిన పాంచాలిపూకులకు ధర్మనందనుండు  
సంతసిల్లె. నకులసహదేవసాత్యకిధనంజయకృష్ణులును సమ్మ  
తించిరి. సమ్మతింపక భీముం డిట్లనియె.

చ॥ కొడుకులఁ బట్టి చంపె నని

కోపమునొందదు, బాలఘాతుకుఁ

విడుపు మటంచుఁ జెప్పెడిని,

వెట్టిది ద్రాపది; వీడు విపురడే ?

విడువగ నేల చంపుఁ, డిటు

వీనిని మీరలు చంపరేని నా

పిడికటిపోటునన్ శిరము

భిన్నము సేసెదఁ జూడుఁ డిందఱున్.

వ॥ అని పలికిన నశ్వత్థామకు ద్రాపది యడ్డంబువచ్చె. భీముని  
సంరంభంబునూచి నారాయణుండు చతుర్భుజుండై రెండు

చేతుల భీముని వారించి కడమరెంటను ద్రుపదపుత్రికను  
దలంగించి నగుచు ననునయాలాపంబుల వృకోదరు నొడం  
బఱచి కిరీటిం జూచి, “దోవదికి నాకు భీమసేనునకును  
సమ్మతంబుగ మున్ను నీచేసిన పృతిజ్ఞయు సిద్ధించునట్లు  
నాకుంపుసేయు”మని నారాయణుం డానతిచ్చిన నతండును  
తదనుమతంబున నశ్వత్థామశిరోజంబుల నిశితకరవాలం  
బునం దఱిగి వానిశిరంబున నత్యంతమహిమాన్వితంబై  
యొప్పు దివ్యరత్నంబును బరిగ్రహించి పాశబంధముల  
నూడ్చి పామ్మని గొబ్బునం దోవ శివరద్యారభాగంబునం  
బడి పాణివశిష్టుండై వెడలిపోయె. అంతఁ బాండవు  
లును బాంచాలీసహితులై పుత్రులకు శోకించి మృతు  
లైన బంధువులకెల్ల దహనాదికృత్యంబులుసేసి గంగకుం  
జని యుదకప్రదానంబు లాచరించియున్నయెడ నుజేం  
దుగ్గిండు మునులుం దానును బంధుమరణశోకాతురులైన  
వారల వగపుమానిచి మన్నించె నిట్లు.

శా॥ పాంచాలీకబరీ వికర్షణమహా

పాపక్షతాయుష్కులఁ

జంచద్వస్థుల ధార్తరాష్ట్రుల నని

జంపించి గోవిందుఁ డి

ప్పించె రాజ్యము ధర్మపుత్రునకుఁ గ

ప్పించె మహాభ్యుతిఁ జే

యింతో మూడు తురంగమేధములు దే  
వేంద్రప్రభావంబునన్.

## 12 హరిశ్చంద్రోపాఖ్యానము

[గౌరవమంత్రీ]. ఇతడు పదునాఱవశతాబ్దమధ్యకాలం దుంకినవాడు.  
శైవమతానుడు. హరిశ్చంద్రోపాఖ్యానమును ద్వీపదకావ్యముగా రచించెను.

—\* దేవేంద్రసభ \*—

నాకలోకంబునం దొక్కనాడు పాకశాసనుండు మేన  
హరిచందనం బలందికొని రత్నభూషణములం దాల్చి మందార  
పుష్పంబులు దుటిమి దివ్యాంబరములు గట్టి దేదీప్యమానంబగు  
నిజసభాభవనంబునందుఁ జింతామణీభద్రప్రీతంబునం దాసీ  
నుండై యగ్నియమప్రముఖులైన దిల్పాలగులును గిన్నరగం  
ధర్వగీర్వాణయక్షప్రముఖులైన సకలనిర్జరవరులును గొలువ,  
రవలకంకణంబులరవములతో నచ్చరలు వింజామరములిడఁగ,  
నారదునివీణానాదమున కనుకూలముగఁ దుంబురుని గానం  
బును రంభనృత్యంబును మోదావహంబులై యెప్పు నిండు  
కొలుపుండి, కొలువున నుచితాసనాసీనులై యున్న మునిప్రము  
ఖులం జూచి ప్రసంగానుకూలంబుగ వారల నిట్లు ప్రశ్నించెను.

ద్విపద. మూడులోకంబుల మునుమిడి మీరు

చూడనియట్టి రాజులు మఱి లేరు,

వారక మును చన్నవారిలో నున్న

వాటిలోఁ బుట్టెడివారిలోపలను

బలికి బొంకని మహీపాలుండు గలఁడె

తలపోసి చెప్పుఁ డిందఱు నట్టివాని.

మహేంద్రుని డడిగిన ప్రశ్న వినియు జ్యవనుండు విస్మయంబు  
బంది విననియట్లే యారకుండె. శాశ్వతరవుండు నవుడుకొ  
ట్టెను. కశ్యపుండునీళ్లునమలుచుండెను. వామదేవుండు నేల  
క్రాయుచుండెను. మరీచి సోమరియై మీఁదుచూచుచుండెను.  
గాతముఁడత్రిమునికిఁ గనుగీటు నతఁడు శాతాత్మకునిఁజూచి సన్న  
చేసెను. అతండును నగస్త్యుని నల్లన గోకెను. అగస్త్యుండు చేత  
జమదగ్ని నదిమెను. ఇట్లు మహేంద్రప్రశ్నమునకుఁ బ్రత్యు  
త్తరం బెఱుంగక యచ్చటి తాపసోత్తములెల్లరు నొండొరుల  
నీవు నీ వని చూపి, గుజగుజ లాడుకొనుచుండ మహాజ్ఞాన  
గరిష్ఠుడైన వసిష్ఠుండు సభవారి గజబిజిని జేయెత్తి వారించి  
పురందరునితో నిట్లు పలికె.

వినుము సురేంద్ర! యీవిశ్వంబునందు

వినుతికెక్కిన మహావిక్రమోన్నతుండు

తనరు షోడశమహాదానవినోది

వినయభూషణుండు వివేకసంపన్నుఁ



డతులసత్కిర్తి మహాభాగ్యశాలి  
 వితత భను క్షేదవిద్యాధికుండు  
 సర్వశాస్త్రార్థవిచారకోవిదుండు  
 గర్వితరిపుగజకంఠీరవుండు  
 వరుస నాఱ్వురుచక్రవర్తులలోనఁ  
 దరమిడి ను న్నెన్నఁదగు చక్రవర్తి  
 నిత్యప్రసన్నుండు నీతిపాలకుండు  
 సత్యసంధుండు త్రిశంకునందనుండు  
 నిరుపమవిజ్ఞాననిధి భానువంశ  
 శరధిచంద్రుండు హరిశ్చంద్రుండన్ రాజు;  
 పోడిమి మదిఁ దలపోసి చూచినను  
 వాఁడెపో బొంకనివాఁడు దేవేంద్ర !

ఆమాటలు విని విశ్వామిత్రుఁ డత్యంతాగ్రహచిత్తుఁ  
 డై యంబుదధ్వనికిఁ గనలి మాఱు గర్జించు సింహము తెఱం  
 గున వసిష్ఠుం జూచి యిట్లనియె. 'వసిష్ఠా ! ఇవ్విధంబున మృష  
 లేల వాక్రువ్వవలయు ? దధ్యాజ్యశాల్వోదనమాంసభోజ  
 నంబులు పరిపూర్తిగా మెసఁగి మత్తులై వర్తిల్లు రాజులు  
 తఱుచు బొంకుచుండుట చూచుచుందుము, కావున జననాథు  
 లేయూరు ? సత్యమేయూరు ? నీపలికిన పలుకు లాదరణీయ  
 ములుగావు. హరిశ్చంద్రుఁ డెక్కడ ? సత్యవ్రత మెక్కడ ?  
 నీ వినవంశజలకుఁ బురోహితుండవగుట నయ్యభిమానంబు

పురస్కరించుకొని శతముఖంబుల నీశతమఖునిసన్నిధి నా  
హరిశ్చంద్రుని నిత గొనియాడితివి. ఈ మహేంద్రుడు నిన్ను  
విశ్వసించుగాక ! సభవారి కీమాటలు సమ్మతికా' వస్తుటయు,  
నరుంధతీవిభుడు రోషించి కౌశికుం జూచి.

‘అంతగా నాఁబోతు అంకెవేసినను

గంతులు దక్కునే కంఠీరవంబు

కల్ల జంజాటంబు కౌశిక ! యిచటఁ

జెల్లదునుమ్ము వసిష్ఠుఁ డుండంగ

నురగకంఠుతోడ నూరజోగులను

సరిచేసి యెన్నినచందాన నీవు

నమితసత్యవ్రతుం డగు హరిశ్చంద్రుని

సమముగా నృపపిశాచముల లెక్కింతు

వామహారాజేంద్రునిటికాలివ్రాలు

భూమిపాలురఫాలములనైనఁ గలదె?

ఎవ్వనిఁగాఁ జూచి తినకు లేశ్వరుని

గొల్గివ్వి దూషించెడు కొలువుమధ్యమున.

అట్టి సత్యవ్రతు నట్టితేజోధను నారాజచంద్రుఁ బలు  
మారు నిందించిన నీకు వన్నెవచ్చెనా? వానివాని చెడియెసా?  
యని పలికెను. కౌశికుఁ డంతతో నూరకుండక తనయలుక  
రెట్టింప ‘వసిష్ఠ! యీవట్టి జర్ఘ్నుల మానుము. వీనికి నేను  
భయంపడను. తగరుడికొనినంత కులపర్వతంబు కొందలమొం

దదు. నీ వొకరాజకీటకంబును నొకదుర్మదాంధు నొక కొం  
డఁజేసి లేనిసత్యంబు కల్పించి కలవియు లేనివియుఁ గొన్నికా  
లులు నాముందటఁ గూయుచున్నావు. ఆహరిశ్చంద్రుని వం  
దిచందంబునఁ గై వారంబు సేయుచు దంటమాటలు కొన్ని నెప్పి  
నన్నుఁ గెల్వఁజూచెదవు. సముద్రం బంతయు నక్కజంబుగ  
నాపోశనము వట్టి యొక్క గ్రుక్కను గొన్నట్టి యాయగస్త్యుఁ  
డుండఁ, బన్నగాభరణునకుఁ దన యజకాలఁ గన్నుజూపిన  
యీ గౌతముఁడుండ, నాగ్రహించి నారాయణుం దన్నిన  
యీభృగుఁడుండ, బ్రహ్మదిదేవత లెల్లకెఱుంగ సృష్టికే బ్రతి  
సృష్టిఁగావించిన నేనుండఁ, దక్కిన యీమునిపుంగవు లెల్లరు  
నుండ, మహేంద్రుని ధర్మసందేహంబుఁ దీర్ప నీవు గడంగుటకు  
మాలో నెవ్వరికంటెఁ దపోమహిమాధికుడవు? నరసురా  
సురగరుడగంధర్వయక్షప్రముఖులం దెవ్వరును ముజ్జగంబుల  
బొంకనివారలు లేరు.' నాపుడు వసిష్ఠుఁ డిట్లనియె.

‘తడవినమాటకుఁ దగిన యుత్తరము  
నుడువక ప్రాజ్ఞుండు నో రొత్తుకొను నె  
లల రెండువేలజిహ్వలవానికైనఁ  
గొలఁదె హరిశ్చంద్రగుణములు వొగడఁ  
దనువెల్ల సత్యంబు తలఁవెల్లఁ గరుణ  
పనులెల్ల ధర్మంబు పలుకెల్లఁ బ్రియము  
బొంకునాలుకకుఁ జేర్చుటకాని వావి

యింకనిన్నియుఁ జెప్ప నేమి కారణము?  
 వారిజగర్భుని వ్రాత దప్పినను  
 వారిజాపుఁడు దూర్పువంకఁ గ్రుంకినను  
 మేరువు గ్రుంకిన మిన్ను వ్రాతినను  
 భారణీచక్రంబు తలక్రిందు వడిన  
 వారిధు లింకిన వజ్రాయుధంబు  
 ధారదప్పిన మాట తప్పఁ డారాజు.'

అను వసిష్ఠునినిశ్చయం బెఱింగి కాశికం 'డయ్యా !  
 త్తసంహదంబు లేల? వానిసత్య మరసినఁగాని నీమాటల  
 విశ్వసింపనేరము. నే నింక నే యుపాయంబునైన వానిని  
 మాయలం గుదియించి మాటల నొంచి యుల్లంబెల్లఁ గలంచి  
 కల్లలాడించిన మనకుఁ బన్నిద మేమైన నున్నదా? నేనింతకుఁ  
 జాలి నిలిచెద. నీవును జగ్గఁగ మున్నె విచారించి యా హరి  
 శ్చంద్రుని కేమైనఁ జెప్పఁదగిన దున్నఁ జెప్పి నీపూన్కి తిరంబుఁ  
 గావించుకొనుము.'

వసిష్ఠుండు చిటునవ్వు నవ్వి "సత్యవ్రతంబు మున్నె  
 వానికి తెన్నో నిడినది. ఇంకఁ జెప్పఁదగిన దేమున్నది?  
 నీవు వాని తెఱంగెఱుంగక దేవేంద్రునితోడ మించనాడితివి.  
 నీ వొక్కండవె కావు. నీవంటి మునులు వేవురుగూడి వేవేల  
 చందముల మాయలుపన్నినను బాయనియిడుములపాలొనర్చి  
 నను మనోవాక్కాయకర్మంబులచే నారాజో త్తముండు

కలలంగాని కలవరింతలంగాని నవ్వులంగాని బొంకు వలుకఁడు.  
కులసతిం బాయుఁగాక ! కొడుకు గతింఁచుఁగాక ! తనకుఁ  
బ్రాణాపాయంబు సంభవించుఁగాక ! వాని నాలుక నస  
త్వంబు వెలువడదు. ఆ హరిశ్చంద్రుఁడు-

మఱచి తా నాడినమాట బొంకినను  
మఱి సీపు నవ్వు బ్రాహ్మ్యమునకుఁ దొలఁగి  
తపమును వేదశాస్త్రములును మఱచి  
యుపవీతసూత్రంబు లొగిఁ బుచ్చివైచి  
జపమును సంధ్యాదిసత్కీర్తయ లుడిగి  
వపనమై యధ్యాత్మవాసనమాని  
విపుల వల్కలములు విడిచి నెన్నోడుట  
నపవిత్రమైనట్టి యంకంబుఁ దాల్చి  
ఘనగార్లభము నెక్కి కష్టమానవుని  
పునుకలో మద్యంబుపోసి త్రాపుచును  
జనులెల్ల నేవగింపఁగఁ దలవించి  
కొని దక్షిణాభిముఖుండైనై చనుదు.'

వ॥ ఇట్లు వసిష్ఠుండు గావించిన ఘోరప్రతిజ్ఞ వినినంతనే  
కౌశికుఁడు విపరీతకోపావేశంబున నొడలు మఱచి యుక్తా  
యు క్తజ్ఞానంబు విడిచి కొలువెల్లఁ గలయం గనుంగొని యెల్ల  
వారలు విన నిట్లనియె.

“అనిమిషవల్లభుడాదిగా సురలు  
 మునివరు లింక నా పూనికి వినుఁడు!  
 సాధించి యాహరిశ్చంద్రభూవిభునిఁ  
 గోరధకాళికిఁ బారి గొఱియగాఁ జేసి  
 పలుకుపంతము చెల్లుబడిగాఁగ నతనిఁ  
 జలపట్టి బొంకింపఁజాలకయున్న  
 సిద్ధచారణమునిసేవితంబైన  
 సిద్ధాశ్రమంబున శివుని నేఁ గూర్చి  
 గాలి యాహారంబుగాఁ గ్రోలి యొక్క  
 కాలుఁది యూర్ధ్వముఖంబుగా నిలిచి  
 రెండుచేతులు నెత్తి రెప్పలు విచ్చి  
 చండాంశువై దృష్టి చక్కఁగా నిలిపి  
 యెన్నంగఁ బెక్కు వేలేండ్లు తపంబు  
 మున్ను నేఁజేసిన పుణ్యంబులోన  
 సగమిచ్చి భవనప్రశస్తంబుగాఁగ  
 యుగములు నాలుగు నొగి పదునాల్గు  
 వరుసలు వర్తింప వసుధ నేలెంతు;  
 మఱి చతుర్దశమహామన్వంతరమున  
 నిందుని సరిగదై నీ స్వర్గమందుఁ  
 జంద్రకళామహా సాక్షిగా నునుతు. ”

ఇట్లు వసిష్ఠవిశ్వామిత్రులు కడుఁ దీవ్రప్రతిజ్ఞలు  
గావించినంతనే.

పన్నగేంద్రుని వేయుపడగలు గుంక  
మిన్ను బిట్టదరె నిమ్మేదిని దిరిగె  
జలధులు గలఁగె నక్షత్రముల్ రాలెఁ  
గులగిరు లగిలె దిక్కులు వ్రక్కలయ్యెఁ  
బెల్లుగాఁ గావిరి బెరసి యద్దంపు  
బిళ్ళపోలికి రవిబింబంబు దోఁచె  
మండె జల్లనఁ జేతికులిశంబువైచి  
పండె తామ్రుని బేవపతి కొల్వు విచ్చె  
జన్నురేచినకీతి నురలెల్ల బెదరి  
కన్నవా రేగిరి కన్నతోవలకు  
నుదరి తాపనులెల్ల నొండ్పారుఁ గడవఁ  
బదపదం డిదె మహాప్రళయంబు వచ్చె  
జిఱిమి వశిష్ఠకౌశికులకోపాగ్ను  
లుఱక లోకంబు లాహుతిఁగొను ననుచు  
జడలు వీడఁగఁ గళాసములు విదిల్చి  
మడిచి చంకఱనిడి మఱలి చూచుచును  
జనిరి దిగ్గున నిజాశ్రమముల కట్లు  
చనిరి వసిష్ఠ విశ్వామిత్రులంత.



శ్రీకాళహస్తిమాహాత్మ్యము.

13 నత్క్రియని కథ.

1 వ భాగము.

[ధూర్జటి:- ఇతడు పాకనాటి యాజునేల నియోగిత్వాన్ముఖుడు. గొప్పశివభక్తుడు. 1520-30 సంవత్సరముల పాఠమువాడు. శ్రీకాళహస్తి శ్లోకతకమును, శ్రీకాళహస్తిమాహాత్మ్యమును గవించెను. శ్రీకృష్ణదేవరాయల యాస్థానకవులగు నష్టదిగ్గజములలో నితఁ డొకఁడు.]

ష|| పాండ్యదేశమునకు రాజధానియైన మధురానగరము సకలసంపత్పరిపూర్ణంబై యుమానుసేశ్వరుల కిష్టవిహార ప్రదేశమై యలరారుచుండెను. లోకమాతయగు నగజాత పాండ్యభూనేతకు దుహితయై జనించుటచేత నారాజకేళి రుం డల్లుండై యందె విహరించుచుండెను.

గీ|| ఏపురంబునఁ బెంపొందు నిందుధరుడు

పాండ్యభూపాలునల్లుండై ప్రజలకెల్ల

నుల్లుములలోన నుల్లాస ముల్లసిల్ల

నట్టి మధురకుసరియె యేపట్టణంబు?

ప|| పాండ్యభూపాలపుత్రియగు భవాని మాణిక్యవల్లియుక్తిమర కతవల్లియు నానందవల్లియు నమృతవల్లియుఁ గర్పూర వల్లియు నను నామంబులఁ బిలువంబడుచు నాగరాంగనల చే నిత్యమును బూజింపఁబడుచుండెను. పౌరకాంతలును



బార్వతీదేవినామంబులను దామును ధరించి యొండొరు  
లం బిలుచుకొనుచు గుంపుగుంపులుగాఁగూడి యత్సృత్సా  
హమున దేవిసేవకై పోవుచుందురు.

క॥ ఇట్టి మహాత్వంబునఁ గను

పట్టెడు తల్లిఁగల ప్రజలభాగ్యం బిల్ల నే

పట్టుననున్నది పురముల

నెట్టు నుతింపంగవచ్చు నిందున కెసఁగాన్॥

శా॥ ఏమే కల్పకవల్లి! రా వమృతవ

ల్లీ! పోవె కర్పూర వ

ల్లీ! మాణిక్యలతా యిదో మరకతం

బెండుండు? నానందవ

ల్లీ. మీనాత్ములు రండటంచుఁ నమలో

లేమ ల్మివాభోగవే

ళామఁజూక్తులఁ బిల్చు సంధిమ మన

ల్పం బెప్పుడుం దత్పూర్తి.

వ॥ పార్వతి కూతురును బరమేశ్వరుఁ డెల్లుండునుగాఁ బాండ్య  
రాజు దానవిద్యాపరకర్ణుడై దిగంతవ్యాప్తమహాకీర్తివం  
త్తుడై వైరిజనభయంకరుడై యపారపరాక్రమవంతుడై  
ధర్మపరిపాలనముఁ గావించుచుండును. ఇట్లుండ నగస్త్యుం  
డొకప్పుడు ద్రావిడభాషకు వ్యాకరణమును నిఘంటును  
నలంకారమును నందుఁ గవిత్వము చెప్పుటకు లక్షణమును.

గల్పింప నెంచి యొక్క సంఘఫలకంబుపై నష్టాదశాక్షర  
మూలికనువాసి దానిం గొనిపచ్చి పాండ్యభూవల్లభునకిచ్చి  
యిట్లనియె. “రాజేంద్రా! ద్రవిడభాషాకవిత్వమహిమచే  
భారతీదేవికి సమానులైనవా రెందఱి కైన నీఫలకంబు  
చోటిచ్చు చుండును. ఒక్కఁడైన యెడల నాయొక్కఁడు  
కూర్చుండుటకుఁ దగియుండును. దీనిమహిమం బిట్టిది. మీ  
పాండ్యరాజులు తరతరంబులుగ నీసంఘఫలకంబును బూజిం  
పుచుండుడు.”

క॥ అని కుంభజుఁ డిచ్చినవెను

క న నేకులు పాండ్యనృపులు గడచినపిదపఁ

జనియించె గలియుగంబున

జనవల్లభుఁ డొక్కఁ డతనిసద్వంశమునన్॥

వ॥ ఆ జనవల్లభుఁడు తన పూర్వనృపాలురంబోలె భూభార  
భరణంబునఁ బ్రజానుమోదంబు వడయుచు నగ స్త్యదత్తం  
బగు సంఘఫలకంబు పై నధివసంపందగిన మహామహుల  
ద్రవిడభాషావిద్వత్కవుల, మహాకావ్యనిర్మాణనిపుణుల  
శైవజ్ఞానసంపన్నులఁ బన్నిద్దఱుం జేర్చి వారల గౌరవాద  
రణంబులఁ బోషించుచుండెను.

క॥ ఆసభ మెచ్చుఁ గవిత్వం

బేసరసుఁడు చెప్పినన్ మహీశుం డిచ్చున్

జేసేతఁ మాడలు వే

యేసి దెసలఁ గీర్తిలతిక లెలమివహింపన్.

చ॥ అడిగిన దిచ్చు నర్థులకు  
 నాపుట్టి దిచ్చు మనంబుఁ గూర్చియున్  
 బడతుల కిచ్చు సౌఖ్యములు  
 బంధుజనంబుల కిచ్చు సంపదల్  
 పుడమి సమస్తజాతులకు  
 బొంకమి నుత్సవ మిచ్చు శత్రులం  
 బొడవడగించి సాధుజన పుంగవ  
 కోటికి నిచ్చు వేడుకల్.

క॥ ఆభూవిభుఁ డిట్లంగిని  
 భూభాగం బేలునపుడు పుట్టెన్ గ్రహవ  
 క్రాభద్రాయోమమహా  
 షోభంబు జగంబు వర్షశూన్యము గాఁగన్.

చ॥ మహాకాటకసూచకంబుగ శని మీనంబునకు వచ్చెను.  
 తూర్పున ధూమకేతువు దోచెను. దినదినంబును మధ్యం  
 దినంబులఁ మహారము చినుకఁ దొడంగెను. రాత్రులయం  
 దాకసంబు నిర్మలభావంబు నొందుచుండెను. వెలియెండ  
 గాయుచు గాలియు నధికంబయ్యె. మఖాప్రవేశకాలంబు  
 నందును నుఱుముటలేదు. దక్షిణదిక్కున మేఘగర్జలు  
 విన రాదొడంగె. ఇంక మహాయోమంబు దప్ప దని ప్రజ  
 లెల్లరు భీతిల్లసాగిరి. వానలేమిని బంటలెల్ల నశించుటంజేసి  
 శ్రుజలెల్లరు గంటెలు చోట్ల మున్నగు హీనధాన్యంబులకుఁ

బ్రహ్మపదసాగరి. అన్నములేక సకలవర్ణములవారు  
నెడతెగని యువవాసంబులచే గృహించుచుండిరి.

ఉ॥ తోలును నెమ్ములున్ మిగిలి

త్రోసిన దొంగదొంగల గూలువా

రాలిని బిడ్డలక విడిచి

యాకటిచిచ్చున వెచ్చసోపు వా

రేలిక బంటువాసి యొక

యిందుక లేకకృశించు వారునై

తూలె జనంబు మీనశని

దోషము దాకి నిరస్తస్యమై.

క॥ నవయుచు నుండియు నొక్కొక్క

దివసంబున నశనమబ్బు దిని దగ మిగులక

భువి నొరంగి లేవనోపక

శివశివ! జనకోటి విడుచు జీవానిముల్.

క॥ కలవంతంతకు నొత్తంగ

కరవెలుక తినంగనోపక గలుగక మనుజుల్

సురసుర సుక్కిరి కొండలు

పరదేశంబులకు జనిరి బ్రదుకులకొరకు.

వ॥ ఇట్లు మనుష్యుం జంపి మనుష్యుండు తిను దుష్కలంబగు  
టయు నాపురంబునం దొకమూల నీశ్వరాలయంబున నివ  
సించుచుండు నొక్క శైవబ్రాహ్మణుడు కూటికిలేక మల

మలమూడుచుఁ దానును నెందేనియుం బోవ నుద్యమించు  
 చుండ, మహేశ్వరుండు కరుణించి, వానికిఁ బ్రసన్నుండై  
 యన్నగరంబేలుచున్న తేనిమీఁద నటవబాసం బద్యంబు  
 శృంగారరసానుబద్ధంబుగా నొకటి చెప్పి యిచ్చి “యిది  
 చదివిన మెచ్చి వేయిమాడలముడు పిచ్చు. వెచ్చంబున  
 కొదవు. నీవు నెవ్వగ నొవ్వక బ్రదుకంగలవాడవు.  
 అంతటఁ గలుపును దీరును. జగంబునఁ గృతహర్షంబగు  
 వర్షంబుఁ గురియంగలదు. సస్యంబులుఁ బండు. పండువు  
 జనంబుల కగు” నని యాచువుటయు నతండును నారాజు  
 సమ్ముఖంబునకుం బోయి శ్రీ పరమేశ్వరప్రణీతంబైన  
 కవితాచమత్కారంబు వచించిన నందలి యర్థంబు “సిం  
 ధురరాజగమనాధమ్మిల్లబంధంబు సహజగంధం” బనియుం  
 డుటంజేసి,

క॥ దానికి నవ్వుచు నృపసభ .

లో నత్కిరుండు వలికె “లోకము నగదే

పూనుకొని సహజగంధము

వేనలికిం గల దటన్న వేయితెఱుగులన్.

ఉ॥ తప్పిది చెప్పరాదు కవి

తాసమయంబున కొప్పుగాదు నీ

విప్పగిడిన్ రచింపనగు

నే” యన విప్పుడు చిన్నవోయి, “నా

కప్పరమేశ్వరుండు వసు

ధాధిపుపై రచించి యిచ్చినాఁ

డొప్పను దప్పనే నెఱుంగు

ను త్తమలార!" యటంచుఁ గ్రమ్మెన్.

అ॥ వె॥ వచ్చి పార్వతీశువంకఁ గనుంగొని

యతనిపద్య మతని కప్పగించి

"నిన్ను నమ్మి పోయి నిండినసభ సిగ్గు

చెడితి నున్నకథలు చెప్పనేల ?

క॥ సర్వజ్ఞశ్వుము బహుముఖ

నిర్వాహకశక్తిగుణము నీకుఁ గలుగఁగా

శర్వ! నిను నమ్మి పౌరుష

గర్వముఁ బోనాడుకొంటిఁ గడపట సభలోన్.

ప॥ ఈశ్వరా! ఎవ్వండెనియుఁ దాను బండితుండై తనపాండిత్య

ప్రభావంబున రాజాస్థానంబులఁ గీర్తినొందఁగలండుగాని

విద్యాహీనుండై పరులవిద్య నాధారంబుగాఁగొని రాజస

భలకుఁ బోయినఁ బరాభవం బగు.

క॥ నీమాట నమ్మి పోయిన

నామోసముఁ జెప్పనేల నత్కీరునిచే

నే మాటపడ్డదుఃఖము

మౌనవ్యభిచారిఁడిగాదు సౌజన్యనిధీ!

శా॥ నాభాగ్యం బిటు లుండఁగాఁ దుది నినున్

నత్కిరునిం దూఱగా

నేభావ్యం బింకఁజాలు; నిక్కటపుచే

నిట్లైతి నెందైనఁ గా

నీ ఘోషంబునఁ గుఱి బ్రోచుకొని దీ

నిం దీర్చి నేవత్తు, దే

వా! భద్రం బగు నీకు న న్ననుపవే

యన్నం గృహమూర్తియై.

“ఎవ్వఁడో నత్కిరుఁ డంట! నాపద్యంబునఁ దప్పువట్టె  
నట! అ దెట్టిదో చూచెదఁగాక! యని నిటలాత్తుం డాగ్గి  
హించి యా బ్రాహ్మణునితో రాజభసకు నచ్చి యెల్లవా  
రలు విన నిట్లనియె.

శా॥ ఈరాజన్యునిహింద నేఁ గవితసా

హిత్యస్ఫురన్మాధురీ

చారుప్రోథిమఁ జెప్పి పంప విని మా

త్సర్యంబు వాటించి, న

త్కిరుఁ డూరక తప్పువట్టెనంట యే

దీలక్షణంబో యలం

కారంబో పదబంధమో రసమో చ

క్రమజెప్పుఁ డాతప్పునన్.

వ॥ అని యడిగిన నత్కీరుడు మునుపటివలెనే కాంతాధమ్ని  
ల్లము సహజగంధమై యుండు నని చెప్పట త ప్పనినిరూపిం  
చె. అంతఁ బరమేశ్వరుడు పాశ్చాతీదేని ధమ్నిల్లము  
సహజగంధంబై యుండు నని పలుక నత్కీరుండు నవ్వుచు.

క॥ అగజకునైనం దగు నిల

మగువలకుం దగదు మాను మత్సర మింకన్

గగనపృసూనవాదము

జగతిం బ్రత్యక్షమునకు సరి యనఁ దగునే?

వ॥ కావున నీ వింకఁ గపటంపు వాదమును జాలించి నీదో  
షంబు నంగీకరింపు మనుటయు నిటలాక్షుం డత్యాగ్రహం  
బును వహించెను. తన్ను నీశ్వరునిగా పత్కీరుం డెఱుంగఁ  
డనియు, నెఱింగినయెడలఁ దనపద్యంబున నిట్టిదోషంబు  
పట్టియుండఁడనియు భావించి నిజరూపంబును వానికిఁ  
జూప నిశ్చయించి, నీలగీర్ణండు తననిటల నేత్రమును  
బ్రత్యక్షముఁ గావించెను. నత్కీరుండు వానిమూఁడవ  
కన్ను విలోకించియుఁ దనవాదంబు విడక భయంపడక,

క॥ తలచుట్టువాఁడఁ గన్నులు

గలిగినఁ బద్యంబుదప్పు గాదన వశమే

వల దిచ్చట నీమాయా

విలసనములు పనికిరావు విడువు మటన్నఁ.



వ॥ ఇందుధరుండు వాని నిర్లక్ష్యభావంబున కెంతయు గుపి  
తుండై “ఓరీ! నత్కిరా! నీవు కుష్టవ్యాధిం దపియించు  
చుండు”మని శపించెను. అంత నత్యంతభయస్వాంతుండై  
నత్కిరూడు గడగడవడంకుచు రుద్రుని పాదపద్మముల  
వ్రాలి “స్వామీ! మహాపరాధంబు గావించితిని. నీవుదయా  
ళుండవు. భక్తరక్షామందాదుండవు. నాకు శాపాంతం బను  
గ్రహింపు” మని ప్రార్థింప, “నీవు కైలాసంబును సంద  
ర్శింపుము. దానంజేసిన నీకుష్టవ్యాధి తొలంగఁ గల”దని  
నీలకంఠుండు పలికి యదృశ్యుడయ్యెను. అంత నత్కిరుం  
డును దాను గావించిన శివదూషణం బను మహాదోషం  
బును దలంచుకొనుచుఁ బశ్చాత్తాపపడుచు ఔందంబునఁ  
గొందల పడసాగెను.

ఉ॥ ఈకవితాభిమానము వ

హించితి నేటికి? సంఘపీడిపై

నీకవు లున్నయట్లు వసి

యింపక దేవునితోడ నేల చా

ర్వాక మొనర్చితిన్? గడుభ

రంబగు కుష్టరుజా విషాద మే

నేకరణిం ధరింతు నిక

నెన్నడు చూచెద వెంకిగుబ్బలిన్॥

ఉ॥ ఎన్నిమహానదుల్, వనము

లెన్ని, గిరిద్రము లెన్ని, బోయవీ  
లైన్ని, మృగంబులెన్ని, జన

హీనములైన పథంబులెన్ని, నే  
నిన్నియుఁ దాటి యేకరణి

నీశ్వరులై లఘుఁ జూడఁ బోయెదన్  
గన్నదిగాదు విన్నయది

గాని సదాశివ! యేమిసేయుదున్?

మ॥ హరిశార్దులమదేభఖిడ్గశరభ

వ్యాకీర్ణముల్ రాక్షసఁ  
త్కరసంచారనివాసముల్ హిమపయో

ధారాశవర్షంబులు  
ద్ధురసంఘర్షణబాధకోపలము లా

తోవల్ సనన్ శక్యమే  
కరుణాసాగర! భక్తవత్సల! శివా!

గౌరీశ! యెట్లోగదే?

సీ॥ తివిరి యంగమ్మునఁ దిమిరి యెత్తకమున్న

యొడలెల్ల మచ్చలఁ జెకకమున్న

దళమెక్కి గాత్రంబు చెలువు దప్పకమున్న

బుడుపులు మేన నేర్పడకమున్న

యలత విగ్రహమున నంకురింపకమున్న  
 కాయంబు వెడరూపుగాకమున్న  
 తనువునఁ జీమర క్తములుఁ గాఱకమున్న  
 దేహ మీఁగలు మూఁగి తినకమున్న  
 భైక్షమడుగంగఁ బోయినపట్ల జనులు  
 చూడ రోయకమున్న కాలాడినపుడె  
 నడవఁగావలెఁ దైలాఫనగముఁజూడ  
 హరుని వాక్యంబు శక్యమే? పరిహరింప.

వ॥ ఇట్లు చింతాకురంపరల మునింగి మునింగి కడకు నత్కిరుండు  
 ధైర్యంబువహించి కైలాస సందర్శనార్థ ముత్తర దిక్కుగాఁ  
 బ్రయాణమును సాగించెను

## 14 న త్కిరు పికథ

2 వ భాగము.

నత్కిరుండు మధురానగరంబును నిర్గమించి పోవుచు  
 మార్గమధ్యంబునఁగల చెవ్వందీశ్వరక్షేత్రంబునఁ బ్రవే  
 శించి యందలి యీశ్వరలింగమును దర్శించి, యందుండి  
 వెడలి జంబునాథశివలింగంబునకు మొక్కి, యచ్చోటు  
 విడిచి కావేరీతీర్థమున స్నానమాడి, యత్తటిసీరత్నం  
 బు నుత్తరించి యుత్తరాభిముఖుండై కొన్ని తీర్థంబులు

దర్శించి, పిమ్మట నకుణాచలంబును జూచి, పదంపడి తిరు  
వత్తూరి మహాదేవు నారాధించి, యటఁ జని యేకరసాలే  
శ్వరునిఁ బూజించి, మఱియుం గొన్ని పయనంబు లొనర్చి,  
విక్రమసింహనగరాసన్నయగు పెన్నయుఁ దీర్థయాత్రా  
పరులకు సురతరువుకొమ్మయగు గుండ్లకమ్మయు సుకృతీ  
భూతపాతకశ్రేణియగు కృష్ణవేణియు, నుత్తుంగతరంగ  
సంగతయగు గౌతమగంగయుఁ గుక్కుఁపేశ్వరపీఠంబగు  
పీఠికాపురంబును సింహాచలంబును శ్రీకూర్మంబును గోకర్ణం  
బును బురుషోత్తమంబును గటకంబును జంబాలేశ్వరం  
బును నందనేశ్వరంబును గగనేశ్వరంబును గయాస్థానం  
బును గ్రమక్రమంబుగా సేవించుచు గంగానదిని సమీ  
పించెను.

నతీర్థరుండు గంగాస్నానముఁజేసి మోక్షస్వామియైన  
విశ్వేశ్వరుని దర్శించి విశాలాక్షిం గొలిచి, కాలభైరవునిఁ  
గీర్తించి దుండివిఘ్నేశ్వరుని మ్రోగి శంకరశైల దర్శ  
నోత్సాహంబునఁ గాశీపట్టణంబును విడిచి,

సీ॥ ఒకకొన్ని పయనంబు లొయ్యనొయ్యనఁ బోయి  
నడువ నోపిక లేక నడుమ నడుమ

నడుముఁ బట్టుక నిల్వఁబడియుఁ గూర్చుండియుఁ  
దొంగి దోఁగియుఁ గొన్నిజంగ లరిగి

పాడలు పెట్టుచుఁ దన కడు గామఁడైయుండఁ

జేమునెత్తురు మేనఁ జిప్పిలంగ

నీఁగలు మూఁగియు రేఁగియు జమ్ముజు

మ్మనఁగ నుత్తాలశైలాంతరంబు

నిర్మనుష్యంబు బహుసత్వనిష్ఠురంబు

నైన కానన మధ్యంబునందుఁ జిక్కి

దిక్కు గానక దీనతాధీనహృదయుఁ

డగుచు నతీరకవిచందుఁ డగ్రభూమి.

ప॥ ఒక్క సరోవరంబుఁ గాంచి దానిపొంతకు నొయ్యనం  
బోయి, యచ్చటి వటవృక్షచ్ఛాయం బ్రవేశించి తదీయ  
శాఖాశైత్యంబున కత్యంతసంతోషంబునొంది కూర్చుండి,  
తద్వటంబునుండి రాలిన పండుటాకులు బట్టబయటఁ బడి  
నవి విహంగంబులును జలంబులం బడినవి మోనంబులు నై  
పోవ నందొక్క పలాశంబు జలాశయంబున సగమును  
దటప్రదేశంబున సగమును బడి మోనపక్షిత్వంబులు  
గైకొని లోపలికి వెలుపలికి దివియు చమత్కారంబు  
నతీరుండు చూచి యద్భుతరసపరవశుఁడైయుండెనంత.

ఉ॥ కురినిరీక్షణ ప్రభల

గుచ్ఛిలుఁ గోటలు నూర్ణ్వకేశముల్

నీరద నీలగాత్రమును

నిష్ఠురవాక్యము లట్టహాసముల్

ఫేరవకంత నిస్సవము

భీకరహేతియు మానవాస్థిహా

రారవముల్ సెలంగ వికటా

కృతితో నొక భూత మాతనిగ ॥

క॥ పట్టుకొని తనదు గుహకుం

బెట్టిదముగఁదెచ్చి మునుపుపెట్టిన మనుజుల్

దట్టిబడిన పులుఁగులగతి

నిట్టట్ట పడంగ నునిచి యెంతయు వేడ్కొ.

క॥ వారల నందఱ నే కా

హారముగాఁ గొనఁదలంచి యయ్యదిబిల

ద్వారమున తాయి దోచి మ

హారయమునఁ గొలన నుదక మాడఁగఁ బోయె.

ప॥ అంత నప్పెనుభూతముచే నంతకుమున్న నయ్యదిగుహం  
తరంబున బంధింపఁబడినవారలెల్లరు నత్కిరుం గాంచి  
యిట్లనిరి.

“గీ॥ ఏమిసేయవచ్చు నింతయు మామీఁదఁ

గరుణలేక కమలగర్భుఁ డిపుడు

నిన్నుఁదెచ్చిపెట్టె నేడింక నందఱఁ

దిను నితండు వీనితెఱఁగు వినుము.

ఈ రక్కసుండు మానవుల నిరంతరము నూలుకొని

త్రావుచుండు. నూలువురైనఁగాని వానికొక్క యాహా

రంబునకుఁ జాలరు. నూఱును బూర్తియగువఱకు మమ్ము  
 భక్షింపక యీ బిలాభ్యంతరమునఁ గూడఁబెట్టుచున్నాఁడు.  
 నేఁడు నిన్నుం దెచ్చుటంజేసి నూఱుపురమైతిమి. నేటితో  
 మన కెల్లరకు నూతేఁడ్లును నిండు. ఆ రక్కసునకును  
 గడుపు నిండు.” నావుఁడు నత్కిరుండు లేశమ్మును భీతిల్లక  
 తన కిష్టదైవంబగు కుమారస్వామి యా పెనుభూతంబును  
 సంహరించి తన్నుం దనతోడివారిం గాపాడంగలఁ డని  
 నిశ్చయించి నిశ్చలచిత్తంబున సుబ్రహ్మణ్యస్వామిని  
 ధ్యానింపసాగెను.

ఉ॥ తారకదైత్యభంజనుఁడు

దారుణశక్తిధరుండు పన్నగా

హారహాయుండు దీనజన

తామరభూజము పద్మఖాట్టహా

సారభటివిపాటిత దిగంత

కటాహుండు పీనిఁబట్టి సం

హారమొనర్చి యిందఱఁ గృ

పాంబుధియై బ్రతికించుఁ గావుతఁ.

ఉ॥ భూతముఁ జంపుటే యరుదు

బోరనఁ దారకుమన్నిగొన్న వి

ఖ్యాతమహాప్రతాపునకు,

నద్రిగుహలయ మేమిదొడ్లు ని

ర్థాతమువంటి శక్తిగొని

క్రాంతముఁ జించిన రాద్రీమూర్తికి

భీతిఁదొరంగఁజేయు టొక

పెద్దయె వారితదేవతా ర్థికి.

ప॥ అని యనేకప్రకారంబుల భక్తియుక్తంబుగా నిష్ప్రదేవతా  
వరేణ్యునిను భక్తిశరణ్యుండునగు సుబ్రహ్మణ్య సన్నతిం  
ప ననుకంపాతరంగితాపాలగుండై యలండు చండతరవేగం  
బునం బయింబడిభూతంబు భూతలంబుపయింబడ్డ బెడచేత  
నడిచి బిలద్వారంబునం దోచినతాతిఁ దిగిచివైచి యందఱ  
వెడలుండని యనుగ్రహించిన డెందంబుల నానందంబునం  
బొంది యిందు శేఖరునందను సందర్శించి వందనంబులు సుం  
దఱించుచు వా రెందేనియుం జనిరి. నత్కీరుండును బునఃప్ర  
ణామం బాచరించి నిలుచుటయుఁ బ్రసన్నతాంకురంబులు  
ముఖపంకేగుహంబునం బ్రభవింప 'సీ వీయెడకు రాగతం  
బేమి' యని యడుగుటయు' నిట్లని విన్నవించె. 'దేవా! ఓ  
శరణాగతవత్సల! దీనకల్పక! ఏ నొక్కతప్పుసేసిన కారణం  
బున మహేశ్వరుం డాగ్రహించి కుష్ఠరోగవ్యధం బడుమని  
శపియించె. అంత నే నామహాదేవుని శాపాంతంబును గరు  
ణింపఁ బ్రార్థింపఁ గైలాసదర్శనంబునఁ దొలంగునని యను  
గ్రహించె. ఇమ్మహారోగంబున మునింగి భేషమును జవ  
సత్త్వములులేక పడరాని యిడుములఁబడుచు దుర్గమంబగు



కైలాసమార్గంబుఁ బట్టి పోవుచుంటి. స్వామీ! నన్ను  
శ్రీఘంబుగఁ గమ్యస్థానంబునఁ జేర్చి యనుగ్రహింపు' మని  
పాదములపైఁబడియె. అంత నధోవుండును

“శా॥ కైలాసం బనెఁగాని యుత్తరదిశా

కైలాస మంచాడఁడా

గాలగోవుండు వీడు దక్షిణదిశా

కైలాసముఁ జూచినఁ

జాలుం గుప్తము మాను” నంచు మదిలోఁ

జర్పించి, యాపర్వతం

బాలోకింపఁగ నశ్రమంబగు నుపాయం

బాత్మఁ జింతించుచున్.

వ॥ నత్కిరునిం గాంచి, “కవీంద్ర! నీ పీఠాలనిజతంబులం గ్రుం

కుముః తోడనే యాడఁబోవుతీర్థం బెదురై నయట్లు నీకు శివ

శైల మెదురై సిద్ధింపఁగలఁ దని యనుగ్రహించె.

శా॥ సేనానీవచనామృతంబుచెవులం

జిందంగ డెందంబులో

నానందం బుదయింప నక్కొలనిలో

నత్యంతనిష్ఠం గృత

స్నానంజై తలయెత్తఁగా నెదుటఁ గా

నన్ వచ్చె నాలో నవా

చీనస్థాననగంబు హేమఘృత

సింధుప్రతీరంబునన్.

శా॥ కుష్ఠవ్యాధియు మానె హేమముఖరీ  
 కూలస్థకైలాసమున్  
 నిష్ఠాధీనమనస్కుడై కదిసి త  
 స్మిరంధ్రకల్లోలభూ  
 యిష్టాఘంబునఁ దీర్థమాడి గిరిజా  
 ధీశుఁ శివుఁ దేవతా  
 శ్రేష్ఠుఁ సంస్తుతి నూఱు పద్యములు చే  
 సెంద్రావిడోక్తిం దగన్.

క॥ ఆనూఱుపద్యములకుఁ  
 సేనానీజనకుఁ డార్తచింతామణి వి  
 ద్యానిధిజ్ఞానప్రసవాం  
 బానాథుఁడు కాశనాస్తిపతిప్రీతుడై.

చ॥ సాక్షాత్కారం బాసంగి నత్కిరా! నీభవము ధన్యం  
 బయ్యె. నీకవిత్వంబువలనం బ్రీతుండనైతి. ఇంక నీభయంబు  
 లెల్ల వర్జించి వరంబు వేడు మనుటయు నక్కవిశేషము  
 డిట్లనియె.

క॥ ఈ సంసారము దుఃఖా  
 వాసానందంబు దీని వర్జింపంగా  
 నే సుఖము గల్గు దయ న  
 న్నాసుఖమునఁ గూర్పవే కృతార్థుడ నగుదుఁ.

చ॥ శంకరుండు వాని వేడిన వరం బిచ్చి యదృశ్యుండయ్యె.

ఉద్భటారాధ్యచరిత్రము.

## 15 చిత్ర రథ శాపము.

[రామకృష్ణుడు-వీనియింటిపేరు తెనాలినారు ఇతడు ధూర్జటి నాటికి బాలుడై యుండి వానితదనంతరమున కీ-శ 1550 సం॥ పాఠమునఁ బ్రసిద్ధుడైన మహాకవి, ఇతడు ఉద్భటారాధ్యచరిత్రము, పాండురంగమాహాత్యము మొదలగు పెక్కుగ్రంథములను వ్రాసెను.]

న॥ పురాణదంపతులైన పార్వతీపరమేశ్వరు లొకనాడు తారాచలంబుపైఁగల యారామంబున వినోదంబుగ విహరించుచుండిరి. కిన్నరకాంతలు విమానంబుల నిలిచితమపసిడికిన్నెరలు మీటుచుఁబాడుచు నాజగత్పితరులఁగీర్తించుచుండిరి. పూవులంజొచ్చి పుష్పాడిరేవుచుఁ గొలఁకులం జొచ్చితరఁగలఁ గదలించుచు మలయానిలము చల్లగ వీచుచుండెను. మఱియు నయ్యది వసంతసమయంబగుటఁ జిగురులకు జిగియును గొన్ననలకుఁ జెచ్చును విరులకు మురిపెమ్మను బిందెలకు నందమ్మను గామలకు సోయగంబును దోరలకు గౌరవంబును బండులకు మెండును గలిగి యాకైలాసోపనంబెల్ల నూతనవిలాసభాసురంబై యుండెను. ఆవనాభ్యంతరమున గణభర్త భవానింగూడి, కలకంఠకుహూకారాంతరములైన మావిమోకలం జొచ్చియుఁదఱుచైన నెత్తావుల నివ్వటిల్లు పువ్వుపొదరిండ్లం దూరియు, తుమ్మెదబాలికల మనోహరఝంకియల నొప్పు నడ

బావితీరంబులం దిరిగియుఁ జందికాధవళంబులైన చంద్ర  
కాంతవేదికలపై విశ్రమించియుఁ బెక్కుచందంబుల వినో  
దింపసాగెను. ఆవిహారంబున ఘోషారండు తామరదుద్దులను  
బంగారపుదుద్దులవలె హైమవతికర్ణముల ఘటించెను.  
కమ్మని పొగడపూవులం జీరగాఁ గూర్చి యామెకటియం  
దమర్చెను. వావిలిపూవుల నామె సీమంతవీధికి ముత్యాల  
చేర్చుక్కగతి రచించెను. పొన్నపూవులపుప్పొడిని బూఁ  
దేనెలం బోసి మేదించి గండమువలె నామెమేన నలందెను.  
చంపకంబుల పతకంబుగూర్చి యామెకంఠము నలంకరిం  
చెను. ఇట్లు సాక్షాత్కరించిన యారామలక్ష్మియుం బోలెఁ  
బ్రోక్షణీయయగు దాక్షాయణింగూడి కీర్తాపరాయణుడై  
నారాయణసఖుం డఖండితానందకందళితహృదయారవిం  
దుండై యుండు నవసరంబున.

సీ॥ తేటవెన్నెల మించుఁ దెఱచిరా జనిపించు

నకలంకహారవల్లికలతోడ

తేవఁగాంతుల పెల్లుగా వసంతము జల్లు

కటకాంగదకిరీటకములతోడ

తివుటనెత్తావుల దిక్కుగు తావుల

నలమి వాసించు మాల్యములతోడ.

ఫక్రికటితంబుగఁ జూపులకు విస్మయముఁ జూపు

రమణీయచిత్రవస్త్రములతోడ

గీ. పశ్చిమద సల్లాప కోలాహలములతోడఁ  
గాంతు లొలుకంగఁ దొడసిరాఁ జెంతరాలు  
పుష్పాడులతోడ గంధర్వముఖ్యు లటకు  
నురువిమానంబు లెక్కివచ్చిరి ప్రియమున.

వ॥ ఇట్లువచ్చిన యాగంధర్వలెల్లరు విరించి మున్నిచ్చిన వర  
గర్వంబునం జేసి యెచ్చటనైనఁ గొంతులేక విచ్చలవిడి  
నిచ్చకొలంది సంచరించెడు వారలు గావున నుమాపతి  
యనుమతిం బాటింపకయె యన్నగాగ్రంబున విమానం  
బులు డిగ్గిరి.

క॥ ఇది రజతాచల మిందుఁ

మదనారి వసించు విబుధమానితనుని నె

మ్మదిఁ దలఁపక గంధర్వులు

తదద్రీపై విడిసి రథికదర్పం బెసఁగఁ.

వ॥ గంధర్వపుష్పగంధులెల్లరు జగన్మోహంబుగ గాంధర్వంబు  
గావించుచుఁ దమ భర్తలతోఁ బుష్పాపచయమును  
బ్రాగ్గిరంభించిరి. అప్పుడు నారాయణసఖుండు దాక్షో  
యణితో నా సమీపంబుననే యొక్క పువ్వుటింటియం  
దుండెను. ఆరామవిహారంబువలని యాయాసంబు వాయ  
బరమేశ్వరి పరమేశ్వరుని యంకపీఠంబున శిరం బానుకొని  
విశ్రమించుచుండెను. పుష్పాపచయోద్యోగంబున నాగం  
ధర్వులెల్లరుఁ గ్రమక్రమముగ నాపువ్వుటింటి వాకిటకు

వచ్చి నిలిచిరి. కలకలన వ్వెడు చిలుకలకొలుకులతోఁగూడ  
గొలకొల మని వచ్చిన ఖచరకోటులం జూచి యీశ్వరాను  
చరుండైన నందికేశ్వరుం డా కలకల మోర్వఁజాలక యీ  
గంధర్వ లింతటి గర్వాంధులాయని యఖండితరోష  
కషాయితాక్షుడై,

ఉ॥ భీకర శ్రేణితోఁ బసిడి

బెత్తము ద్రిప్పచు ఘర్మబిందు జా  
లాకరమా మొగంబు తరు

ణారుణతేజము లీనఁ గన్నులు  
ల్కాకళలన్ జ్వలింపఁ దమ

కంబునశంకరు పువ్వుటింటి య  
వ్వాకిట నిల్చి యిట్లనియె

వారలతోఁ ద్వరమాణవాణియై.

క॥ చీకులరె మీర లీశుఁడు

లోకేశ్వరుఁ డీవనంబులో నీశ్వరితో

నేకాంతంబున నుండఁగ

నీకాంతలు మీరు వచ్చు టిది తగవగునే?

వ॥ అని పెక్కుభంగుల వారింప నావియచ్చరులు నందిని  
లేశమ్మును జీరికింగొనక మార్థ్యంబున నుమామహేశ్వర  
స్థానంబును మఱింత సమీపింపఁజొచ్చిరి. అవ్విధంబెల్ల  
నాత్మ నెఱింగి తీపురమర్దనండు విపరీతక్రోధంబున.

గీ॥ పులుగరంబునఁ బూని, 'మీరలు పితాచ  
 రూపమునఁనుండు'డని వైవ రూపరేఖ  
 దప్పి వికటాంగులైరి గంధర్వులెల్ల  
 నెంతవారికిఁ దప్పనే యీశ్వరాజ్ఞ!

క॥ ఆయందము లాచందము  
 లాయద్భుతరూపరేఖలమంజుసుధా  
 ప్రియోక్తులు మిడివోయెను  
 గాయజహరుకినుకకతన గంధర్వులకున్.

గీ॥ చంపనలిగియు నొక్కింత చలముమాని  
 విషమనయనుండు పులినాకి విడిచినట్లు  
 చావుతోడుత జోడైన చటులఘోర  
 కష్టరూపంబు వారికిఁ గలుగఁజేయ.

సీ॥ ఎఱసంజకెంజాయ నెక్కసక్కెంబాడు  
 చికిషికిపల్ల పెంచుకలవారు  
 గమకంబులగు గ్రచ్చకాయలఁ దలఁపించు  
 కూరంబులగు మిట్టగుడ్డవారు  
 ముడిబొమ్మలును బెద్దమిడిగుడ్లు పెడఁ గోర  
 దాడలుగల్గు వక్త్రములవారు  
 పెనుబీటనరములు పెనఁగి పైఁబ్రాకుటఁ  
 గనుపట్టు పొట్టపొంకములవారు

గీ॥ కుఱుచలగు హస్తపాదముల్ గుదియఁబొడిచి  
నట్లు బలిసినమెడలతో నరయ నూచ  
లైన యూరులతో వికటాంగులైన  
వారునై రిట్లు గంధర్వవరులు పెలుచు.

వ॥ మదనవిరోధిశాపంబున నాఖచరేంద్రపంక్తికి నెత్తురులేక  
బీటలువారిన పెదవులును జెట్టుపట్టలవంటి మేనులును దట్ట  
ముగ వ్యాపించిన పిశంగరోమములును విస్ఫులింగము లొ  
లుకు నిశితోగ్రిదంష్ట్రులును జనించుటచే వారల పూర్వా  
కారంబులెల్ల జిందరవందరయ్యె. అట్టి వికారాకారం  
బులకుఁ దోడుగఁ గలకలభాషణంబులును గహకహాట్టహా  
సంబులును గనుపట్ట నెక్కడ రక్షపానంబు? ఎక్కడమాం  
సభక్షణంబు? ఎక్కడమేదోలేపనంబుఎక్కడకపాలధారణం  
బనుచుమత్తిల్లి భయంకరధ్వనులు గావించుచుండ నాపిశాచ  
బృదంబులం జూచి డెందమునంగొందలంబంది తదధినాథుం  
డగుచిత్రధుండు, నీలంపురంగుదులకించుతనతలవెండ్రుకలు  
పల్లవెండ్రుక లగుటయు, నిండుజవ్వనంబుచే గండుమీఱిన  
తనమేను వికలభావం బొందుటయు, మాణిక్యకంఠహా  
రంబులెల్ల సన్ననిప్రేవులమాలలగుటయు, గమ్మతావు  
లం జల్లు గందంపుఁబూత మేదోలేపనంబగుటయు, నడు  
మునకుం గట్టినబట్ట పచ్చితోలగుటయు, గనిపెట్టి యవ్వ  
ధంబెల్ల హరునిచే నగుట యెఱింగినవాఁ డగుట నయ్యధ



పునిపాదంబులకు మొక్కిలేచి భయభక్తుల నిట్లనియె.  
ఉ॥ ఓ పరమప్రభావ! పురు

హూతముఖామరవంద్య! మేము నీ  
పాపలవంటివారము కృ  
పాపరతంత్రిత దక్కి యక్కటా!  
మాపయి నిట్లనుగ్రహము  
మానుటయే మఱి యింతమాత్రంలోఁ  
గోపము మానుమయ్య యింక  
గోపతికేతన! దైత్యశాతనా!

గీ॥ అకట! నీబంటు బంటులమైన మమ్మ  
నొక్కతప్పును పైరింప కుఱక ఘోర  
శాపదావానలంబున సగము చావు  
చంపితివి చాలు నింక బోవు చంద్రజూట!

చ॥ నెఱయఁగ లోకపూజ్యుడగు  
నీచెలికానిఁ గుబేరుఁ గొల్చి మే  
ముఱక వికారభావమున  
నొందుట నీకుఁ గొఱంత గాన ని  
ట్లెఱుంగక మందెమేలమున  
నే మొనరించిన తప్పు గాచి యం  
దఱఁ గరుణారసాన్ని బరి  
తాపము మానఁగఁదేల్పు శంకరా!

గీ॥ మృత్యుదేవత యోర్వదు విహితనయుఁ  
 డోర్వఁ డిభదైత్యనాయకుఁ డోర్వఁ డెందుఁ  
 ద్రిపురదానవు లోర్వరు తీవ్రమయిన  
 నీదుకినుకకు మే మెంత? నీలకంఠ!

క॥ కలుషించితేల తృణక  
 ల్పులమగు మామీఁదఁ గరుణవోనాడి కటా!  
 పలుదెగఁగొని బ్రహ్మాస్త్రం  
 బిలఁ బిచ్చకమీదఁ బూని యేయఁగఁదగునే?

వ॥ అని యనేకప్రకారంబుల సకరుణంబుగాఁ బ్రార్థించుచుఁ  
 బ్రణతుండైన గంధర్వాధ్యక్షునిమీఁదం గృపాకటాక్ష  
 వీక్షణాచ్యుతంబు వొలయ దాక్షాయణీవల్లభుం డిట్లనియె.

క॥ ఓహో! నగ యుడుగుఁడు మీ  
 సాహసమున నింతపుట్టె శాపావధి కే  
 మూషించి తెరువుఁ జెప్పెద  
 మీహైన్యముఁ గొంత యోర్వుఁడీ! ధైర్యమునక .

వ॥ ఖచరులారా! ఆర్యావర్తం బను దేశంబున మహావైభవా  
 స్పదంబై రెండవకాశి యనందగిన వల్లకీనామ మహా  
 పురంబుగలదు. ఆపట్టణ రుద్రభూమికె జేరువనే యొక్క  
 మహావటంబున్నది. మీరెల్లరు నవ్వటవృక్షంబుపై నూఱు  
 దివ్యవత్సరంబులు నివసించవలయు. ఇంతలోఁగొన్ని హాస  
 నంబు లరిగిన పిదప ముంజభోజం డను నొక రాజకుల

రత్న ముదయించి యుద్భటారాధ్యుఁ డగు గురువునకు  
శిష్యుం డగును. అగ్గురుసత్తముఁడు నాయంశంబునం జని  
యించువాఁడు. ముంజభోజం డయ్యాచార్యవర్యు నతి  
భక్తిం గొల్పుచుండును.

ఉ॥ ఆగురుమూర్తి కాలగతి

నందుడుఁ దత్తనుధూమయుక్తిచే

వేగ భవన్మహావికృత

పేషము లన్నియుమాని పూర్వచే

భాగరిమంబుఁ దాల్చుటయుఁ

గాదు మదీయగణాధినాథతా

యోగము గల్గి నాకడన

యుండెద రేగుఁడు భూతభాతికిన్.

వ॥ అంతవరకు మీ రావటంబునం దుండి శివభక్తులను  
శివలింగధారులను బంచాక్షరీమంత్రపరులను సత్యరతు  
లను ధర్మమూర్తులను మన్నించుచు వారలవంకఁ బోక  
తదన్యజనములఁ గారింపుచుండుడు. పౌరభక్తర్మం బను  
భవించుటచేతనే క్షీణింపఁగలదు గావునఁ గర్మానుభవంబు  
నకు వగవం బనిలేదు. కాలక్షేపముసేయక మదుపదిష్టం  
బగు మార్గంబున శాపావధిం గాంచి మదీయసాలోక్యంబున  
నుండెదరు, పొందని కుండలిమండలేశ్వరకుండలుండుకొం  
డరాచూలితో నంతర్ధానంబునొందె. పిశాచబృందంబులు

నమ్మహాదేవు నాదరంబునఁ గొంతసంతాపంబు వాసి  
తొలంగిపోయె.

వాల్మీకిచరిత్రము.

## 16 వాల్మీకి కథ

[రఘునాథరాయలు-ఇతఁడు 17 వ శతాబ్దపుధ్యమనఁ దానావుడు  
రాజ్యము నేలినరాజు. ఈతఁడు వాల్మీకిచరిత్రమును రచించెను.]

వ॥ ఆర్యావర్తమునంగల పుణ్యనదులఁ గుంకుచు దైవ  
క్షేత్రంబుల దర్శించుచుఁ గొందఱు మునిచంద్రములు  
తీర్థయాత్రాకుతుకంబునఁ దిరిగి తిరిగి కాశికానగరంబుఁ  
జేరుకొని యందుఁ గొన్నిదినంబులు నివసించి, తన్నగరంబు  
విడిచిపోవుచు “తమసా” నదిని సమీపించిరి. టట్టతగలె  
గాఢాంధకారబంధురములైన యా తమసానదీప్రాంత  
కాంతారము లా తాపసోత్తముల కత్యంతభయావ  
హంబులై కనుపట్టె. మార్గవశంబున వార లా భీకరాట  
పులం బ్రవేశించి పోవుచు నొక్కయెడ నొక్కభీల్లపల్లెం  
గాంచిరి. కుశ్శీన రక్తమాంసాదికంబులచే దుర్గంధబంధు  
రంబైన యా శబరవాటికం జొచ్చి యమ్మనిపుంగవులు,

క॥ చుట్టును బసరపుటెమ్ముల

తెట్టలు చూచినను మదికి దిగులయ్యెను హా

కట్టిఁడి దైవం బిచ్చటి

కెట్టు మనలఁ దెచ్చె దాఁటు తెట్లొకొ యనుచున్.

క॥ చండాళవాటికయు నిటు

లుండునె యీ రోతగన్న నొక్కటఁ బ్రేవుల్

గుండెలు నిలువక వాంతికి

నొండరిగెడు కర్మఫల మహో యిటు లుండెన్.

క॥ నెట్టి చెదర కరాతులముం

దఱనైనం బోవవచ్చు దయమాలిన యి

క్కఱకు కిరాతులముందఱ

వెఱవక చనఁబోల దిచట వెఱవెయ్యదియో?

వ॥ అని కరంబులు తమ మొగంబుల కడ్డమిడుకొనుచు ముక్కులుమాసికొనుచు, మనసున రోసి రోసి రేగినదుర్గంధమున కుమియుచు నాసన్నాసులు మధ్యందినంబగుటయు మార్గాయాసంబున మిక్కిలి యలసి జడలును గమండలములును మోవఁజాలక మోయుచు నెత్తి వేసినయడుగెల్లఁ గుల్చిన మాంసపంకంబునంద పడుచుండ నాకిరాతపీఠులఁ బోవు నెడ నాకస్మికముగ నొక్క బోయ దాయవలె వారి కెదురయ్యెను. తన భయంకరగర్జనములచే నడవిపులుఁగులు బెగడువడి తొలంగ, నిప్పులురులు బెడిదంపుఁజూపులతో వచ్చు నా బోయవాఁడు వారల కుఱు మని పిడుగుం బలెదోచెను.

చ॥ కటినటియించు నీలిబలు

కాసెయు నల్లనిమేనుఁ జిమ్మచీఁ

కటి ఘటియింపఁ జేత వీలు

కైకొని మేఘపుఁబిల్లవోలె న

ట్టిటు శరపంక్తు లడ్డముగ

నేయుచు డాయుదు వచ్చివచ్చి య

జ్జటికుల సార్వభౌములను

సాగఁగ నీ కరికట్టి నిల్పుచుఁ.

క॥ నిలు నిలుపుఁడు! మీచేతం

గల సొమ్ములనెల్ల నిచ్చి కదలుఁడు! నాతోఁ

జలపట్టిన మిమునందఱఁ

బలుచట్టులమీఁద నుతికి పాఱవైతుఁ.

చ॥ అమ్మునివరులు వానికి మాటువలుకక నిశ్చలంబుగ నిలు

వంబడియుండ బాపనపిసాచులకు భీతి గలిగిచెద నని

యాకిరాతుఁడు విల్లెక్కువెట్టి వారిపై వాడికోలల నేసెను.

కాని యవి గుఱితప్పి నేలఁబడుటయు నాడుగఱచి వాఁడు

మఱల నేయ నయ్యవిప్రక్కకుఁ దొలఁగిపోయె. ఆశబరుం

డంత నహంకరించి వెండియుఁ గొన్ని బాణంబు లేయ నయ్యవి

పైకిం దేలిపోయె. ఇట్లుపెక్కుసాటు లేసినయమ్ములెల్ల

వమ్మగుటయు సయ్యాటవికుం 'డౌరారా! ఎంత వింత ?

ఈజడదారుల కగపతప్పగలదు కాఁబోలు! నాయేటులన్ని

యుం దప్పె నని విస్మయంపడుచు వారిపైబడి జడచుట్టలను  
బీకీవై చియు మెడలపై గుప్పుగుప్పునమోదియుఁ, గమం  
డలంబులం బగులగొట్టియు, గూనులువడ వీపులపై గుడ్డు  
లుగుడ్డియుఁ బలువిధంబుల బాధించి కడకొక్క కాసే  
నియు వారియొద్దఁ గానఁ డయ్యె.

గీ॥ ఇట్లు బాధించి శోధించి యెందు నొక్క  
పచ్చపైకంబుగాన కప్పచ్చిబోయ  
నేఁటితెరవాటు పసలేక దాటిపోయె  
ననుచు వెస వారిదెసమాని యవలికేగి.

గీ॥ వింటి కొప్పునఁ జేయూది విన్నఁబోయి  
యసురుసురటంచుఁ గలఁగుచు నున్నవాని  
చంద మీక్షించి యప్పు డా శాంతమతులు  
మునులు వలికిరి చేసాచి మనికితమున॥

గీ॥ తాపసుల మమ్ముఁ బసులచందమున గొట్టఁ  
జేతు లెట్లాడె నిది యేమి చేటు నీకు?  
పాతకుఁడుగాఁగ నెన్నాళ్లు బ్రతికెడివు?  
తాతఁజేసిరె యోరికి రాత! నిన్ను.

క॥ ఇట మునుపు నీవుచేసిన  
పటుసాహసములకు నెల్లఫలమగు నోయీ!  
జటివరుల నిటులఁ గొట్టితి  
కటకట! యిక్కనైన దురితగతి మానవుగా.

వ॥ ఓరీపులిందా! నీశరీరము బుద్బుదమువంటిదిగాని శాశ్వతము గాదు. నీ వీరహాస్యమును దలంపక యింతటి ఘోరపాతకము లెట్లు చేయుచుంటివి? నాపుడు నాలుబ్ధకుం డతి శుద్ధస్వభావులసంభాషణావిశేషంబున నుల్లంబునఁ గొంత శాంతి పల్లవింప వారలఁ గాంచి, “బేలతపసులారా! ఈ విల్లునమ్ములు నా యాలిబిడ్డలకుఁగాఁ దాల్చితిని. నా చేసినపాతకంబు లెల్ల వారలకుఁగాక నా కంట”వని పలికె. అంత నత్తాపసులు వీని నెట్టులైన ననుగ్రహింపవలయు నని మఱియు ని ట్లనిరి.

క॥ ఓరోరి! నీవు చేసిన

గోరపుబాపముల నీవుఁ గొడుకులు నాలుక

జేరఁబడి పంచికొందురా

వారికిఁ బనిలేక నీక వచ్చునొ చెప్పుమా.

వ॥ ఆప్రశ్నకు శబరుండు ప్రత్యుత్తరం బీయఁజాలక వెలవెలం బోయి, యత్తాపసులమహిమచే నించుకజ్ఞానంబు వడసి, “మునులారా! మీప్రశ్న కు త్తరంబు నాయాలుబిడ్డల నడి గివచ్చెద. అదియే పల్లె. దవ్వులేదు. నే వచ్చుదనుక మీ రిందుఁ గదలవలదు. కదలితిరేని నాలావు నెఱుంగుదురు కదా”యని పలుకుచు నింటికిం జనియె. చనునప్పు డక్కిరా తుండు పూర్వమువలె మార్గమధ్యంబునంగల యేణముల నేయఁబోక, పక్షులఁగొట్టక వా కులపాటుతోఁ దనతా



టాకు టిల్లుప్రవేశించి యొక్క జింకతోలుపైఁ జదికిలఁబడి  
విలునమ్ములు నొకమూలఁబాటవైచి, వెచ్చగానూర్చుచు  
దనభార్యను రమ్మని పిలిచెను. తోడనే యేనుఁగుదంతము  
రోకలిగాఁ జందనపురోలున వెదురుబియ్యము దంపుచుం  
డిన శబరి శబరనాథునికడకు వచ్చెను. ఇట్లు చనుదెంచిన  
యయ్యంగనం గనుంగొని యాపుఁిందుఁడు.

క॥ “ఓపడఁతి! నే నొనర్చిన  
పాపంబులు దలఁప నీకుఁ బనిగలదో నా  
కేపనియొ కాక చెఱినగ  
మై పఱగునొ నాకు దాచ కంతయుఁ జెపుమా.”

క॥ అన విని యచ్చెలి నగుచున్  
విను నాయక! తలఁప నాకు నీదగు పాపం  
బునకుఁ బనిలేదు నీపో  
పున నెంతయుఁ గుడిచి కట్టి పొసఁగుటకన్నన్.

చ॥ తవులగువారి కెవ్వరిక  
తంబున నీవెర వప్పుదీసి తె  
త్తువొ, కొనితెత్తువో, శెరువు  
దోచుచుఁ దెత్తువొ, జూదమాడితె  
త్తువొ, చనితెత్తువో, యదియు  
దోసమొ పుణ్యమొ నాకు నేటి కా

తవతవ? నీవు తెచ్చినవి డాచక

వండగఁ బాడి నిచ్చులు.

చ॥ అమ్మాటలకు వానిడెందంబు చివుకురు మనఁ బుళిందుండు  
పదంపడి తననందనులంగూడ రావించి వారల నట్లే యడు  
గుటయుఁ దల్లిచెప్పిన చొప్పుననే కొడుకులుం జెప్పిరి.  
అంత నా నిషాదుం డత్యంతవిషాదం బంది.

గీ॥ మోసపోయితి నిన్నాళ్లు నాసఁ దగిలి

యాలుబిడ్డలుఁ దానుఁ జుట్టా లనంగ

నెవ్వ రెవ్వార లేయూరి కేడితొవ

వీరి కేఁ బాటుపడుటెల్ల వృధయ యనుచు.

క॥ దోసమునకుఁ బనిలే దఁట

నాసామ్ములు వీరికిం దినం బని గలదే?

రోసితి సంసారముఁ దెగఁ

గోసితి మొదలంట బందుగుల తగులెల్ల.

చ॥ అని తలంచి సన్మృత్యు సమస్తసంసారుం డగుచు, సుకృత  
వాసనావిశేషంబున నూతనజ్ఞానంబు వహించి మోదంబు  
నొందుచుఁ బుత్రసుతృకళతాద్రాదిసంగమంబు తొఱంగి,  
కృష్ణుఁడ నమ్మునులపాలికిం జని యందంద వందనంబులు  
గావించి, యంజలిపుటఘటితనిటలుం డగుచుఁ దచ్చర  
ణంబుల వ్రాలి, తత్పాదరేణుస్పర్శనంబునఁ గలిగిన  
వాక్పాటవంబున నోముసీందుగ్రారా! మీదర్శనంబునఁ

గృతాగ్ధుండనైతి. నాజననంబు సఫలంబయ్యె. సకలపాప  
హరణంబగు నొక్కమంత్రంబు నా కుపదేశింపుండనుచు  
సంతసంబునఁ బునఃపునఃప్రణామంబు లాచరించిన నవ్వా  
చంయములు వనేచరుని సమీచీన ధీచాతుర్యంబున  
కాశ్చర్యంబు నొందుచు, మున్ను వీఁ డెన్నితపంబులు సలి  
పెనో యాటవికుండయ్యు సత్కర్మంబు వాటింపం దలంచె.  
నెంతటి ధన్యుం డని సంతసించి, సర్వవర్ణసాధారణంబును  
నిఖిలమంత్రీఫలదంబును, లోకాపారదోషరహితంబును  
సత్యకామంబును శుత్ర్యభిరామంబును నగు “రామ”  
నామంబకాని వీనిం బవిత్రుంజేయ వేలొకయుపాయంబు  
లేదనియు, నేతాదృశులకుఁ బ్రతిలోమంబుగా నుపదే  
శింపవలయుననియు విచారించి యాదండ నొక్కతీర్థ  
కుండంబున నక్కిరాతు సుస్నాతుఁ గావించి, సంభావించి,  
“పుళిందా ! నీ విందు నిశ్చలభక్తి చిత్తంబున ‘మరామరా’  
యటంచు జపించుచుండు” మని యనుగ్రహంబున రామ  
మంత్రంబిచ్చియమ్మునులుకై లాససందర్శనాభిలాషంజనిరి.

అంత నయ్యాటవికుండు నొసటంగల జేగురుబొట్టుఁ  
దుడిచి తులసిమృత్తిక దాల్చి కటింగల నీలిచీరంబాసి నార  
చీరంగట్టి దండకమండల జటాభరాదులఁ గేవల ముని  
వేషంబు నివ్వటిల్ల,

గీ॥ దినముఁ దనుసాతరంగిణీతీర్థమునను  
 స్నానమొనరించి యత్యంతశాంతి మెఱయ  
 మాను లుపదేశమిచ్చిన మంత్ర మెపుడుఁ  
 దపముసేయుచు నక్కిరాతప్రభుండు.

క॥ ఈసరణి వాడు సకల  
 వ్యాసంగము మాని మానివర్తన నుండఁ  
 వేసటచే వీ డెక్కడ  
 గాసింబడె ననుచు వానికలవారెల్లఁ.

క॥ చెట్టులపట్టుల గట్టుల  
 చుట్టుల నందంద వెదకి సొలయుచు నొకచో  
 నట్టడవిలోనఁ గదలక  
 చట్టుంబలె నున్నవానిచందము గనుచుఁ.

క॥ ఇయ్యడవి వీని నేలలు  
 దయ్యంబులు వేసెనొక్కొ తరలకయుండఁ  
 డయ్యఁ డొకింతయు మనతోఁ  
 గుయ్యన నొల్లండు కన్నఁగొన తెఱవంగఁ.

గీ॥ అకట! చెడి వీని నెవ్వఁడో యంకగాఁడు  
 తప్పసుద్దుల బుద్దులు తగులుకొలిపి  
 బోయజాతికి వెలిగాఁగఁ బాయఁజేసి  
 యాలుబిడ్డల మనుమల నలియఁజేసె.

వ॥ అని వానిం జేరుకొని యందఱు మఱియు నిట్లనిరి.

సీ॥ కన్నులు దెఱవని గండ బేరుండంపు  
 నిసువుల నెవ్వరు నేర్తు రరయ  
 నేనుంగుతలపాల నెవ్వరు దెత్తురు  
 పెంచిన సింగంపుఁ బిల్లలకును  
 కవిసిన దొడ్డిలోఁ గాతెనుపెంటుల  
 దట్టించి యెవ్వారుకట్టఁగలరు?  
 పులుల కూసలకు రేపునుమాపుఁ దగునట్టి  
 మేపు లెవ్వరుదెచ్చి మేపువారు?

గీ॥ ఇంట నీ వటులేకున్న నిట్టిపనులు  
 కుఱుచబుడుతలచే నొనె కొలమువారు  
 చాలనెగ్గింప జాలును జాలు నింక  
 నుదుటుతనమెల్ల మాని యిట్లుండ నగునె?

ఉ॥ కానకు నేగి వింతయె  
 గల్గెడు పిట్టలుఁ జెట్టు జన్నులున్  
 దేనెలుఁ జారపప్పులును  
 దెచ్చుఁగదా యికనంచుఁ గూళ్లలోఁ  
 గూసలువోని నీకొడుకుఁ  
 గుడ్డలు నీచనుదెంచుతోనఁ జూ  
 పానఁగ నుట్టు రయ్యెడలు  
 హా! మముబొంట్లకుఁ జూడవచ్చునే?

గీ॥ తెల్లవారిన గుండగ్గికోళ్ళలీల  
నీళ్ళమునుగుచు నొడలెల్లఁ దెల్లబాటి  
నిట్టపాసంబులను సూడి నెవ్వఁ దొడరు  
వెడగుబాపనతగులునఁ బడితివేల?

వ॥ అని యివ్వధంబున నావ్యాధులెల్ల మహావ్యాధులుంబోలె  
వానిని బాధింప శబరనాథుండును,

క॥ కనుదెఱచి నవ్వి యేమియుఁ  
బని లే దని ముందు మీరు పలికితి రిప్పు డే  
పని కిటు వచ్చితి రిందఱు?  
జనుఁ డెఱుఁగుదు మీదఁమాయ జరుగునె యింక?

గీ॥ తండ్రిరాముఁడు జనకజ తల్లి యెల్ల  
బంధులును నాకు నాస్వామిభక్తు లెన్న  
నింతవాడను నా కిందు నెదురు గలదె?  
సకలజగములు నేలుదు సుకరముగను.

క॥ మీ రెవ్వరు మే మెవ్వరు  
నేరము లెంచక చనుండు నిలువక యెటకే  
శ్రీరఘుపతియే నాకు న  
కారణబంధుండు గురుఁడు గణుతింపంగ.

వ॥ అని యాశ విరుగంబలికిన నవ్వనచరులెల్లరు వానిని విడిచి  
యెందేనియుం బోయిరి. తాపసోపదేశానుసారంబుగ  
నానిపాదుండు జపించుచుండు 'మరామరా' శబ్దంబులు  
కృమంబుగ రామరామ శబ్దంబులై వాని నత్యధికమహి  
మాధ్యం జేయుచుండెను. ఇట్లనంతశాంతగుణస్వాం

తుండై యామహిమాధ్యుం డచ్చట నభంగధ్యాననిష్ఠా  
గరిష్ఠుండై తపంబు సేయుచుండ నేడేండ్లు గడచుటయు  
లేశమును జనసంచారములేమి నాప్రదేశమంతయుఁ జెద  
పుర్వుల కాలవాలమై విషసర్పంబుల కాటవట్టలగు పెక్కు  
పుట్టలు పుట్టెను. దానంజేసి యాతపోధనుని చుట్టును  
జుట్టికొని పుట్టియొకమహావల్గ్గము తాళ ప్రమాణంబుగ  
వ్యాపించె.



రామనుత్రోప దేశకర్తలగు మహర్షులు కైలాసంబు నకుఁ బోయి మఱివచ్చుచు నాప్రదేశంబును సమీపించి నంతనే వారికి దొల్లిఁటి బోయవాని వృత్తాంతము చిత్తంబులకుఁ స్ఫురింప నా బోయ యెందుఁ బోయెనోయని యిటు నటుఁ బరిశీలింపసాగిరి. అప్పు డాకాశవాణి 'రామ భక్తుం డీ వల్మీకముననున్నవాఁ' డని వారి కెఱింగించెను. పుట్టకు నట్టనడుమనున్న యారామభక్తుండును మునుల మాటలు విని వల్మీకమును భేదించుకొని యుదయార్క బింబంబు పగిది తేజరిల్లుచు వెలుపలికి వచ్చి వారలకు నమస్కరించెను. మహర్షులు వాని తేజోవిశేషంబుల కాశ్చర్యపడుచు,

క॥ ఈజట లీ కృష్ణాజిన

మీజపమాలికయు శాంతి యెట్లు కలిగెనొ

యీజగదొంగకు నోహో

శ్రీజానిస్థరణమహిమ చెప్పంగ వశమే?

వ॥ వీడు ప్రహ్లాదనారదపరాశరవ్యాసపుండరీకాదులలో నొక్కఁడుగాని సామాన్యుండు గాఁ డని తమలోఁ దాము పలుకుకొనుచువాని నెంతయు నభినందించి యభేచ్ఛంజనిరి. వాఁడు వల్మీకంబునం బుట్టిన కతన వాల్మీకి యను నామధేయంబు వహించె. అవాల్మీకి మహామునియు నంతకంత కంతరంగంబున నుప్పొంగుభక్తివిశేషంబున నిరంతరజప శీలుండై యుండ వానిచిత్తశుద్ధికి నలరి రామభద్రుండుఁ జొక్క నాఁడతని యగ్రభాగంబున సాక్షాత్కరించె. వాల్మీకి తన



నిర్మలభక్తి ప్రోత్రంబుల నాజానకీజానిని రంజింపఁజేసి  
యిట్లనియె.

ఉ॥ శ్రీరఘురామ! భానుకుల

శేఖర! నీ పదపద్మసేవ మం

దారనగంబు, ముంగిటి ని

ధానము, తంగెటిజున్ను, కొంగుబం

గారము, వేల్పుమానికము,

కైవసమైనధనంబు, చేరువౌ

మేరువు, కామధేనువు స

మీపసుధాంబుధి, నాకు నెప్పుడు.

వ॥ అని సన్నుతించిన సంతసించి రామభద్రుండు నిర్మల తా  
త్పర్యంబున నమ్మునివర్యుని మస్తకంబున హస్తస్పర్శకంబు  
గావించి, యో మునికులతిలకా! నీభక్తికి మెచ్చితి.  
మచ్చరితంబు భవ్యంబగు కావ్యంబుగా నొనరింపు మని  
యానతిచ్చి చనియె. అంత వాల్మీకియు జానకీవల్లభుని  
భక్తిసులభత్వంబును గొనియాడి మృదుపదసందర్భరస  
గర్భితార్థచమత్కారపారాయణంబుగా రామాయణంబు  
వక్కాణించె. అట్టి రామాయణంబు సకలలోకప్రసిద్ధం  
బయ్యె.

క॥ శ్రీకరమై తగు నవ్వా

ల్క్రికిచరిత్రంబు భక్తిమెఱయఁగ నెప్పుడు

జేకొని చదివిన వినిన

జేకురు వారల కభీష్టచిరశోభనముల్.

ఉత్తరరామాయణము.

## 17 కుశలవ చరిత్రము

1 వ భాగము.

[కంకంటిపాపరాజు - ఇతఁడాణువేల నియోగి బ్రాహ్మణుఁడు - నెల్లా  
ఈ మండలమువాఁడు, 1790 సం॥ పాఠింతమువాఁడు. ఇతఁడు ఉత్తరరామాయణ  
మును వ్రాసెను.]

వ॥ వల్మీకోద్భవుఁడు గఱపెడు విద్యాబుద్ధులచే దినదినపృ  
వర్థమానులై జానకీసూనులు తల్లికిని దక్కటివారికిని సం  
తసంబార మెలంగుచుండ, నచ్చట నయోధ్యానగరంబున  
రామభద్రుఁడు సీతాపరిత్యాగంబువలని మనః క్లేశంబు  
వాయఁ బుణ్యకథాశ్రవణంబునఁ బ్రార్థులువుచ్చుచు నశ్వ  
మేధంబొనరింప సమకట్టి, లక్ష్మణుండరి, “వత్సా! నీవు చని  
కశ్యప కుత్స వసిష్ఠ కణ్వముఖ్యనిఖిలసన్మనీశ్వరులం దో  
డ్కిని రమ్ము! నావుడు నతండును నట్లకావించె. భరతా  
దులు గొల్వ నిండుకొలువై యున్న భూకాంతుఁడు వచ్చిన  
మునికులతిలకుల కెదురుగవచ్చి పూజించి తోడితెచ్చి  
యుచితాసనాసీనులం గావించి తన యశ్వమేధసంకల్ప  
ము విన్నవింప వారెల్లరు నత్యంత హర్షోత్కంఠంబున సమ్మ  
తించిరి.

చ. అనితరపుణ్యులార భువ

నాంచితమా హయమేధ మేను మీ

యనుమతిఁ జేయుఁ వాఁడ నని

యాత్మదలంచితి; మీర లమ్ముఖం

బునకు ననుజ్ఞయిండ్లిన

బోరన నమ్మునులెల్లఁ బల్కి నో

జనవర! ముజ్జగంబులకు

సమ్మత మా కృతు వాచరింపజే.

అంత రాఘవుఁడు నైమిశారణ్యమున గోమతీనదీతీర  
భూమియందు హయమేధమును గావింప నిశ్చయించి  
తత్కృతుసందర్శనార్థము సుగ్రీవాంగద హనుమన్నీల  
జాంబవద్గవయ గవాక్ష నల సుషేణ ప్రముఖులను  
విభీషణ కేకయాధిప విదేహ ద్యుఖిలదేశాధీశ్వరులను  
నానాదేశ విప్రులను బహ్మర్షి దేవర్షి గణంబులను  
రావించె. సామంతమంత్రిపురోహితప్రముఖులును భరతాదు  
లైన సోదరులును రామాజ్ఞ ననుసరించి యజ్ఞశాలాదిక  
సకలనిర్మాణంబులును యథావిధి నొనరించిరి. విశ్వ  
కర్మం బురుడించు శిల్పకారులు తమ యనల్పశిల్పకలాకౌ  
శలం బేర్పడ బంగారు నీతమ్మును సృష్టించి తెచ్చిరి. అంత  
సంపూర్ణలక్షణసంపన్నంబైన కృతుహయంబు విడువం  
బడియె. వేగజితకురంగంబగు నాతురంగంబున కంగరక్ష

కుండ్ల చతురంగబలసమన్వితండ్ల లక్ష్మణుండు పెడల  
రాముం డానతిచ్చె.

చ॥ అతఁడు ననేక సైనికస  
మన్వితండ్ల బహుముత్విగావలీ  
యుతుండయి శత్రుభీకర బ  
లోద్ధతుండ్ల చతురంతధారుణిం  
గ్రతుతురగంబుఁ ద్రిప్పె భుజ  
గర్వముదక్కి సమస్తధారుణీ .  
పతులును భీతులై తన కు  
పాయనముల్ తగ నిచ్చి కొల్వగన్.

ఉ॥ రాజకులాభిరాముండగు  
రాముని తమ్ముండు లక్ష్మణుండె యి  
త్రేజుకి రక్షకుండు ధర  
ధీరులు గల్గినఁ బట్టుడంచు, న  
వ్యాజిలలాటపట్టమున  
వ్రాసిన వ్రాల్ గని దానిఁ జేర నే  
రాజులు భీతులై తమపు  
రంబులచెంతల సంచరింపగన్.

వ॥ అంత రామభద్రుండును యజ్ఞదీక్షం బూసె. భరతాదుల  
దాన మానాదికంబుల శ్రితబాంధవాదులగు క్రతుదర్శ  
నాగతులెల్లరు నిరంతరసంతృప్తు లగుచుండిరి.

చ॥ ఎడపక యేడుగాలమిటు

లేగఁగ లక్ష్మణుఁ డంతలోనఁ ద  
త్తడిఁగొనితెచ్చినన్ నృపతి  
తద్దయువేడుక యాగకృత్యముల్  
నడపుచునుండె; విపులు ది  
నంబును భోజనదక్షిణాదులన్  
గడుముడమంది రందఱును  
గాంక్షితముల్ గని రమ్మఖంబునన్ -

చ॥ వలసినభోజనాభరణ

వస్త్రుధనాదులఁజెంది తృపులై  
పలుమఱుఁ జాలుఁజాలునని  
పల్కెడు వారలెగాని మాకుఁ గా  
వలయు నొసంగుఁ డంచనెడి  
వారల మందునకైనఁగానమా  
స్థలమున జానకీవిభుని

జన్మము వైభవ మెంచ శక్యమే?

ఉ॥ ఆమఖవైభవంబునకు నదృశ్యమంది మహర్షు లెంచి రా  
రా!మును బ్రహ్మచేసినమహాధ్వరమున్ మఘవంతుయజ్ఞమున్  
సోమునియాగమున్ దపనసూనుహచంబుదధీశుహోమమీ  
రాముని యశ్వమేధమఖరాజముతోఁబ్రతిసేయవచ్చునే?

క॥ ధనసామగ్రియు నానా

జనసామగ్రియును రామజనవిభునకుఁ గ  
ల్గిన కతన నీమహోత్సవ  
మొనరించెంగాక లేక యెరులకు వశమే?

మ॥ అని సభ్యుల్ గొనియాడఁగా రఘుకులా

ధ్యక్షుండు పంవత్సరం

బును బూర్ణంబుగ సాంగదక్షిణలచేఁ

బొల్పొంద యాగంబు నే

యు నెడం దన్మఖవైభవంబు గనఁగా

నూహించి వాల్మీకి శి

ష్యనికాయంబుఁ బ్రశిష్య సంఘము భ

జింపన్ వచ్చె నచ్చోటికిఁ.

క॥ వచ్చిన యమ్మునిచంద్రుని

హెచ్చినరహి నెదురుకొని నరేశ్వరుఁ డర్ఘ్యం

బిచ్చి సపర్యల నాతని

ఱుచ్చయలరఁ గుశల మడిగి యిట్లని పలికెన్.

చ॥ వరమునిచంద్ర! మీ రిటకు

వచ్చుట నామఖమున్ ఫలించె మీ

చరణయుగంబు సోకి క్రతు

శాల పవిత్రతఁజెందె; మామకా

ధ్వరవిధి పూర్ణమా దనుక

వచ్చిన యమ్మునులట్ల మీరు నిం

దిరవుగ నిల్వఁడంచు విడి

యించెద దర్హగృహాంతరంబునన్.

వ॥ దాశరథిమాట జవదాటఁ జాలక వామలూరు భవండు  
 శిష్యగణంబులతో నందె నివసించుచుండె. ఆశిష్యగణంబు  
 లతో మార నలకూబర మనోహరాకారులును వీణాగాన  
 కలాకుశలులును నగు కుశలపులుఁగూడ నుండిరి. అయ్యాది  
 కవీశ్వరుం డక్తుమారకులంజేరఁజీరి వారల కిట్లనియె. “వత్స  
 లారా! మీ రిందుఁ బ్రతిదినంబును గవపాయక రఘు  
 నాయకుని కొలువుకూటమున నేను గఱపిన రామాయణ  
 మును గానము సేయుచుండవలయును. మఱియు,

చ॥ స్వరములుఁ దాళముల్ లయలు

సారపు మీటుకొలంబు లేర్పడం

జరముగ మీకు నారదుఁడు

సేసిన శిక్ష ఫలింప నింక మీ

రిరువురు వీణలూని దిన

మిర్వదిసర్గల లెక్క రాఘవే

శ్వరుసభఁ బాడుఁ దవ్విభుని

చారు చరిత్రము సభ్యులొననన్.

మ॥ ఫలమూలాశనులై ధనేచ్ఛవహియిం

పంభోక రామాయణం

బెలమిఁ లేపటినుండియుఁ దొరకొనుం;

డెవ్వారు మీ రంచుఁ గే.

వలమైత్రి రఘుభర్త మిమ్మడిగినన్  
 వాల్మీకిమానీందు శి  
 ఘ్యుల మంచున్ వచియింపుఁ డవ్వభుఁదలం  
 పుం డాత్మలోఁ దండ్రిగన్.

వ! ఏల యంటిరేని భూవల్లభునిఁ బితృసమానునిగాఁ దలంచుట  
 ప్రజలకు ధర్మంబు. కావున మీ రా రామభూవల్లభుం  
 దండ్రిగా భావించుచుండఁఫలయు.” అని యాజ్ఞాపించుటయు  
 నక్కవలు మహాప్రసాదం బని యారేయి గడపి మఱు  
 నాఁడు వేగుటయు నప్పటి కృత్యంబులెల్ల దీర్చి వీణాపా  
 నులై వెడలి రామభద్రుని యజ్ఞశాలం జొచ్చి రామాయ  
 ణమును బాడసాగిరి. పదసందర్భములు నర్థకల్పనలు  
 నలంకారములు రసాచిత్వప్రభావములు బహుగతుల  
 నలరారు జగత్పూజ్యంబైన శ్రీరామాయఁ మహాకావ్యం  
 బునందలి మొదటి శ్లోకంబు లొక కొన్ని కుశలవకుమా  
 రులు జగన్మోహనముగ గాన మొనర్చినంతనె రాముం  
 డాలకించి తన్మధురగానశ్రవణానందపరవశుండై హోమ  
 కృత్యంబులు దీర్చి వచ్చి కవిగాయకపురోహితమంత్ర  
 సామంతబంధుమిత్ర పరివారంబులతో నిండుకొలు వుండి  
 సీతానందనులఁదనచేరువ నెకూర్చుండఁజేసి వారిముఖంబున  
 గానమాధురీమేదురంబైన రామాయణ కథావిధానంబును  
 సావధానంబుగ నవధరింపసాగెను.



## 18 కుశలవచనము

2 వ భాగము.



లక్షలకొలదిగల జనులతో నిండి సప్తసముద్ర  
 ఘోషంబులం బురుడించు మహాధ్వనుల కాలవాలంబై  
 యుండిన యయ్యజ్ఞశాలయంతయుఁ బసిపాపలగు కుశల  
 పుల మనోహరగానకలావిశేషంబున క్షణంబులో నిశ్చ  
 బ్దంబయ్యె. మఱియు నక్కుమారవరులిరువురును రఘు  
 వరునకు మిక్కిలిసహూపంబుననె యుపవసించినవా రగు  
 టంజేసి వారల మనోజ్ఞాకారంబులయందు రామచంద్రుని  
 యాకారవిశేషంబు లుండుట యెల్లవారలకును స్పష్టం  
 బయ్యె.

ఉ॥ ఈ ముఖకాంతు లీ నగవు

లీకనుదామర లీయెలుంగు లీ

చామనచాయ లీ యెగుభు

జంబుల పాంకము లీ యురంబు లీ

కోమలమూర్తు లీ వచన

గుంభనలున్ గమఁగొన్న గట్టిగా

రామునిలీల మించి రభి

రామశరీరులు వీర లెవ్వరో ?

ఉ॥ హరికిరీటకుండలభు

జాంగదవస్త్ర సుగంధమాల్యముల్

వీరు ధరింప కీజటిల

వేషము లేటికి దాల్చిరో ? శుభా

కారవిలాససంపదలఁ

గంతు జయంతుల ధిక్కరించి నా

రేఘుషిపుత్రులో ఋషుల

కెక్కడి వీమహనీయరూపముల్ !

వ॥ అని యిట్లు సభ్యులెల్లరుఁ దమలోఁ దా మాడుకొను  
మాటలవలని కలకలంబంతయు లక్ష్మణుండు చే సంజ్ఞల  
నివారించుటయు నత్యధిక ప్రోత్సాహితులగు నావత్స  
లిరువురు నాడు రామాయణమునందలి యిరువది సర్గలను  
గానము చేసిరి. రాఘవేశ్వరుఁ డబ్బాలకుల యనవద్య  
గానవిద్యాకౌశలమున కెంతయు మెచ్చి వారికిఁ బదివేల  
వరా లిమ్మనుటయెగాక వారు కోరినవెల్ల నొనగూర్పు  
నుని భరతున కాజ్ఞాపించెను. ఆ పలుకులకు సీతకొడుకులు  
చిఱునవ్వు నవ్వుచు కరములు మోడ్చి “రామచంద్రా!  
కానలఁ గండమూలములు గుడుచుచుఁ దాపసవృత్తి నుండు  
వారి కిట్టిధనంబు లేల” యని పలికిరి. రామచంద్రుం డంత  
తో నూరకుండక,

చ॥ అనియె గుణాధ్యులార! నిజ  
 మా నది యీకృతి యెవ్వ రాచరిం  
 చినయది, యేప్రమాణమునఁ  
 జెల్వగు, నెవ్వని దీచరిత్ర, మిం  
 దున కభిధానమే, మెలమి  
 తో నిది యెవ్వరివంక నేర్చినా  
 రనిన విసీతులై కుశలవా  
 హ్వయు లిట్లని రమ్మహాత్ముతో.

సీ॥ ఇనవంశ శేఖర! యీకావ్యమణి విని  
 ర్జించిన సుకవి వాల్మీకిమాని  
 రామాయణం బనునామంబు దీనికిఁ  
 గావించె నది భవత్కథయ సుమ్ము  
 విను మిరువదినాల్గువేల గ్రంథం బిది  
 యేనూఱుసర్గల నింపుగులుకుఁ  
 బట్టాభిషేచనపర్యంత కథ లాఱు  
 కాండంబుల రచించెఁ గడమకథయు

నవల ను త్తరకాండంబునం దమర్చె  
 నమ్మహామాని యతని దయానిరూఢి  
 నేము నేర్చితి మిది విస నిచ్చగల్గె  
 నేని వినఁదగు దినమును నివ్వధమున॥

చ॥ దేవా! ఇమ్మఖదీక్ష దీర్చినపిమ్మట మాగీతములు సాఫ  
ల్యమొంద సావధానంబుగ నీ కావ్యంబంతయు వినవ  
లయు నని కోరుచున్నా మనవుడు రామచంద్రుడు వల్లె  
యని విప్రపురోహితబంధుమిత్రపరివారసమేతుండై ప్రతి  
దినంబును రామాయణంబు వినుచుండెను. పూర్వదేని  
యలొలికినగతిఁ గప్పురంబుఁబాడి చిందినకైవడి, జాజి  
పొట్లమ్ములవిప్పిన చొప్పునఁ దమ జగన్మోహనగానకళా  
కౌశలము నెఱపుచుండ, రామభద్రుం డొక్కనాఁడు  
కుశలపులతనూవలసంబులఁ బరిశీలించి, “వీరియాకార  
ములు జానకీరమణి కైవడి నున్నవి. మున్ను భూజాతకుఁ  
గవ లుదయించిరనియు వింటి. ఈ డింభకులు సీతాడింభకు  
లుగా గాకున్న నింతడి చాలువంబుగలుగునే”యని భావించి,

చ॥ జ్వలంధరించి కృష్ణమృగ

చర్మములుం బలు నారచీరలుం

గొడుకులుదానుఁ గట్టు

కొని కూరలఁగాయల ట్టుత్తుమాన్పుచు

గుడికొను వంత రేవగలుఁ గుందు

చు నెంత నలంగియున్నదో

యడపులలోన సీత యక

టా! యికఁ బాడక యెట్లు తాళుదురా!

లోకులాడునడి కోర్వలేక యిట్లుచేసితి. నాయపరాధంబు  
మన్నింపుడు. ఇందలి జనంబు లెఱుంగ నిం కొకసారి మహీ  
కుమారి శపథంబొనరింపందగు' ననుటయుఁ దోడనభూమి  
పట్టి పతిపదారవిందంబుల డెందంబున నిలిపి కరాంబు  
జంబులు మొగిడ్చి తలవాంచి నేలపై దృష్టి సారించి సభ్యు  
లెల్లరు విని విస్మయం బంద నిట్లనియె.

శా॥ రామస్వామిపదాంబుజంబు లేద నా

రాధింతు నేనిక సదా

రామాజ్ఞం జరియింతు నేనిఁ దగుజా

గృత్స్వప్న సుప్తాదులన్

రాముం దప్పనిదాననొటయు యథా

ర్థం బేని నాతల్లి! యో

భూమి! యాయెడఁ దోవఁ జూపి ననుఁ

గొంపోవమ్మ! నీలోనికిన్.

వ॥ అని సకలబృందారకసందోహంబుల కానందంబును నర  
వానర నిశాచరప్రముఖనిజులజనంబులకు శోకదైన్యంబులు  
నుప్పత్తిల్లంబలికి ననప్పలుకులతోడనే మహీతలంబు భేదించు  
కొని భూదేవి దేవగంధర్వకాంతారత్నంబులతోఁ బ్రత్య  
క్షమై కూతుంఁగాగిలించుకొని కన్నీరు దుడిచి యూరార్చి  
తా నెక్కివచ్చిన మణిపీఠంబుపైఁ జేర్చుకొని యింద్రాది  
దిక్పాలకులు మందారకుసుమంబులు గురియుచుండ

ననువంటి మచ్చెకంటికిఁ దత్ఫలం బనుభవింపక పోవచ్చునే? రచ్చలోకి వచ్చి బాస యిచ్చి పతికింగల రిచ్చపాటు తొలంగింపక తప్పదు. విజయంబు సేయుం' డని వానితో నాశ్రమంబు నిర్గమించెను.

వామలూరు భవుండు సీతాంగనాసమేతంబుగ నాశ్రమంబు వెలువడి వచ్చి రామభద్రుని యజ్ఞవాటికం జొచ్చి, దివినుండి బృందారక బృందంబులును భువినుండి సకలజన సమూహంబులుం గడు నక్కజం పడి కనుంగొనుచుండ సమస్త పరివార సంపూర్ణంబైన మహాసభాంతరంబునఁ బ్రవేశించి, రఘువీరుని పురోభాగంబున నిలిచి, ప్రజల కలకలంబులు చేసన్నల నివారించి, యాసన్నులై దివినున్న దేవతలును సభనున్న సమస్తజనంబులు నాకర్ణింపఁ బ్రావృడంభోదగంభీర ఘోషంబున నిట్లనియె.

మ॥ దిననాథాన్వయ! యీధరాతనయ

పాతివ్రత్యముగ సత్యముగ

గనియుగ్ నీవు జనాపవాదగతశం

కక నిండుచూలాలిఁ గా


ననసీమం దిగఁద్రోయఁబంచుటయు దై

న్యం బొంది యస్మద్వనం

బునకుగ వచ్చి కుశులపుం గనియె నీ

పుణ్యుల్ భవత్పుత్రీకుల్.

వ॥ కాపున నీధర్మచారిణియైన సీతాసతిని నీతనయులైన కుశ  
లవులం బరిగ్రహింపుము. ఇమ్మహాసాధ్వినీ నీ వనుమా  
నింపం బనిలేదు. శ్రుతులెల్లనేర్చి యధికతపోవిభూతి నొంది



నీయెడ నసత్యంబు లాడనేర్తునే? గగనసూర్యచంద్రాగ్నితో  
యంబులు సర్వసుపద్వులు సాక్షులుగా నుమారమారమణీ  
మణులకరణి భూమిసుత మహాపత్నివత. అనవుడు రామభ  
ద్రుండు బద్ధాంజలియై “మునిసత్తమా! జానకిం దెలిసియు

లోకులాడునడి కోర్వలేక యిట్లుచేసితి. నాయపరాధంబు  
మన్నింపుడు. ఇందలి జనంబు లెఱుంగ నిం కొకసారి మహీ  
కుమారి శపథంబొనరింపందగు' ననుటయుఁ దోడనభూమి  
పట్టి పతిపదారవిందంబుల డెందంబున నిలిపి కరాంబు  
జంబులు మొగిడ్చి తలవాంచి నేలపై దృష్టి సారించి సభ్యు  
లెల్లరు విని విస్మయం బంద నిట్లనియె.

శా॥ రామస్వామిపదాంబుజంబు లేద నా

రాధింతు నేనిక సదా

రామాజ్ఞం జరియింతు నేనిక దగుజా

గృత్స్వప్న సుప్త్యాదులన్

రాముం దప్పనిదాననొటయు యథా

ర్థంబేని నాతల్లి! యో

భూమి! యాయెడఁ దోవఁ జూపి ననుఁ

గొంపోవమ్మ! నీగోనికిన్.

అని సకలబృందారకసందోహంబుల కానందంబును నర  
వానర నిశాచరప్రముఖనిఖిలజనంబులకు శోకదైన్యంబులు  
నుఁపుతిల్లంబలికి ననప్పలుకులతోడనే మహీతలంబు భేదించు  
కొని భూదేవి దేవగంధర్వ కాంతారత్నంబులతోఁ బ్రత్య  
క్షమై కూతుం గొలించుకొని కన్నీరు దుడిచి యూరార్చి  
తా నెక్కివచ్చిన మణిపీఠంబుపైఁ జేర్చుకొని యింద్రాది  
దిక్పాలకులు మందారకుసుమంబులు గురియుచుండ



రసాతలంబునకు గొనిపోయె. అమ్మహామహిమంబున కెల్ల  
వారలు వింతపడి సీతలేమికి నంతయు వంతపడిరి.

రాముండును సీతావియోగంబు భరింప లేక తన సుతు  
లైన కుశలవలఁ బట్టభద్రులంజేసి తన సోదరులగు లక్ష్మ  
ణాదులతో సరయూనదిం జొచ్చి మహావిష్ణుండ్లై వెకుంతం  
బునకుఁ బోయి యందు మహాలక్ష్మియైయున్న సీతంగలిసి  
కొనియె. అందు లక్ష్మీనారాయణులు సకలదివ్యభోగానం  
దంబుల నుల్లసిల్లుచు నార్తత్రాణపరాయణులై జగంబులఁ  
బాలించుచున్నవారలు.

ఓం శాంతి శాంతి శాంతిః.

ఉ॥ ఎంచి పురాణగాథల ర

చించిన మా దగు వాచకంబులన్

గొంచు పఠించు బాలకుఁ

కున్ శుభమున్ సువివేకముం బ్రసా

దించి, ముగుందుఁ డున్నతులఁ

దేలిచి ప్రోచునుగాక వీనివ్రా

యించి యశంబు గైకొనిన

యేలురు వేంకటరామ కంపెనిన్.









